

eul_wid: qmm-bi

Γαληνὸς ὁ Περγαμηνός · Galen of Pergamon

On Hippocrates'-the Nature of Man

Εἰς Ἱπποκράτους Περὶ φύσεως ἀνθρώπου

Period: Ῥωμαϊκή [Roman](#)
Dialect: Ἀττικίζουσα τεχνική [Atticizing Technical](#)
Domain: Ἱατρική [Medicine](#)
Format: Πραγματεία [Treatise](#)

- 15 1 (t1) ΓΑΛΗΝΟΥ ΕΙΣ ΤΟ ΠΕΡΙ ΦΥΣΕΩΣ ΑΝΘΡΩΠΟΥ ΒΙΒΛΙΟΝ ΙΠΠΟΚΡΑΤΟΥΣ ΥΠΟΜΝΗΜΑ ΠΡΩΤΟΝ
Περὶ τῶν καθ' Ἱπποκράτην στοιχείων πάλαι ποθ' ὑπόμνημα τῶν ἐταίρων τινὶ πρὸς ἀποδημίαν
στελλομένῳ γράψας ἐπιδέδωκα τῆς ἐκείνου στοχαζόμενος ἕξεως· ἅπερ οὖν ἤδειν αὐτὸν
ἀκριβῶς ἐπιστάμενον, οὗτ' ἀπέδειξα κατὰ τὴν ἀρχὴν τοῦ συγγράμματος οὗτ' ἀνέμνησα, καίπερ
εἰωθὼς οὕτω πράττειν, ὅταν κοινὸς ὁ λόγος ἅπασιν τοῖς ἀναγνωσομένοις αὐτὸν ἔσεσθαι μέλλῃ·
φθάσαντος δ' οὐκ οἶδ' ὅπως εἰς πολλοὺς ἐκπεσεῖν τοῦ συγγράμματος οὐκέθ' ἕτερον ἐπ' αὐτῷ
ποιεῖν ἔδοξέ μοι, καὶ μέντοι καὶ τὴν ἐξήγησιν τοῦ Περὶ φύσεως ἀνθρώπου βιβλίου διὰ τοῦτο
ἀνεβαλλόμεν, ὅτι τὰ συνέχοντα πάντα διὰ τοῦ προεκδοθέντος ὑπομνήματος, ὃ Περὶ τῶν καθ'
Ἱπποκράτην στοιχείων ἐπιγέγραπται, σαφῶς ἐδέδεικτο. ^[5]
- 15 2 νῦν οὖν, ἐπειδὴ καὶ αὐτοῦ τοῦ Ἱπποκράτειου συγγράμματος ἐξήγησιν οὐ μόνον τῶν
ἀναγκαίων εἰς τὸ δόγμα λέξεων, ὡς ἐν ἐκείνῳ πρότερον ἐπεποιήμην, ἀλλὰ πασῶν ἐφεξῆς
ἐδεήθησαν οἱ ἐταῖροι παρ' ἐμοῦ λαβεῖν, ἀρχόμενος τῆς ἐξηγήσεως ἐκεῖνα λέξω πρότερον, ὅσα
παρέλιπον εἰπεῖν ἐν ἀρχῇ τοῦ Περὶ τῶν καθ' Ἱπποκράτην στοιχείων, ἐπειδὴ γινώσκων αὐτὰ τὸν
ἐταῖρον ἠπιστάμην. Ἐν μὲν δὴ καὶ πρῶτον ἔστιν εἰπεῖν, ὃ τι ποτε σημαίνεται πρὸς τοῦ τῆς
φύσεως ὀνόματος, ἀφ' οὗ καὶ τῶν παλαιῶν φιλοσόφων ἔνιοι παρονομασθέντες ἐκλήθησαν
φυσικοί. γενήσεται δ' ὑμῖν ὦν ἔνεκα λέγω τοῦτο δηλὸν ἀναγνοῦσι τὰ Περὶ φύσεως αὐ τοῖς
γεγραμμένα βιβλία· φαίνεται γὰρ ἐξηγούμενα τὴν πρώτην οὐσίαν ὅποια τις ἐστίν, ἣν
ἀγέννητόν τε καὶ αἰδίον εἶναί φασιν ὑποβεβλημένην ἅπασιν τοῖς γεννητοῖς τε καὶ φθαρτοῖς
σώμασι, τὰ θ' ὑπάρχοντα κατὰ τὸν ἴδιον λόγον ἐκάστω τῶν γεννωμένων τε καὶ φθειρομένων,
οἷς γνωσθεῖσιν ἔπεται καὶ ἡ τῶν ἄλλων γνῶσις, ὅσα μὴ κατὰ τὸν ἴδιον λόγον ἐκάστη τῶν κατὰ
μέρος οὐσιῶν συμβαίνει. ^[5]
- 15 3 τελεία μὲν οὖν διδασκαλία τῆς ἐκάστου τῶν ὄντων φύσεως οὕτω γίνεται, κὰν ἐν δὴ τις ἢ δύο
τῶν ὑπαρχόντων τινὶ διέρχεται· καὶ τοῦτο εἰθισμένοι λέγειν εἰσὶν οἱ ἄνθρωποι περὶ τῆς τοῦ
πράγματος φύσεως ἀποφαινεσθαι τι, καθάπερ καὶ ὁ ποιητὴς ποιεῖ· προειπὼν γὰρ ὡς ἄρα
φωνήσας πόρε φάρμακον ἀργεῖφόντης ἐκ γαίης ἀνελὼν καὶ μοι φύσιν αὐτοῦ ἔδειξεν ἐφεξῆς
φησι ρίζῃ μὲν μέλαν ἔσκε, γάλακτι δὲ ἵκελον ἄνθος. οὕτω δὲ καὶ οἱ περὶ τῶν βοτανῶν
γράφαντες ἢ ὅλως περὶ φυτῶν ἐκδιδάσκουσι τὴν αἰσθητὴν αὐτῶν φύσιν ὅποια τις ἐστίν
ἐκάστω ἀπτομένῳ καὶ γενομένῳ καὶ ὁσμωμένῳ καὶ βλεπομένῳ διηγούμενοι τίνα τε ἔχει
δύναμιν ἢ εἶσω τοῦ σώματος λαμβανόμενον ἢ ἔξωθεν ἐπιτιθέμενον· ἐν τούτοις γὰρ ἡ αἰσθητὴ

φύσις ἐκάστου τῶν ὄντων ἐστίν· ἡ δὲ τούτων ἀνωτέρω καὶ πρώτη· περὶ ἧς ἐγὼ τε προεῖρηκα καὶ Πλάτων ἐπίστασθαι συμβουλεύει τὸν βουλόμενον ὅτιοῦν πράγμα μεθόδῳ μεταχειρίζεσθαι.

[5]

15 4 παραγράψω δέ σοι καὶ τὴν ῥῆσιν αὐτοῦ· „ψυχῆς οὖν φύσιν ἀξίως λόγου κατανοῆσαι οἷε δυνατόν εἶναι ἄνευ τῆς τοῦ ὅλου φύσεως; —εἰ μὲν οὖν Ἱπποκράτει τῷ τῶν Ἀσκληπιαδῶν δεῖ τι πείθεσθαι, οὐδὲ περὶ σώματος ἄνευ τῆς μεθόδου ταύτης. —καλῶς γάρ, ὦ ἑταῖρε, λέγει· χρὴ μέντοι πρὸς τῷ Ἱπποκράτει τὸν λόγον ἐξετάζοντας σκοπεῖν εἰ συμφωνεῖ. —φημί. —〈τὸ τοίνυν περὶ φύσιν σκοπεῖν〉 τί ποτε λέγει Ἱπποκράτης τε καὶ ὁ ἀληθὴς λόγος; ἄρ' οὐχ ὧδε δεῖ διανοεῖσθαι περὶ ὅτουοῦν φύσεως; πρῶτον μὲν εἰ ἀπλοῦν ἢ πολυειδὲς ἐστίν, οὗ πέρι βουλησόμεθα εἶναι αὐτοῖ τε τεχνικοὶ καὶ ἄλλους δυνατοὶ ποιεῖν, ἔπειτα δέ, ἂν μὲν ἀπλοῦν ᾖ, σκοπεῖν τὴν δύναμιν αὐτοῦ, τίνα πρὸς τί πέφυκεν εἰς τὸ δρᾶν ἔχον ἢ τίνα εἰς τὸ παθεῖν ὑπὸ του, ἐὰν δὲ πλείω εἶδη ἔχῃ, ταῦτα ἀριθμησάμενον, ὅπερ ἐφ' ἐνὸς, τοῦτο ἰδεῖν ἐφ' ἐκάστου, τὸ τί ποιεῖν αὐτὸ πέφυκεν ἢ τὸ τί παθεῖν ὑπὸ του“; αὕτη σοι καὶ ἡ τοῦ Πλάτωνος ῥῆσις ἐκ τοῦ Φαίδρου διδάσκουσα τοῦ τε τῆς φύσεως ὀνόματος τὸ σημαίνονμενον ὅπως τε χρὴ μεθόδῳ τὴν οὐσίαν αὐτῆς ἐπισκοπεῖσθαι. [5]

15 5 τοιαῦτα δὲ εὖροις ἂν ἅπαντα τὰ Περὶ φύσεως ἐπιγεγραμμένα βιβλία τῶν παλαιῶν φιλοσόφων, Ἐμπεδοκλέους Παρμενίδου Μελίσσου Ἀλκμαίωνος Ἡρακλείτου υ. τινὲς δ' οὐχ ἔν, ἀλλὰ πλείονα βιβλία τῆς θεωρίας ἐποιήσαντο ταύτης, ἔνιοι δὲ καὶ πάνυ πολλά, καθάπερ Ἐπικούρου· ἄρχεται γάρ καὶ αὐτός, ὥσπερ οὖν καὶ οἱ ἄλλοι πάντες, ἀπὸ τοῦ ζητῆσαι πότερον ἔν τι καὶ ἀπλοῦν ἐστίν, οὗ τὴν φύσιν εὐρεῖν ἐπιχειροῦμεν, ἢ σύνθετον ἔκ τινων ἑαυτοῦ προτέρων ἀπλῶν, ἅπερ οἱ μετ' αὐτοὺς τοὺς παλαιοὺς εἰθίσθησαν ὀνομάζειν ‘στοιχεῖα’, καθάπερ ἐπὶ τῆς φωνῆς οἱ γραμματικοὶ δ καὶ κ φασιν εἶναι τὰ στοιχεῖα, τουτέστιν ἀπλᾶ καὶ πρῶτα μόρια καὶ μηκέτ' εἰς ἄλλα διαιρεῖσθαι δυνάμενα καθάπερ αἱ συλλαβαί· τῆς γοῦν στρα συλλαβῆς ἔστιν ἀφελόντι σοι τὸ πρῶτον στοιχεῖον τὸ σίγμα τὴν ὑπόλοιπον ἔχειν τὴν τρα μένουσαν ἔτι συλλαβὴν· οὕτω δὲ καί, ἐὰν αὐτῆς πάλιν τῆς τρα τὸ πρῶτον ἀφέλῃς γράμμα τὸ τ, τὸ ταύτης ὑπόλοιπον ἔξεις διαιρεῖσθαι δυνάμενον τὴν ρα· οὐ μὴν τὴν γε α διαιρήσεις ἔτι καὶ δείξεις ἐκ δυοῖν ἢ τριῶν φθόγγων ὥσπερ ἄλλας πολλὰς συγκειμένην, ἀλλ' ἔστιν εἰς αὐτῆς ἀδιαίρετος ὁ φθόγγος, οὐ κατὰ 〈τὸ〉 ποσὸν ἀπλῶς, ὡς ἐτέρωθι δεδείχαμεν ἡμεῖς τε καὶ ἄλλοι πολλοὶ τῶν φιλοσόφων, ἀλλὰ κατὰ μόνον τὸ εἶδος. [10]

15 6 οὕτω δὴ καὶ οἱ τὰ τέσσαρα στοιχεῖα τῶν ἐν γενέσει καὶ φθορᾷ σωμάτων εἶναι λέγοντες ἀέρα καὶ πῦρ καὶ γῆν καὶ ὕδωρ, ἐπεὶ μηκέτι δυνατόν ἐστιν ἕκαστον αὐτῶν εἰς εἶδη πλείω τμηθῆναι, διὰ τοῦτο τῆς φυσιολογίας ἀρχὰς αὐτὰ τίθενται. [15]

15 7 πρώτη μὲν γάρ ἐστι σωμάτων ἐλαχίστων ἔννοια κατὰ τὸ ποσόν, ἐφεξῆς δ' ἄλλη δευτέρα κατὰ τὸ ποιόν, ὡς ἐπὶ τῶν τῆς φωνῆς στοιχείων ἐδείχθη· καὶ διέστησάν γε πρὸς ἀλλήλους οἱ φυσικοὶ φιλόσοφοι, τινὲς μὲν κατὰ τὸ ποσὸν ὑποτιθέμενοι τὰ στοιχεῖα τῶν ἐν γενέσει καὶ φθορᾷ σωμάτων ἐλάχιστα μόρια, τινὲς δὲ κατὰ τὸ ποιόν. ἀλλὰ περὶ μὲν τοῦ σημαινομένου πρὸς τῆς ‘στοιχείου’ φωνῆς ἐν τῷ πρώτῳ τῶν Περὶ τῶν ἱατρικῶν ὀνομάτων ἐπὶ πλεῖστον εἴρηται, καθάπερ γε καὶ περὶ τοῦ τῆς ‘φύσεως’ ἐν τῷ πέμπτῳ· νυνὶ δὲ οὐ περὶ προσηγοριῶν ἢ σημαινομένων, ἀλλὰ περὶ τῶν πραγμάτων αὐτῶν ὁ λόγος ἡμῖν ἐστίν, ἐξ ὧν ἐλαχίστων εἴτε κατὰ μέγεθος εἴτε κατ' εἶδος ἡ πρώτη σύνθεσις γίνεται τῶν γεννητῶν σωμάτων, ἅπερ Ἀριστοτέλης καὶ ἡμεῖς ὀνομάζομεν ‘στοιχεῖα πρὸς αἴσθησιν’ καὶ ‘ὁμοιομερῆ’. δευτέρα γὰρ ἐκ τούτων ἄλλη σύνθεσις γίνεται σωμάτων, ἃ καλοῦμεν ὀργανικά, χειρὸς σκέλους ὀφθαλμοῦ τε καὶ γλώττης καὶ πνεύμονος καὶ καρδίας ἥπατός τε καὶ σπληνὸς καὶ νεφρῶν καὶ γαστρὸς καὶ μήτρας ὅσα τ' ἄλλα τοιαῦτα· σύγκειται γὰρ ἐκ τῶν πρώτων καὶ ὁμοιομερῶν, ἃ δὴ καὶ ‘πρωτόγονα’ καλεῖν εἴωθεν ὁ Πλάτων, ἢ πρώτη τῶν τοιούτων ὀργάνων φύσις· ὑπὲρ τούτων

τῆς διαφορᾶς εἴρηται μὲν δὴ καὶ καθ' ἓν τι γράμμα, λεχθήσεται δὲ καὶ νῦν ἐπὶ κεφαλαίων
ἔνεκα σαφοῦς διδασκαλίας. ^[15]

15 8 ὁμοιομερὲς μὲν ἐστὶν ὅστων καὶ χόνδρος καὶ σύνδεσμος, ὁμοιομερὲς δὲ καὶ ὕμην καὶ πιμελὴ
καὶ σάρξ, ἥ τε τῶν μυῶν ταῖς ἰσὶ περιπλαττομένη καὶ αὐταῖς οὖσαις ὁμοιομερέσιν ἢ τ' ἐν τοῖς
σπλάγχνοις, ἦν δὴ καὶ 'παρέγχυμα' καλεῖν ὁ Ἑρασίστρατος εἴωθεν. ἐδείχθη δ' εὐθύς ἐν ἀρχῇ
τῆς πραγματείας, ἐν ἣ τὴν θεραπευτικὴν μέθοδον ὅποια τίς ἐστὶν ἀπεδείκνυσεν, ἀδύνατον ὄν
εὗρεῖν θεραπείαν ἐνδεικτικῶς τὴν περὶ τῶν ὁμοιομερῶν σωμάτων ἄνευ τοῦ γινῶναι πότερον
ἀπλοῦν ἕκαστον αὐτῶν ἐστὶν ἢ ἐκ πλείονων σύγκειται καὶ πότερον ἐκεῖνα κέκρται δι' ὅλων ἢ
ψαύει μόνον. ἐδείχθη δὲ καί, ὡς ἔνιοι τῶν ἱατρῶν, ὧν ἐστὶ καὶ ὁ Ἑρασίστρατος, ἐξ ἡμίσεος
μέρους εἰς δογματικὸν ἰ, τὰ μὲν τῶν ὀργανικῶν μορίων νοσήματα λογικῶς θεραπεύοντες, τὰ δὲ
τῶν ὁμοιομερῶν ἢ οὐδ' ὅλως ἢ ἐμ πειρικῶς, οἱ πλείστοι δ' αὐτῶν οὐδ' ὅπῃ διαφέρει τὰ τῶν
ὀργανικῶν νοσήματα τῶν ἐν τοῖς ὁμοιομερέσι γιγνομένων ἐπίστανται, καθάπερ οὐδὲ περὶ τοῦ
καθ' ἑκάτερον αὐτῶν ἀριθμοῦ. ^[10]

15 9 ἀλλ' ὑμεῖς γε, ὧ ἑταῖροι, καὶ περὶ τῆς τῶν νοσημάτων διαφορᾶς ἓν τι τῶν ἡμετέρων
ὑπομνημάτων ἔχετε καὶ περὶ τῶν ἱαμάτων οὐ σμικρὰν πραγματείαν, ἦν ἐπέγραψα Μέθοδον
θεραπευτικὴν. ἀλλὰ καὶ ταῦτα καὶ τὰ ἄλλα τὸν περὶ τῆς φύσεως τοῦ σώματος ἡμῶν ἀπαιτοῦσι
λόγον, ὃς ἐν τῷ προκειμένῳ συγγράμματι διδάσκεται. διὸ καὶ θαυμάσειεν ἂν τις ἐκείνων, ὅσοι
νομίζουσι τὸ περὶ φύσεως ἀνθρώπου βιβλίον οὐκ εἶναι τῶν γνησίων Ἰπποκράτους, ἀλλ', ὡς
αὐτοὶ καλεῖν εἰώθασιν, νόθον, ἀπατηθέντες ἐκ τῶν ἐν αὐτῷ διεσκευασμένων τε καὶ
παρεγγεγραμμένων, ὑπὲρ ὧν ἐπὶ πλέον μὲν ἐν αὐτοῖς τούτοις ἐπιδείξω τοῖς ὑπομνήμασιν,
ἀρκεῖ δὲ νῦν ἐρεῖν, ὅσα κὰν τῷ περὶ τῶν γνησίων τε καὶ νόθων Ἰπποκράτους συγγραμμάτων
ὑπομνήματι εἴρηται, κατὰ λέξιν οὕτως ἔχοντα· „τούτου τοῦ βιβλίου τὸ μὲν κατὰ τὸ Α γράμμα
μέρος τὸ πρῶτον εἰς c καὶ μ στίχους ἐξήκει, δεικνύον ἐκ θερμοῦ καὶ ψυχροῦ καὶ ξηροῦ καὶ
ὕγρου τὰ τῶν ζώων σώματα γεγονέναι μετὰ τοῦ καὶ διδάξαι περὶ τῆς τῶν χυμῶν φύσεως· τὸ δὲ
ἀπὸ τοῦδε ποικίλον τοῦτό ἐστιν· τὸ μὲν γὰρ πρῶτον αὐτοῦ μέρος διακρίνει τὰς σποραδικὰς
ὀνομαζομένας νόσους ἀπὸ τῶν ἐπιδημίων τε καὶ λοιμωδῶν ἰδίων τε θεραπείαν ἑκατέρου τοῦ
γένους ἐν τῷ καθόλου διδάσκει, τὸ δὲ μετ' αὐτὸ φλεβῶν ἀνατομὴν διέρχεται, κᾶπειτα περὶ
νοσημάτων ἐστὶ ποικίλη διδασκαλία· καὶ μετ' αὐτὴν ὑγιεινὴ δίαιτα πρὸς ἰδιώτας γεγραμμένη,
κᾶπειθ' ἐξῆς ὅπως ἂν τις τοὺς παχυτέρους ἀνθρώπους λεπτύνειεν ἢ τοὺς λεπτοτέρους
σαρκώσειεν, οἷς ἔζευκται διδασκαλία περὶ ἐμέτων, εἰτὰ τις ὑπογραφή διὰ βραχέων διαίτης
παιδίων καὶ μετὰ ταύτην γυναικῶν, εἰτὰ τῶν γυμναζομένων, εἰτ' ἐπὶ τέλει πρόσκειται διὰ
στίχων ὡς δέκα περὶ τῶν ἐγκεφάλου νόσων εἰκῇ καὶ ὡς ἔτυχε προσερριμμένον. ^[10]

15 10 εὐδὴλον οὖν ὅτι τὸ μὲν ὅλον βιβλίον ἐκ πολλῶν διεσκευάσται καὶ σύγκειται σχεδὸν εἰς
ἐξακοσίους στίχους ἢ βραχὺ τι ἥττον ἐκτεταμένον. ἔχει δὲ τὸν μὲν πρῶτον λόγον, ἔνθα περὶ
τῶν στοιχείων καὶ τῶν χυμῶν διέρχεται, παντοίως ἐχόμενον τῆς Ἰπποκράτους τέχνης, ὥσπερ
γε καὶ τὸν δευτέρον, ἔνθα καὶ τὰ διακριτικὰ τῶν ἐπιδημίων τε καὶ σποραδικῶν νοσημάτων.

^[15]

15 11 τὸν δὲ περὶ τῆς τῶν φλεβῶν ἀνατομῆς ἐναργῶς παρεγγεγμένον ἔχει, μοχθηρὸν ὅλον· οὔτε γὰρ
τοῖς φαινομένοις ὁμολογεῖ καὶ τοῖς ἐν τῷ δευτέρῳ τῶν Ἐπιδημιῶν εἰρημένοις μάχεται. τῶν δ'
ἐξῆς τὰ μὲν παρέγκειται, περὶ ὧν ὅτ' ἐξηγουμέθα σοι τὸ βιβλίον ἀκριβωθήσεται, τὰ δὲ ἐστὶν
ἀξιόλογα καὶ διὰ βραχέων καλῶς εἰρημένα καὶ τῆς Ἰπποκράτους ἐχόμενα τέχνης, ὥσπερ ὅσα
περὶ τῆς ὑγιεινῆς διαίτης εἴρηται. τὸ μὲν ὅλον τὸ βιβλίον ἐκ τούτων σύγκειται, τὸ δὲ πρῶτον
αὐτοῦ μέρος ἀπάσης τῆς Ἰπποκράτους τέχνης ἔχει τὴν οἶον κρηπίδα· διὸ καὶ θαυμάζειν ἔφην
ἐνίων ἀποξενούντων αὐτὸ τῆς τοῦ Ἰπποκράτους ἐννοίας. οἱ πλείστοι μὲν γὰρ τῶν γνόντων
Ἰπποκράτους τέχνην τοῖς γνησίοις αὐτὸ συγκαταριθμοῦσι νομίζοντες τοῦ μεγάλου

Ἴπποκράτους σύγγραμμα, τινὲς δὲ Πολύβου τοῦ μαθητοῦ τε ἅμα καὶ διαδεξαμένου τὴν τῶν νέων διδασκαλίαν, ὃς οὐδὲν ὅλως φαίνεται μετακινήσας τῶν Ἴπποκράτους δογμάτων ἐν οὐδενὶ τῶν ἑαυτοῦ βιβλίων, ὥσπερ οὐδὲ Θεσσαλὸς ὁ υἱὸς αὐτοῦ, θαυμάσιος μὲν ἀνὴρ καὶ οὗτος γενόμενος, ἀλλ' οὐ καταμείνας ἐν τῇ πατρίδι καθάπερ ὁ Πόλυβος· Ἀρχελάῳ γὰρ τῷ Μακεδονίας βασιλεῖ συνεγένετο. ^[5]

15 12 πεπιστεύκασι μὲν οὖν, ὡς ἔφην, καὶ οἱ ἄλλοι σχεδὸν ἅπαντες ἰατροὶ πλήν ὀλίγων δὴ τινων Ἴπποκράτους εἶναι τὸ Περὶ φύσεως ἀνθρώπου βιβλίον, οὐκ ἀγνοεῖ δὲ οὐδὲ Πλάτων αὐτός· γράφει γοῦν ἐν Φαίδρῳ τὴν προγεγραμμένην ῥῆσιν ὀλίγον ἔμπροσθεν, ἧς ἡ ἀρχὴ· „ψυχῆς οὖν φύσιν ἀξίως λόγου κατανοῆσαι οἷε δυνατόν εἶναι ἄνευ τῆς τοῦ ὅλου φύσεως; —εἰ μὲν οὖν Ἴπποκράτει τῷ τῶν Ἀσκληπιαδῶν δεῖ τι πείθεσθαι, οὐδὲ περὶ σώματος ἄνευ τῆς μεθόδου ταύτης.“ ταύτην τὴν ῥῆσιν ἐχρῆν ἀναγνόντας τοὺς εἰκῇ φλυαροῦντας ἐπισκέψασθαι, τίνοι τῶν βιβλίων Ἴπποκράτους ἢ ὑπὸ Πλάτωνος ἐπαινουμένη μέθοδος γέγραπται· φανεῖται γὰρ οὐδὲ καθ' ἐν ἄλλο παρὰ τὸ προκείμενον ἡμῖν νῦν σύγγραμμα, τὸ Περὶ φύσεως ἀνθρώπου, 〈ζητῶν ὁ Ἴπποκράτης πρῶτον μὲν περὶ σώματος ἀνθρώπου, πότερον ἀπλοῦν ἢ πολυειδὲς ἐστίν〉, ἔπειτα δὲ καὶ τῶν ἄλλων ἕκαστον, ὧν ὁ Πλάτων διῆλθεν, ἃ κἀγὼ διὰ τε τῶν Περὶ τῶν καθ' Ἴπποκράτην στοιχείων ἐδίδαξα καὶ νῦν οὐχ ἥττον ἔρχομαι δείξων, ἐπειδήπερ ὑμῖν οὕτως ἔδοξεν. ^[15]

15 13 ἐκεῖνο δ' οὖν ἔτι προσθεῖς τῷ λόγῳ πρὸς τὴν ἐξήγησιν ἀφίξομαι τῶν ἐν τῷ βιβλίῳ ῥήσεων· ἐκπεσόντος εἰς πολλοὺς τοῦ γραφέντος μοι ποτε βιβλίου 〈τοῦ〉 Περὶ τῶν καθ' Ἴπποκράτην στοιχείων ἐπαινεθέντος τε πρὸς ἀπάντων τῶν πεπαιδευμένων, ὀλίγοι δὴ τινες τῶν ἀπαιδευτῶν, ὅσοι τῶν μὲν ἐν αὐτῷ γεγραμμένων ἀποδείξεων οὐδεμίαν ἠδυνήθησαν ἐλέγξει καίτοι γ' ἐπιχειρήσαντες, ἀπεπνίγοντο δὲ ὑπὸ τοῦ φθόνου, τοῦτο ᾠήθησαν ἰκανὸν εἶναι πρὸς διαβολήν, ὡς οὐκ ἐστὶν Ἴπποκράτους αὐτοῦ τὸ σύγγραμμα. 〈μὴ〉 τοίνυν ἔστω μὴθ' Ἴπποκράτους μὴτ' αὖ τοῦ Πολύβου μὴδ', εἰ βούλοιντο, γεγράφθω τὴν ἀρχὴν τι σύγγραμμα Περὶ φύσεως ἀνθρώπου δεικνύον ἐκ θερμοῦ καὶ ψυχροῦ καὶ ξηροῦ καὶ ὑγροῦ τὰ σώμαθ' ἡμῶν γεγονέναι. εἰ γὰρ καὶ τοῦτ' αὐτοῖς χαρισόμεθα, τό γε ἐκ τούτων συγκεῖσθαι τὰ σώματα ἡμῶν καὶ γεγονέναι Ἴπποκράτους ἐστὶ δόγματα. ^[15]

15 14 φαίνεται γὰρ ἐν τοῖς γνησιωτάτοις ἑαυτοῦ βιβλίοις οὐ μόνον τὰς τῶν νόσων διαφορὰς ἀκολούθως ταῖς ἀρχαῖς ταύταις ποιούμενος, ἀλλὰ καὶ τοὺς τῶν ἰάσεων τρόπους ἐντεῦθεν εὐρίσκων. τὰ νοσήματα μὲν γὰρ αὐτῷ κατὰ τὸ θερμόν τε καὶ ψυχρὸν ὑγρόν τε καὶ ξηρόν ἀλλήλων διαφέρει, ἡ θεραπεία δὲ γίνεται τῶν μὲν θερμῶν ψυχομένων, τῶν δὲ ὑγρῶν ξηραίνομένων, ὥσπερ γε καὶ τῶν μὲν ψυχρῶν θερμαινόμενων, τῶν δὲ ξηρῶν ὑγραίνομένων. ἔτι τε τούτων ἔμπροσθεν αὐτῶν τῶν κατὰ τοὺς ἀνθρώπους φύσεων τὰς μὲν θερμὰς ἡγεῖται, τὰς δὲ ψυχράς, τὰς δὲ ὑγράς, τὰς δὲ ξηράς, ἡλικίας τε ὡσαύτως καὶ χώρας κατὰ τὸν αὐτὸν τρόπον ἀλλήλων διαφέρειν ὑπολαμβάνει, μὴδὲν τούτων Ἑρασιστράτου ποτὲ φθεγξαμένου καθάπερ οὐδὲ ἄλλου τινός, ὅσοι τὸ θερμὸν ἐπὶκτητον, οὐ σύμφυτον εἶναι νομίζουσιν. οὕτω δὲ καὶ τὰλλα πάντα τὰ κατὰ μέρος ὁ μὲν Ἴπποκράτης εἰς τὰς ἀρχὰς ταύτας ἀναφέρει, οὐ φυλάττει δὲ ὁ Ἑρασιστράτου, ὡς διὰ τοῦτο καὶ τῶν φυσικῶν ἔργων ἀνεπεξήγητα καταλιπεῖν ἔνια, καθάπερ ἐδιδάξαμεν ἐν τοῖς 〈Περὶ〉 τῶν φυσικῶν δυνάμεων ὑπομνήμασιν. ^[15]

15 15 ἐπεὶ δὲ οἱ πᾶσι λωβώμενοι τοῖς καλοῖς ἐγκαλοῦσι τῷ μήκει τοῦ λόγου, πάντα μᾶλλον ἢ ὑπομνήματα γράφειν ἡμᾶς εἰπόντες, ἔγνωκα καὶ ταύτην αὐτῶν ἀποκόψαι τὴν ἐπήρειαν ἰδίαν γράψας ἐτέραν πραγματείαν, ἐν ᾗ δείξω τὴν αὐτὴν δόξαν Ἴπποκράτη διαφυλάττοντα τῇ κατὰ τὸ Περὶ φύσεως ἀνθρώπου γεγραμμένη καὶ κατὰ τὰ ἄλλα πάντα συγγράμματα. οἶδα δὲ πάλιν, ὥσπερ ἐν ἅπασιν τοῖς ἀποδεικνυμένοις ὑφ' ἡμῶν οἱ βάσκανοι διαβάλλειν αἰδεσθέντες τὰ πρὸς ἀπάντων ἐπαινούμενα μέμφονταί τινα θεωρήματα τῶν κοινωνούντων αὐτοῖς, οὕτω καὶ νῦν

πράξοντας αὐτούς. ἐπὶ μὲν γὰρ τῶν γραφησομένων βιβλίων ἐροῦσι χρῆσθαι μὲν ὄντως Ἱπποκράτη σκοποῖς στοιχειώδεσι τῷ θερμῷ καὶ ψυχρῷ καὶ ξηρῷ καὶ ὑγρῷ, οὐ μὴν γ' ἀληθῶς ὑπολαμβάνειν αὐτόν· ὅταν δ' ἀποδεικνύῃ πάλιν ἐκ τούτων τὰ σώματα συγκεῖσθαι, μὴ δοκεῖν Ἱπποκράτει τοῦτο ἐροῦσιν· οὐ γὰρ εἶναι τὸ Περὶ φύσεως ἀνθρώπου βιβλίον Ἱπποκράτους. ὥσπερ οὖν ἐκεῖνοι κακουργοῦντες οὐ παύονται, οὕτω καὶ ὑμεῖς μέμνησθε τῶν προκειμένων ἐν ἐκάστῳ τῶν ὑπομνημάτων ἀναμιμνήσκειν αὐτούς· καὶ μὴθ', ὅταν ἀποδεικνύωμεν Ἱπποκράτη κατὰ πάντα τὰ συγγράμματα θεμέλιον τῆς ἑαυτοῦ τέχνης τιθέμενον ἐν τῇ περὶ τῶν εὐρημένων στοιχείων ἐπιστήμῃ, καταλιπόντες τοῦτο περὶ τῆς ἀληθείας αὐτῶν ζητεῖτωσαν μὴθ', ὅταν περὶ τῆς ἀληθείας ζητῶμεν ἢ καὶ ἀποδεικνύωμεν, ἀποχωρεῖτωσαν ἐπὶ τὴν περὶ τῆς γνώμης αὐτοῦ σκέψιν, ἀλλ' ἰδίᾳ μὲν εἰ ἀληθὴς ὁ περὶ τῶν στοιχείων λόγος ἐξεταζέτωσαν, ἰδίᾳ δὲ εἰ ταῦθ' Ἱπποκράτης ἐτίθετο στοιχεῖα. ^[5]

15 16 δυοῖν οὖν ὄντοιν τούτοις τοῖν προβλημάτοις τὸ πρότερον ἔν τε τῷ Περὶ τῶν καθ' Ἱπποκράτην στοιχείων κὰν τῷ νῦν προκειμένῳ λόγῳ σκοπεῖτωσαν· ἐκ περιουσίας δὲ κατὰ τὴν ἀκολουθίαν τοῖς οὐκ ἀσυνέτοις φανεῖται τὰ αὐτὰ τιθέμενος ἀεὶ στοιχεῖα τό τε βιβλίον τὸ νῦν ἡμῖν προκείμενον αὐτὸς γράψας. Ὅστις μὲν εἴωθεν ἀκούειν λεγόντων ἀμφὶ τῆς φύσεως τῆς ἀνθρωπίνης προσωτέρῳ ἢ ὁκόσον αὐτέης ἐς ἱατρικὴν ἀφήκε ἰ, τουτέῳ μὲν οὐκ ἐπιτήδειος ὁδε ὁ λόγος ἀκούει ν. ^[13]

15 17 οὔτε γὰρ τὸ πάμπαν ἡέρα λέγω τὸν ἄνθρωπον εἶναι οὔτε πῦρ οὔτε ὕδωρ οὔτε γῆν οὔτε ἄλλο οὐδέ ν, ὅ τι μὴ φανερόν ἐστιν ἐν ἐόν ἐν τῷ ἀνθρώπῳ, ἀλλὰ τοῖσι βουλομένοισι ταῦτα λέγειν παρήμῃ ἰ. Ὅσον ἐπὶ τῇ ῥήσει ταύτῃ, γινῶναι σαφῶς τὴν τοῦ συγγραφέως γνώμην οὐ πάνυ τι δόξει δυνατόν εἶναι. μέμφεται γὰρ τοῖς προσωτέρῳ τὸν περὶ τῆς φύσεως λόγον ἀπάγουσι τῆς ἱατρικῆς χρείας· προσωτέρῳ δ' ἂν τις ἀπάγειν ὑπονοήσειεν ἐκείνους, ὅσοι τε πῦρ καὶ ὕδωρ καὶ ἄερα καὶ γῆν εἶναι λέγουσι τὰ στοιχεῖα τῆς ἀνθρώπου φύσεως, ὅσοι τε τούτων τῶν στοιχείων ἔν τι, κατὰ μὲν τὴν πρόχειρον φαντασίαν ἐπὶ τὸ πρότερον ἀφικνουμένων ἡμῶν, κατὰ δὲ τὴν ἀκριβεστέραν σκέψιν ἐπὶ τὸ δεύτερον. τοὺς γὰρ ἐκ πυρὸς καὶ γῆς ὕδατός τε καὶ ἀέρος ἀλλήλοις κραθέντων ἡγουμένους τὰ σώμαθ' ἡμῶν γεγονέναι μοχθηρῶς ἂν τις ἀξιώσειε κρίνεσθαι ὕδωρ ἢ πῦρ ἢ γῆν ἢ ἄερα δεικνύειν ἐν ἡμῖν ἢ, μὴ δεικνύοντας, ἐξελέγχεσθαι φάσκειν. ^[15]

15 18 ὅμοιον γὰρ τοῦτο τῷ κατὰ τὴν 'τετραφάρμακον' δύναμιν ἀξιοῦν ἥτοι κηρὸν ἢ πίτταν ἢ στέαρ ἢ ῥητίνην εἰλικρινῇ δεικνύειν ἢ, μὴ δυναμένοις δεῖξαι, μὴ συγχωρεῖν ἐκ τούτων αὐτὴν συγκεῖσθαι· ἐν γὰρ τῷ 'κεκρᾶσθαι' φάναι 'τὰ τέτταρα' τὸ μὴδὲν εἰλικρινὲς αὐτῶν εἶναι δηλοῦται. δυνατόν μὲν οὖν ἐστὶν ἄμφω νοῆσαι κατὰ τὴν προκειμένην ῥήσιν, ἐν δὲ τοῖς ἐξῆς εἰρησομένοις φαίνεται τὸ δεύτερον ὑπὸ τοῦ συγγραφέως κατασκευαζόμενον. εἰ δὲ τις ἀκριβῶς προσέχει τὸν νοῦν, καὶ κατ' αὐτὴν τήνδε τὴν λέξιν, ἔνθα φησὶν οὔτε γὰρ ἡέρα τὸ πάμπαν εἶναι λέγω τὸν ἄνθρωπον, οὐ τοῦτ' οὖν φησιν, ὡς οὐκ ἔστιν ὅλως ἐν ἡμῖν ἀήρ, ὥσπερ οὐδ' ὅτι πῦρ ἢ ὕδωρ ἢ γῆ, ἀλλ' ὡς <οὐ> τὸ πάμπαν ν. ἐκ δὲ τῆς φωνῆς ταύτης σημαίνεται τὸ μὴ παντελῶς, οὐ τὸ μὴδ' ὅλως. οὐ γὰρ ἀναιρεῖται παντάπασιν ὑπὸ τῆς τοῦ πάμπαν λέξεως τὸ πρᾶγμα, περὶ οὗ ποιοῦμεθα τὸν λόγον, ἀλλὰ τὸ τέλειον αὐτοῦ καὶ ἄμικτον παραθραύεται. ^[10]

15 19 φαίνεται γοῦν ὅ τε ποιητὴς κατὰ τοῦτο τὸ σημαίνόμενον χρώμενος τῇ πάμπαν φωνῇ, δι' ὧν φησιν· οὐδ' ὅθι πάμπαν ἤθελε λαὸν ὀλέσσαι Ἀχαϊκὸν Ἰλιόθι πρό, αὐτὸς τε ὁ Ἱπποκράτης, ἡνίκα ἂν λέγῃ· „τῶν ὀξέων νοσημάτων οὐ πάμπαν ἀσφαλέες αἱ προαγορεύσεις οὔτε τῆς ὑγείας οὔτε τοῦ θανάτου.“ ὁ μὲν γὰρ ποιητὴς τὸν Δία φησὶ χαριζόμενον τῇ Θέτιδι πολὺν μὲν ὀλεθρον ἐθέλειν ἐργάσασθαι τῶν Ἑλλήνων, οὐ μὴν παντελῶς γ' αὐτοὺς διαφθεῖραι, ὁ δ' Ἱπποκράτης πολλὰς μὲν τῶν προρρήσεων εἶναι βεβαίας, ὡς ἀπεδείξαμεν ἐν τοῖς Εἰς τὸ προγνωστικὸν ὑπομνήμασιν, οὐ μὴν ἀπάσας γε. βέλτιον <οὖν> ἀκούειν, ὅπερ καὶ διὰ τῶν ἐφεξῆς δηλοῦται, μὴ συγχωρεῖν τὸν Ἱπποκράτη τοῖς ἄερα μόνον εἶναι λέγουσι τὸ στοιχεῖον τοῦ ἀνθρωπείου

σώματος, ὥσπερ οὐδὲ τοῖς γῆν μόνην ἢ ὕδωρ ἢ πῦρ· οὐδὲ γὰρ ἓν τι τούτων ἐστίν, ἀλλ’ ἅπαντα στοιχεῖα. διὸ καὶ τὴν κατὰ τὸ τέλος τῆς ῥήσεως φωνὴν ἀμφίβολον οὔσαν ἐν τῷ περὶ διαίρεσιν καὶ σύνθεσιν γένει τῆς ἀμφιβολίας ἄμεινόν ἐστι κατὰ διαίρεσιν ἀναγινώσκειν, ἔνθα φησὶν· οὐ τ’ ἄλλο οὐδὲν ὅ τι μὴ φανερόν ἐστιν ἐν ἐόν ἐν τῷ ἀνθρώπῳ. ^[15]

15 20 τὸ γὰρ ἐν ἐόν οὐχ, ὡς οἱ τὴν προτέραν τῶν ἐξηγήσεων πρεσβεύοντες οἴονται, μέρος ἐν ἐστὶ λόγου, λεγόμενον ὑπὸ τῶν ἄλλων Ἑλλήνων ἐν δυοῖν συλλαβαῖν ‘ἐνόν’, ὑπὸ δὲ τῶν Ἰώνων ἐν τρισὶν ‘ἐνεόν’, ἀλλὰ δύο ἐστὶ λόγου μέρη, τὸ μὲν ἕτερον ὄνομα μονοσύλλαβον, ὡς ἐπειδὴν λέγωμεν ἀριθμοῦντες ‘ἐν’ δύο τρία, τὸ δ’ ἕτερον, ὅπερ ἡμεῖς μὲν ‘ὄν’ λέγομεν, οἱ δ’ Ἰωνες ‘ἐόν’ ἐν δυοῖν συλλαβαῖν. ἐπιδειχθήσεται γὰρ ἐν τοῖς ἐξῆς ὁ Ἱπποκράτης ἀντιλέγων οὐ τοῖς περιέχεσθαι κατὰ τὸ σῶμα τῶν τεττάρων στοιχείων ἕκαστον οἰομένοις, ἀλλὰ τοῖς ἐν μόνον ἐξ αὐτῶν τὴν φύσιν εἶναι τὴν τοῦ ἀνθρώπου νομίζουσι. πῶς οὖν, φήσει τις, ‘προσωτέρω ἢ κατὰ τὴν ἱατρικὴν ὁ λόγος οὗτος ἀποχωρεῖ’, καθ’ ὃν ἐν ὀτιοῦν στοιχείον ὑποτίθενται τινες εἶναι τὴν φύσιν τοῦ ἀνθρώπου; ὅτι, καθάπερ αὐτὸς ὀλίγον ὕστερον φήσει, ταύτῃ τῇ δόξῃ τὸ μήποτε ἀλγεῖν τὸν ἄνθρωπον ἔπεται· καίτοι κἂν τοῦτό τις συγχωρήσῃ, ἔπεται καὶ τὸ ἰώμενον ἐν εἶναι· φαίνεται δὲ ἀλγῶν καὶ θεραπευόμενος πολυειδῶς, ὥστε ψευδὴς ἀληθῶς. ^[15]

15 21 ἴδωμεν οὖν ἤδη τῶν εἰρημένων ἕκαστον ἐν ταῖς ἐφεξῆς ῥήσεσιν, ὅπως αὐτὸς κατασκευάζει. Οὔτε γὰρ τὸ πάμπαν ἡέρα λέγω τὸν ἄνθρωπον εἶναι <οὔτε πῦρ> οὔτε ὕδωρ οὔτε γῆν. Ἀρτεμίδωρος ὁ ἐπικληθεὶς Καπίτων ἔκδοσιν ἐποίησατο τῶν Ἱπποκράτους βιβλίων εὐδοκιμήσασαν οὐ μόνον παρὰ Ἀδριανῶ τῷ αὐτοκράτορι, ἀλλὰ καὶ νῦν ἱκανῶς ὑπὸ πολλῶν σπουδαζομένην, ὥσπερ καὶ ἡ τοῦ συγγενοῦς αὐτῷ Διοσκορίδου. πολλὰ μὲν οὖν ἀμφότεροι μετέγραψαν ὑπαλλάττοντες τὰς παλαιὰς γραφάς, ἃς μόνας ἴσασι οἱ ἐξηγησάμενοι τὰ Ἱπποκράτους βιβλία. πρὸς δὲ τοῖς πολλοῖς καὶ τήνδε τὴν νῦν προκειμένην λέξιν ὑπῆλλαξε Καπίτων ὧδέ πως γράψας· οὔτε γὰρ τὸ πάμπαν ἡέρα λέγω τὸν ἄνθρωπον εἶναι οὔτε πῦρ οὔτε ὕδωρ. ^[10]

15 22 ἐπειδὴ γὰρ οὔτε βιβλίον εὑρίσκειν ἀνδρὸς παλαιοῦ τὴν γῆν μόνην εἰπόντος εἶναι στοιχεῖον οὔτε παρὰ τοῖς μάλιστα τὴν τοιαύτην ἱστορίαν ἀναλεξαμένοις ἀνδράσι τοῖς Περιπατητικοῖς ἱστορούμενον τῆς δόξης ταύτης προστῆναί τινα, τὴν λέξιν ὑπῆλλαξε τολμηρῶς. ἄμεινον δ’ ἦν ἐπιτιμῆσαι τοῖς φιλοτίμως ἐζητηκόσι, τίνος ἦν ἀνδρὸς ἢ περὶ τῆς γῆς ὡς μόνης στοιχείου δόξα. παραπλήσιον γὰρ ἐστὶ τοῦτο τῷ ζητῆσαι, τίς μὲν ἦν ὁ ἀξιῶν ἐκτετραμμένην ἐπιδεῖσθαι τὴν χεῖρα ὑπτίαν, καὶ τίς μὲν ὁ τὴν τῆς πτέρνης ἐπίδεσιν ἐτέρως ἢ ὡς Ἱπποκράτης ἀξιῶν ποιεῖσθαι, τίς δὲ ὁ τὴν τῆς κλειδός, ἢ τίς ὁ τὰ μεθ’ ἑλκους κατάγματα κατ’ αὐτὸ μὲν τὸ ἑλκος οὐκ ἐπιδῶν, ἐκατέρωθεν δὲ ἐπιδῶν, ἢ τίς ἐν τῷ καίειν τὸ κατ’ ὦμον ἄρθρον οὐκ ἐν οἷς χρή μέρεσιν ἐτίθει τὰς ἐσχάρας, ἢ τίνες ἦσαν οὓς ἐν τῷ περὶ ράχεως λόγῳ μέμφεται. πολλὰ γὰρ τοιαῦτα κατὰ τε τὸ Περὶ ἀγμῶν καὶ <κατὰ τὸ> Περὶ ἄρθρων εἴρηται τῷ Ἱπποκράτει ποτὲ μὲν ὡς ἐνός, ἐνίστε δ’ ὡς πολλῶν ἀμαρτανόντων, ὥσπερ κἂν τῷ Περὶ διαίτης ὀξέων· ἅμα γὰρ κάκεῖ πολλοὺς ἰατροὺς μεμφόμενος ἔγραψεν ὧδέ πως· „οἶδα τοὺς ἱητροὺς τὰ ἐναντιώτατα ἢ ὡς δεῖ ποιέοντας· βούλονται γὰρ πάντες ὑπὸ τὰς ἀρχὰς τῶν νούσων προταριχεύσαντες τοὺς ἀνθρώπους ἢ δύο ἢ τρεῖς ἢ καὶ πλείους ἡμέρας οὕτω προσφέρειν καὶ τὰ ροφήματα καὶ τὰ ποτά. ^[5]

15 23 “ τίνες οὖν ἦσαν οἱ διαιτῶντες οὕτω δεικνύτωςαν ἡμῖν οἱ ἐξηγηταί, τίνες δὲ οἱ νομίζοντες φλέγμα μόνον εἶναι τὸν ἄνθρωπον ἢ τίνες οἱ ξανθὴν χολὴν ἢ τίνες οἱ μέλαιναν· ἐφεξῆς γὰρ τοι κατ’ αὐτὸ τοῦτο τὸ Περὶ φύσεως ἀνθρώπου βιβλίον εἶναί τινάς φησιν, οἱ οὕτως ἐδόξασαν. ἄμεινον μὲν οὖν ἦν εἰρησθαι τοῖς ἐξηγηταῖς, ὡς τάχα μὲν οὐδ’ ἔγραψαν πάντες οὗτοι τὰς ἑαυτῶν δόξας. ἐγχωρεῖ δὲ καὶ γραψάντων αὐτῶν μὴ διασωθῆναι. φαίνεται γὰρ τοῦτο κατὰ πλείους αἰτίας γινόμενον· ἔνιοι μὲν γὰρ τοὺς διαδεξαμένους αὐτῶν τὴν διδασκαλίαν οὐκ

ἔσχον, ἔνιοι δὲ οὐκ ἐξέδοσαν ζῶντες τὰς βίβλους, εἴτα ἀποθανόντων αὐτῶν ἐν ἡ δύο που σφζόμενα τῶν ἀντιγράφων ἀπώλετο. ^[10]

15 24 δυνατὸν δὲ ἐστὶ καί, διότι κατεφρονήθη, τὰ συγγράμματα αὐτῶν ἀμεληθῆναι τε καὶ τῷ χρόνῳ τελέως ἀπολέσθαι. καὶ μέντοι καὶ φθονεροὶ τινες ἦτοι κατακρύπτουσιν ἢ καὶ τελέως ἀφανίζουσι τὰ τῶν πρεσβυτέρων βιβλία, τινὲς δ' ὑπὲρ τοῦ λέγειν ὡς ἴδια τὰ ἐν αὐτοῖς γεγραμμένα πράττουσι ταῦτόν· καὶ τί θαυμαστὸν ἀπολέσθαι τὰ βιβλία τῶν ἀλλοκότους δόξας γραψάντων, ὅπου γε καὶ παρὰ τοῖς Ἀθηναίοις εὐρίσκονται τινες εὐδοκίμως ἠγωνισμένοι κωμικοὶ τε καὶ τραγικοὶ ποιηταὶ δράμασιν οὐκέτι διασφζομένοις; ἵνα γὰρ παραλείπω τὰς ἄλλας ἀπάσας αἰτίας, δυοῖν δὲ μόνων τῶν ἔναγχος ἐν Ῥώμῃ γενομένων μνημονεύσω, πολλάκις μὲν ἐμπρησθέντες σηκοί, πολλάκις δὲ ἐν σεισμοῖς καταπεσόντες ἢ κατ' ἄλλην αἰτίαν οὐκ ὀλίγων βιβλίων ἀπωλείας αἴτιοι γεγονέναι φαίνονται. κακῶς μὲν οὖν καὶ ὁ Καπίτων ἐτόλμησε μεταγράψαι τὴν παλαιὰν ῥῆσιν, οὐκουν οὐδὲ τοῦτο προσθεῖς, ὡς ἐνεδέχετο τὸν πρῶτον βιβλιογράφον ἀμαρτεῖν ἀντ' ἄλλου γράψαντ' ἄλλο, κακῶς δὲ καὶ τῶν ἐξηγητῶν ἔνιοι κατεψεύσαντο Ξενοφάνου c, ὥσπερ καὶ Καβῖνο c, ὡδί πως γράψας αὐτοῖς ὀνόμασιν· „οὔτε γὰρ τὸ πάμπαν ἀέρα λέγω τὸν ἄνθρωπον, ὥσπερ Ἀναξιμένη c, <οὔτε πῦρ, ὡς Ἡράκλειτος >, οὔτε ὕδωρ, ὡς Θαλῆ c, οὔτε γῆν, ὡς ἔν τινι Ξενοφάνη c. ^[5]

15 25 “οὐδαμῶθι γὰρ εὐρίσκεται Ξενοφάνης ἀποφηνάμενος οὕτως. ἀλλὰ καὶ ὁ Καβῖνος αὐτὸς εὐδηλὸς ἐστὶν ἐκ τῶν αὐτοῦ καταψευδόμενος, οὐχ ὑπ' ἀγνοίας ἐσφαλμένος· ἢ πάντως ἂν ὀνομαστὶ προσέγραψε τὸ βιβλίον, ἐν ᾧ ταῦτα ἀπεφήνατο· νῦν δ' οὕτως ἔγραψεν· „οὔτε γῆν, ὡς ἔν τινι Ξενοφάνη c.“ καὶ Θεόφραστος δ' ἂν ἐν ταῖς τῶν Φυσικῶν δοξῶν ἐπιτομαῖς τὴν Ξενοφάνους δόξαν, εἴπερ οὕτως εἶχεν, ἐγεγράφει. καὶ σοὶ πάρεστιν, εἰ χαίροις τῇ περὶ τούτων ἱστορίᾳ, τὰς τοῦ Θεοφράστου βίβλους ἀναγνῶναι, καθ' ἃς τὴν ἐπιτομὴν ἐποιήσατο τῶν φυσικῶν δοξῶν, ὥσπερ γε πάλιν, εἰ τὰς τῶν παλαιῶν ἱατρῶν δόξας ἐθέλοις ἱστορῆσαι, πάρεστί σοι τὰς τῆς Ἱατρικῆς συναγωγῆς ἀναγνῶναι βίβλους ἐπιγεγραμμένας μὲν Ἀριστοτέλου c, ὁμολογουμένας δὲ ὑπὸ Μένωνο c, ὃς ἦν μαθητὴς αὐτοῦ, γεγράφθαι, διὸ καὶ Μενώνεια προσαγορεύουσιν ἔνιοι ταυτὶ τὰ βιβλία. ^[15]

15 26 δῆλον δὲ ὅτι καὶ ὁ Μένων ἐκεῖνος, ἀναζητήσας ἐπιμελῶς τὰ διασφζόμενα κατ' αὐτὸν ἔτι τῶν παλαιῶν ἱατρῶν βιβλία, τὰς δόξας αὐτῶν ἐκεῖθεν ἀνελέξατο· τῶν δ' ἤδη διεφθαρμένων παντάπασιν ἢ σφζομένων μὲν, οὐ θεωρηθέντων δ' αὐτῷ τὰς γνώμας οὐκ ἠδύνατο γράψαι. κατὰ ταῦτ' οὖν τὰ βιβλία χολὴν ξανθὴν ἢ μέλαιναν ἢ φλέγμα στοιχεῖον ἀνθρώπου φύσεως οὐκ ἂν εὔροις οὐδ' ὑφ' ἐνὸς εἰρημένον, αἷμα δὲ καὶ τῶν μεθ' Ἱπποκράτην φαίνονται πολλοὶ μόνον εἶναι νομίζοντες ἐν ἡμῖν, ὥστε καὶ τὴν πρώτην γένεσιν ἡμῶν ἐξ αὐτοῦ γίνεσθαι καὶ τὴν μετὰ ταῦτα κατὰ τὴν μήτραν αὔξησιν καὶ ἀποκυθέντων τελείωσιν. ἀλλ' ὃ γε Ἱπποκράτης ὀλίγον ὕστερον ἔγραψεν ὡς ὄντων τινων, οἳ καὶ φλέγμα καὶ χολὴν ἐνόμιζον εἶναι τὸν ἄνθρωπον, οὐκ ἂν οὕτω γράψας, εἰ μὴ τινες ἦσαν ἦτοι κατ' αὐτὸν ἢ πρὸ αὐτοῦ δοξάζοντες οὕτως. Δοκέουσι δέ μοι οὐκ ὀρθῶς γινώσκειν οἱ τὰ τοιαῦτα λέγοντες c. ^[14]

15 27 γνῶμη μὲν γὰρ τῇ αὐτῇ πάντες χρέοντα ι, λέγουσι δὲ οὐ τὰ αὐτά· ἀλλὰ τῆς μὲν γνῶμης τὸν ἐπίλογον τὸν αὐτὸν ποιεόντα ι. φασὶ γὰρ ἔν τε εἶνα ι, ὃ τι ἐστὶ ι, καὶ τοῦ τ' εἶναι τὸ ἐν τε καὶ τὸ πᾶ ν, κατὰ δὲ τὰ ὀνόματα οὐχ ὁμολογέουσιν ι. λέγει γὰρ αὐτῶν ὁ μὲν τις ἀέρα τοῦτο εἶναι τὸ ἐν τε καὶ τὸ πᾶ ν, ὁ δὲ πῦ ρ, ὁ δὲ ὕδω ρ, ὁ δὲ γῆ ν. καὶ ἐπιλέγει ἕκαστος τῷ ἑωυτοῦ λόγῳ μαρτυρίᾳ τε καὶ τεκμήρι α, ἃ ἐστὶν οὐδὲ ν. ὅτι γὰρ τῇ μὲν γνῶμῃ τῇ αὐτῇ πάντες χρέοντα ι, λέγουσι δὲ οὐ τὰ αὐτὰ, δῆλον ὅτι οὐδὲ γινώσκουσιν ι. γνοίη δ' ἂν ὧδέ τις μάλιστα παραγενόμενος αὐτοῖς ἀντιλέγους ι· πρὸς γὰρ ἀλλήλους ἀντιλέγοντες οἱ αὐτοὶ ἄνδρες τῶν αὐτῶν ἐναντίον ἀκροατῶν οὐδέποτε τρις ἐφεξῆς ὁ αὐτὸς περιγίνεται ἐν τῷ λόγῳ, ἀλλὰ τοτὲ μὲν οὗτος ἐπικρατεῖ ι, τοτὲ δὲ οὗτο c, ὁτέψ ἂν τύχη μάλιστα ἢ γλῶσσα ῥυεῖσα πρὸς τὸν ὄχλον ν.

καίτοι δίκαιόν ἐστι τὸν φάντα ὀρθῶς γινώσκειν ἀμφὶ τῶν πρηγμάτων παρέχειν αἰὲ ἐπικρατέοντα τὸν λόγον τὸν ἔωτο ὅ , εἴπερ ὄντα γινώσκει καὶ ὀρθῶς ἀποφαίνει ι . ^[15]

15 28 ἀλλ λ ' ἐμοί γε δοκέουσιν οὗτοι οἱ ἄνθρωποι αὐτοὶ σφᾶς αὐτοὺς καταβάλλειν ἐν τοῖσιν ὀνόμασι τῶν λόγων αὐτῶν ὅ π ' ἀξυνεσίη c , τὸν δὲ Μελίσσου λόγον ἐπανορθοῦ ν . Ὡς πρὸς εἰδότας, ἃ λέγουσιν οἱ στοιχεῖον ἐν ὑποτιθέμενοι, ποιεῖται τὸν λόγον. οἷ τε γὰρ τὸ πῦρ εἶναι στοιχεῖον λέγοντες ἐκ τούτου βούλονται τὰ ἄλλα γεννᾶσθαι πυκνουμένου τε καὶ συναγομένου καὶ πιλουμένου, τῆς μὲν ὀλίγης αὐτοῦ πιλήσεως ἀέρα γεννώσης, τῆς πλείονος δὲ ὕδωρ, τῆς τελεωτάτης δὲ καὶ πλείστης γῆν, οἷ τε τὸ ὕδωρ οἷ τε τὸν ἀέρα κατὰ τὸν αὐτὸν λόγον ἐκ τοῦ πιλεῖσθαι καὶ χειῖσθαι τᾶλλα γεννᾶσθαι λέγουσι· πιληθὲν μὲν γὰρ τὸ ὕδωρ γῆν γεννᾶν φασί, χυθὲν δ' ἀέρα, καθάπερ γε καὶ τὸν ἀέρα πιληθέντα μὲν ὕδωρ, χυθέντα δὲ πῦρ, ὥστ' ἐκ τῆς εἰς ἄλληλα μεταβολῆς τῶν τεσσάρων ὁ λόγος ὀρμαῖται τῶν ἐν ὀτιοῦν ὑποτιθεμένων εἶναι τὸ στοιχεῖον. ^[10]

15 29 καὶ διὰ τοῦτο γνώμη μὲν τῇ αὐτῇ φησιν αὐτοὺς χρῆσθαι ι , λέγειν δ' οὐ τὰ αὐτὰ . φανερώς οὖν ἐν τούτῳ τῷ λόγῳ παντὶ τοῖς ἐν τι μόνον τῶν τεσσάρων στοιχείων ἡγουμένοις εἶναι τὸν ἄνθρωπον ἀντιλέγει καὶ φησιν αὐτοὺς ἀμαρτάνειν· <οὐχ> ὅτι γὰρ μηδὲν ἀποδεικνύουσιν, ἐσχάτως ἀπίθανος ἦν ὁ λόγος αὐτῶν· ἐν μὲν γὰρ τι τῶν τεσσάρων εἶναι τὸν ἄνθρωπον οὐ κατασκευάζουσι, τὸν δὲ Μελίσσου λόγον ὀρθοῦσιν ἡγουμένου μὲν ἐν εἶναι καὶ αὐτοῦ τοῦτο, οὐ μὴν ἐκ τῶν τεσσάρων γ' ἐν τι τούτων, ἀέρος καὶ γῆς ὕδατός τε καὶ πυρός. ἔοικε δὲ ὁ ἀνὴρ οὗτος ἐννοῆσαι μὲν εἶναι τινα οὐσίαν κοινήν, ὑποβεβλημένην τοῖς τέσσαρσι στοιχείοις, ἀγέννητόν τε καὶ ἄφθαρτον, ἦν οἱ μετ' αὐτὸν 'ὑλην' ἐκάλεσαν, οὐ μὴν διηρθρωμένως γε δυνηθῆναι τοῦτο δηλῶσαι· ταύτην δ' οὖν αὐτὴν τὴν οὐσίαν ὀνομάζει τὸ ἐν τε καὶ τὸ πᾶν. ἀληθὲς δὲ οὐδ' οὗτος ὁ λόγος ἐστίν. οὐ γὰρ ἐν τι μόνον ἐστὶν ἐκεῖνο, τῶν ἐν γενέσει καὶ φθορᾷ σωμάτων ἀρχή, καθάπερ ὑπέλαβεν ὁ Μέλισσο c, ἀλλὰ πρὸς αὐτῷ ποιότητες τέσσαρες, ψυχρότης ἄκρα καὶ ξηρότης καὶ θερμότης καὶ ὑγρότης. ^[15]

15 30 οὐ μὴν στοιχεῖα γε ταῦτ' ἔστιν οὔτε τῶν ἄλλων οὐτ' ἀνθρώπου φύσεως, ἀλλὰ ἀρχαί. συνεκέχυτο δ' ἔτι τοῦτο παρὰ τοῖς ἀρχαίοις οὐδ' εἰς ἐννοίαν ἀφιγμένοις τῆς διαφορᾶς ἀρχῆς τε καὶ στοιχείου διὰ τὸ δύνασθαι χρῆσθαι τῇ τοῦ στοιχείου προσηγορίᾳ καπὶ τῶν ἀρχῶν. ἄλλα δὲ δύο πράγματά ἐστι φανερώς ἀλλήλων διαφέροντα, τὸ μὲν ἕτερον ἐλάχιστον μόνιον τοῦ ὅλου, τὸ δὲ ἕτερον εἰς ὃ διαλλάττεται κατ' ἐπίνοιαν αὐτὸ τοῦτο τὸ ἐλάχιστον. αὐτὸ μὲν γὰρ τὸ πῦρ οὐχ οἷόν τε διελεῖν εἰς δύο σώματα καὶ δεῖξαι κεκραμένον ἐξ ἐκείνων, ὥσπερ οὐδὲ τὴν γῆν ἢ τὸ ὕδωρ ἢ τὸν ἀέρα. νοῆσαι μέντοι δυνατόν ἐτέραν μὲν εἶναι τοῦ μεταβάλλοντος τὴν οὐσίαν, ἐτέραν δὲ τὴν μεταβολὴν αὐτοῦ. οὐ γὰρ ταῦτόν ἐστι τὸ μεταβάλλον σῶμα τῇ κατ' αὐτὸ μεταβολῇ. τὸ μὲν γὰρ μεταβάλλον ἐστὶ τὸ ὑποκείμενον, ἡ μεταβολὴ δὲ αὐτοῦ κατὰ τὴν τῶν ποιότητων ἀμοιβὴν γίνεται, θερμότητος μὲν ἄκρας ἐγγινομένης αὐτῷ πυρός ἀποτελουμένου, καθάπερ γε καὶ ἀέρος, ὅταν ἄκραν ὑγρότητα δέξηται, κατὰ ταῦτά δὲ γῆς μὲν γινομένης, ἐπειδὴν ἐκεῖνο τὸ ὑποκείμενον ἅπασι κατὰ τὴν ἑαυτοῦ φύσιν ἅποιον ὑπάρχον εἰς ἑαυτὸ δέξηται ξηρότητα χωρὶς θερμότητος, ὕδατος δ' ὅταν ψυχρότητα. ^[15]

15 31 περὶ μὲν γὰρ τοῦ πρώτου ψυχροῦ ζήτησις οὐ σμικρὰ γέγονεν, ἥς οὐκ ἐστὶ χρεῖα <πρὸς τὸ παρόν, ἄτε> εἰς τὰ τῆς ἱατρικῆς τέχνης ἔργα μηδὲν συντελούσης. τὸ γὰρ τοι χρήσιμόν ἐστιν ἐν τῷ ζητῆσαι, πότερον ἐν ἀπλοῦν ἐστὶ τὸ σῶμα τῶν ἀνθρώπων ἢ σύνθετον ἐξ ἀπλῶν τεττάρων, ὥς ἢ τε τοῦ Πλάτωνος ἐδίδαξε ῥῆσις ἡμεῖς τε κατὰ τὴν Θεραπευτικὴν μέθοδον ἐδιδάξαμεν εὐθὺς ἐν τοῖς πρώτοις αὐτῆς. ἀλλὰ περὶ μὲν τούτου καὶ αὐθις εἰρήσεται· νυνὶ δὲ ἀναμνήσωμεν, ὥς ἐν τῇ προκειμένη ῥῆσει τὴν ἀντιλογίαν ἐποίησατο πρὸς τοὺς ἐν τι τῶν τεττάρων εἶναι λέγοντας τὸν ἄνθρωπον, οὐ πρὸς τοὺς τέτταρα. βελτίων οὖν ἀνάγνωσις εἰκότως ἐλέγετο κατὰ τὴν πρώτην ῥῆσιν ἢ δασύνουσα κατὰ τὴν ἐκφώνησιν τὴν πρώτην συλλαβὴν τοῦ ἐν ἐό ν. ὅτι

γὰρ οὐχ ἔν ἐστιν, ἀλλὰ πλείω τὰ συντιθέντα τὴν τοῦ ἀνθρώπου φύσιν, ἐπιδείκνυσιν ὁ Ἱπποκράτης, οὐ μὴν ὅτι γε μηδὲν ἐστὶ τῶν τεττάρων στοιχείων εἰλικρινὲς ἐν τῷ σώματι. ^[15]

15 32 τὴν ἀρχὴν γὰρ οὐδὲ λέγουσιν οἱ τῆς δόξης ταύτης ἡγεμόνες τοῦτο. ἐν δὴ τι παρὰ τὰ τέτταρα, τὸ ἐξ αὐτῶν συγκείμενον, ἀποφαίνονται, ὥς γε τὴν τετραφάρμακον δύναμιν οὔτε κηρὸν οὔτε πίτταν οὔτε ῥητίνην οὔτε στέαρ, ἀλλὰ τι παρὰ ταῦτα ἐν ἄλλο, ὃ ἐξ ἀπάντων κραθέντων γέγονεν, οὔσης πάλιν καὶ αὐτῆς <ταύτης> τῆς δόξης διττῆς ἔνιοι μὲν γὰρ τὰς τέτταρας ποιότητος μόνας κεράννυσθαι δι' ὧν ἀλλήλαις λέγουσιν, ἔνιοι δὲ τὰς οὐσίας ἀπεφάναντο, Περιπατητικοὶ μὲν τῆς προτέρας δόξης προστάντες, Στωϊκοὶ δὲ τῆς δευτέρας ἔτι τε τούτων ἔμπροσθεν Ἐμπεδοκλῆς ἐξ ἀμεταβλήτων τῶν τεσσάρων στοιχείων ἡγεῖτο γίνεσθαι τὴν τῶν συνθέτων σωμάτων φύσιν, οὕτως ἀναμειγμένων ἀλλήλοις τῶν πρώτων, ὥσεί τις λειώσας ἀκριβῶς καὶ χνοώδη ποιήσας ἰὸν καὶ χαλκίτην καὶ καδμείαν καὶ μίσυ μίξειεν, ὥς μηδὲν ἐξ αὐτῶν δύνασθαι μεταχειρίσασθαι χωρὶς ἐτέρου. Τῶν δὲ ἱητρῶν οἱ μὲν τινες λέγουσιν ν, ὥς ὁ ἄνθρωπος αἷμά ἐστι ν, οἱ δὲ αὐτῶν χολὴν φασιν εἶναι τὸν ἄνθρωπον ν, ἔνιοι δὲ τινες φλέγμα α.

[16]

15 33 Ἀντειπὼν ἐν τῷ πρὸ τούτου λόγῳ τοῖς φιλοσόφοις, ὅσοι ἢ πῦρ μόνον ἢ ὕδωρ ἢ γῆν ἢ ἀέρα τὴν φύσιν εἶναι νομίζουσι τοῦ σώματος ἡμῶν, καὶ ἐπὶ τοὺς ἰατροὺς μετέβη κατὰ τὴν προκειμένην ῥῆσιν ἐπιδεικνὺς καὶ τούτους ὁμοίως ἀμαρτάνειν ἐκείνοις, ὅσοι νομίζουσιν ἢ αἷμα μόνον εἶναι τὸν ἄνθρωπον ἢ χολὴν ἢ φλέγμα. προφανῶς οὖν ἤδη διώρισται τὸ κατὰ τὴν πρώτην ἀπασῶν ῥῆσιν ἀμφίβολον εἶναι δόξαν· οὐ γὰρ τοῖς τὰ τέσσαρα στοιχεῖα τιθεμένοις, ἀλλὰ τοῖς ἐν τι μόνον ἐξ αὐτῶν ἀντιλέγων αἰετὶ φαίνεται. παραλείπεται δ' ἐνταῦθα δόξα τις ἱατρῶν ἀνάλογον ἔχουσα τῇ τοῦ Μελίσσου τῶν λεγόντων ἐν εἶναι τὸν ἄνθρωπον, ὃ μεταβάλλον ἕκαστον τῶν εἰρημένων γίνεται. Ἐπίλογον δὲ ποιέονται καὶ οὗτοι πάντες τὸν αὐτόν· ἐν γὰρ εἶναί φασιν ν, ὃ τι ἕκαστος βούλεται ὀνομάσασθαι, καὶ τοῦτο ἐν ἐὸν μεταλλάσσειν τὴν ἰδέην καὶ τὴν δύναμιν ἀναγκαζόμενον ὑπὸ τε τοῦ θερμοῦ καὶ τοῦ ψυχροῦ καὶ γίνεσθαι γλυκὺ καὶ πικρὸν καὶ λευκὸν καὶ μέλαν καὶ παντοῖον ν. ^[5]

15 34 ἐμοὶ δὲ οὐδὲ ταῦτα δοκεῖ οὕτως ἔχειν ν. Καὶ τοὺς ἰατροὺς φησιν, ὅσοι χυμὸν ἕνα μόνον ἔφασαν εἶναι κατὰ φύσιν, ἐπίλογον ποιεῖσθαι τὸν αὐτόν ἀλλήλοις τε καὶ τοῖς φιλοσόφοις, ἐπιδεικνύντας τὸν ἕνα τοῦτον χυμὸν, ὃν ἂν ἕκαστος αὐτῶν ὑποθῇται, μεταβάλλειν εἰς τοὺς ἄλλους. ἃ δὲ κατασκευάζων ἕκαστος τὴν ἑαυτοῦ δόξαν ἔλαβεν, οὐδ' ἕνα τῶν τεσσάρων χυμῶν ἀποδείκνυσιν εἶναι κατὰ φύσιν, ἕτερον δ' ἀντ' αὐτῶν τινα πρότερον, ἐξ οὗ μεταβάλλοντος οὗτοι γίνονται, (δόγματός τινος τοιοῦδε πέμπτου δυναμένου συστήναι κατὰ τὴν ἱατρικὴν θεωρίαν ἀνάλογον τῷ τοῦ Μελίσσου κατὰ τὴν φυσικὴν)· ἐν οἷς γοῦν φασιν τὸ ἐν τοῦτο μεταβάλλειν ἀναγκαζόμενον ὑπὸ τοῦ θερμοῦ καὶ τοῦ ψυχροῦ καὶ γίνεσθαι γλυκὺ καὶ πικρὸν καὶ λευκὸν καὶ μέλαν, οὐδὲν ἐκ τούτων τῶν τεσσάρων εἰπεῖν εἰκόσιν ἐκείνοι, πρὸς οὓς ἀντιλέγων οὐ τὸ κατὰ φύσιν ἐν εἶναι φάσκει, ἀλλ' ἕτερόν τι μεταβάλλον εἰς ταῦτα· γλυκὺ μὲν γὰρ τὸ αἷμα, πικρὰν δὲ τὴν ξανθὴν χολήν, καὶ λευκὸν μὲν τὸ φλέγμα, μέλαν δὲ τὴν μέλαιναν εὐλογον εἰρησθαι νῦν, εἰς ἃ τὸ ἐν ἐκεῖνο μεταβάλλειν φασὶν ἀναγκαζόμενον ὑπὸ τε τοῦ θερμοῦ καὶ τοῦ ψυχροῦ. ^[10]

15 35 τὸ δὲ ἐπὶ τῇ τελευτῇ τοῦ λόγου προσκείμενον τὸ καὶ παντοῖον τοὺς ἐν ταῖς χαλεπαῖς οὖσαις νόσοις γεννωμένους ἰχῶρας ἐνδείκνυται. φαίνεται γοῦν καὶ ἰώδης καὶ φαῖα χολή, (καλοῦσι δ' αὐτὴν ἰσατώδη), καὶ τινες ἐρυθρὰ καὶ πρασοειδὴς ἄλλαι τέ τινες ἀνώνυμοι καὶ μάλισθ' ὅταν ἢ σηπεδονῶδες τὸ νόσημα. Ἐγὼ δὲ φημι· εἰ ἐν ἦν ὁ ἄνθρωπος, οὐδέποτ' ἂν ἤλγεεν· οὐδὲ γὰρ ἂν ἦ ν, ὃ φ' ὅτου ἀλγήσειεν ἐν ἐόν· εἰ δ' οὖν καὶ ἀλγήσει, ἀνάγκη καὶ τὸ ἰώμενον ἐν εἶνα ι.

[15]

15 36

Ἐμπροσθεν μὲν αὐτοὺς τοὺς λόγους διέβαλλεν, οὓς ἔλεγον οἱ ἔν εἶναι τὸν ἄνθρωπον ὑπολαβόντες, ἀποδείξας οὐ μόνον ἀναποδείκτους, ἀλλὰ καὶ ἀπιθάνους· τὰ νῦν δὲ τὴν δόξαν αὐτῶν ἀνατρέπει τῶν ἐν οἰομένων εἶναι τὸν ἄνθρωπον. ἔστι δὲ οὐ ταυτόν ἢ λόγον προτεινόμενον ἐλέγχειν ἢ δόξαν ὡς οὐκ ἀληθῆ διαβάλλειν· ἐνδέχεται γὰρ ἀληθῆ μὲν εἶναι τὴν δόξαν, οὐκ ὀρθῶς δὲ ὑπὸ τινων συνηγορεῖσθαι καὶ διὰ τοῦτο μὴ τῆς δόξης τὸν ἔλεγχον, ἀλλὰ τῶν συνηγορησάντων αὐτῇ γεγονέναι. νῦν οὖν ἑάσας τοὺς λόγους αὐτῶν ἐλέγχει τὴν δόξαν αὐτὴν μόνην ἐφ’ ἑαυτῆς οὐ μόνον ἰσχυροτάτῳ χρησάμενος, ἀλλὰ καὶ βραχυτάτῳ λόγῳ· εἶπε γάρ· εἰ ἔν ἦν ὁ ἄνθρωπος, οὐδέπο τ’ ἂν ἤλγεε ν. ὄντινα λόγον ἔφην ἐξελέγχειν καὶ τοὺς ἄτομα καὶ ἄναρμα καὶ ἐλάχιστα στοιχεῖα τιθεμένους. ἐν γὰρ τῷ εἶδει καὶ κατὰ τούτους ἐστὶ τὸ ὄντως ὄν. ^[10]

15 37 οὕτω δὲ καὶ ὠνόμασται τὸ πρῶτον σῶμα τὸ ἀγέννητόν τε καὶ ἄφθαρτον, ἐπειδὴ τᾶλλα πάντα τὴν γένεσιν ἐκ τῆς ἐκείνου συνθέσεως λαμβάνει· γενήσεται γὰρ ἢ ἐκ τούτων δόξα τὴν γένεσιν ἡμῶν ἐν ποιᾷ συνθέσει τῶν αἰδίων ἐκείνων σωμάτων τιθεμένη, καθάπερ ἢ Ἰπποκράτους ἐν τῇ κράσει τῶν τεσσάρων στοιχείων, ἦν Ἀριστοτέλης τε καὶ οἱ Στωϊκοὶ προσήκαντο. ὅτι δέ, εἶπερ ἐν ἦν ἀπλοῦν στοιχεῖον, οὐκ ἂν ἤλγησε τὸ συγκείμενον ἐκ τοῦ τοιούτου στοιχείου σῶμα, τεκμήριον εἶναι φησι τὸ μηδὲν ἕτερον ὑπάρχειν δευτέρον εἰς αὐτὸ δρᾶσαι δυνάμενον. οὐ γὰρ δὴ αὐτό γε ὑφ’ ἑαυτοῦ πάσχειν ἐγχωρεῖ τὸ ἐν ἐκείνῳ σῶμα πρὸς τῷ καί, εἰ συγχωρήσειέ τις ἀλγεῖν αὐτὸ πάσχον ἐξ ἑαυτοῦ, τὴν ἴασιν ἀπλὴν ἔσεσθαι· οὐκ ὄντων γὰρ πολλῶν παρ’ αὐτῷ πολλοὺς τρόπους ἰάσεως ἀδύνατον γενέσθαι· νῦν δὲ πολλοί. Πολλὰ γὰρ ἐστὶν ἐν τῷ σώματι ἐνεόντ α, ἃ ὅταν πα ρ’ ἀλλήλων παρὰ φύσιν θερμαίνεται καὶ ψύχεται καὶ ξηραίνεται καὶ ὑγραίνεται ι, νόσους τίκτει· ὥστε πολλὰ μὲν ἰδέαι τῶν ἀλγημάτων ν, πολλὴ δὲ ἡ ἴησίς ἐστι ν. ^[12]

15 38 Ἐν μὲν τῇ πρὸ ταύτης ῥήσει τοὺς ἔν τι λέγοντας εἶναι τὸν ἄνθρωπον, ὅπερ ταυτόν ἐστι τῷ φάναι τὸ συνθετικὸν αὐτοῦ στοιχεῖον ἐν εἶναι, διήλεγξεν ἐκ τῶν ἀκολουθούντων ἀτόπων τῇ δόξῃ· οὐ γὰρ ἡλγήσαμεν <ἄν> ποτε μηδενὸς ὄντος δευτέρου τοῦ διαθεῖναι τὸ ἐν ἐκείνῳ δυναμένου· εἴτ’, εἰ καὶ τοῦτο συγχωρήσασιν, ἢ ἴασις ἂν γένοιτο μονοειδῆς, οὐ πολυειδῆς. ἐν δὲ ταύτῃ τῇ νῦν ἡμῖν προκειμένη ῥήσει διήλθεν, ὅσα μέλλει δείξειν ὄντα πρῶτως, ὑφ’ ὧν τᾶλλα πάντα γίνεται· ταῦτα δὲ ἐστὶ θερμὸν καὶ ψυχρὸν ξηρὸν τε καὶ ὑγρὸν· ἃ ὅταν μὲν ἀλλήλοις κρατῇ συμμέτρως, ὑγιαίνει τὸ ζῶον, ὅταν δ’ ἀλληλα θερμαίνῃ καὶ ψύχῃ καὶ ξηραίνῃ καὶ ὑγραίνῃ, τὰς ὁδύνας γεννᾷν πέφυκεν οὐχ ἐνὶ τρόπῳ θεραπευομένας· ἔναι μὲν γὰρ αὐτῶν θερμαινομένων τῶν ὀδυνωμένων μορίων, ἔναι δὲ ψυχομένων ἢ ξηραινομένων ἢ ὑγραινομένων παύονται. ^[10]

15 39 δέδεικται δὲ περὶ τούτων ἐπὶ πλεῖστον ἐν τοῖς Περὶ τῆς τῶν ἀπλῶν φαρμάκων δυνάμεως κἂν τοῖς τῆς θεραπευτικῆς μεθόδου. χεῖρον δ’ οὐδὲν εἰπεῖν τι καὶ νῦν βραχὺ πρόδηλον ἔχοντα τὴν ἔνδειξιν τοῦ διὰ τὸ θερμόν τε καὶ ψυχρὸν ὑγρὸν τε καὶ ξηρὸν ἀλγεῖν τε ἡμᾶς καὶ θεραπεύεσθαι. τίς γὰρ οὐκ οἶδε τὴν γινομένην ὁδύνην, ὅταν ἐν χειμῶνι τις ἰσχυρῷ προελθεῖν ἔξω τῆς οἰκίας ἐπιχειρήσῃ, τίς δ’, ὅταν ἐν καύματι σφοδρῷ; τίς δὲ οὐκ ὀδυνᾶται διψῶν ἢ τίς πληρωθεὶς ποτοῦ, τοῦ μὲν διψῆν ξηραινομένων ἡμῶν γινομένου, τοῦ δ’ ὑπερεμπεπλησθαι τὴν ἐναντίαν διάθεσιν ἐργαζομένου; καὶ αἱ φλεγμοναὶ δὲ καὶ πάντες οἱ ὀδυνηροὶ καὶ παρὰ φύσιν ὄγκοι ποτὲ μὲν ὑπὸ περιττῆς ὑγρότητος εἰς τὸ μόριον ἐπιρρυείσης γίνονται, ποτὲ δὲ τῷ τοὺς χυμοὺς ἦτοι θερμοὺς παρὰ φύσιν ἢ ψυχροὺς εἶναι. καὶ μέντοι καὶ αἱ ἰάσεις τῷ μὲν ὑγρότητος ὑπερπληρωθέντι σώματι διὰ κενώσεως γίνονται, τῷ δὲ παρὰ φύσιν ξηραινομένῳ δι’ ὑγροῦ προσφορᾶς, ὥσπερ γε καὶ τῷ μὲν διὰ κρύος ὀδυνωμένῳ θερμανθέντι, τῷ δὲ διὰ θάλπος ἄμετρον ψυχθέντι. ^[15]

15 40 δέδεικται δὲ καὶ τὰ φάρμακα πάντα διὰ τοῦ θερμαίνειν ἢ ψύχειν ἢ ξηραίνειν ἢ ὑγραίνειν ἐνεργοῦντα. πρῶται γὰρ αὗται αἱ ποιότητές εἰσι δραστικά τε καὶ ἀλλοιωτικά τῶν σωμάτων,

ὥς ἐπεδείξαμεν ἐν τῷ Περὶ τῶν καθ' Ἱπποκράτην στοιχείων. ἔπονται δὲ αὐταῖς αἶ τε κατὰ γεῦσιν ποιότητες, ὧν ὀνόματα στύψις καὶ αὐστηρότης καὶ στρυφνότης καὶ πικρότης ἀλυκότης τε καὶ δριμύτης ὀξύτης τε καὶ γλυκύτης καὶ λιπαρότης, αἶ τε κατὰ χροιάν ἐν λευκότητι καὶ μελανότητι καὶ ἐρυθρότητι καὶ ταῖς ὁμογενέσιν, αἶ τε κατὰ ἀφήν ἐν σκληρότητι καὶ μαλακότητι καὶ κραυρότητι καὶ γλισχρότητι. ταῖς γευσταῖς δ' ἰσάριθμοί πῶς εἰσιν αἱ κατὰ τὴν ὄσφρησιν, ἀλλ' οὐκ ἔστιν αὐτῶν ὀνόματα κατ' εἶδος· ἡ γὰρ κατ' εὐωδίαν τε καὶ δυσωδίαν διαφορὰ τῶν ὁσμῶν αὐτὸ δὴ τοῦτο διαφορὰ προσηκόντως ἂν νομίζοιτο καὶ λέγοιτο πολλοῖς εἴδεσιν ἐπομένη. τὰ μὲν δὴ κεφάλαια τοῦ λόγου ταῦτα. ^[15]

15 41 δέδεικται δέ τινα μὲν αὐτῶν ἐν τῷ Περὶ τῶν καθ' Ἱπποκράτην στοιχείων, τινὰ δὲ ἐν τῇ Περὶ τῶν ἀπλῶν φαρμάκων πραγματείᾳ. οἱ πολλοὶ δὲ τὰς μὲν ἀποδείξεις ὀκνοῦσι μανθάνειν, ἀντιλέγουσι δὲ οἷς οὐκ ἴσασιν ἐτοίμως, οὗ τούναντίον οἱ φιλομαθεῖς τε καὶ ἀληθείας ἐρασταὶ πράττουσι φιλοπόνως μὲν ἐκμανθάνοντες τὰς ἀποδείξεις, ὀκνηρῶς δὲ ἀντιλέγοντες. Ἀξιῷ δ' ἔγωγε τὸν φάσκοντα αἷμα μόνον εἶναι τὸν ἄνθρωπον καὶ ἄλλο μηδὲν δεικνύναι αὐτὸν μὴ μεταλλάσσοντα τὴν ἰδέην μηδὲ γίνεσθαι παντοῖο ν, ἀλλ' ἢ ὥρην τινὰ τοῦ ἐνιαυτοῦ ἢ τῆς ἡλικίης τῆς τοῦ ἀνθρώπου υ, ἐν ᾗ αἷμα ἐὼν φαίνεται μοῦνον ὁ ἀνθρώπου ς. εἰκὸς γάρ ἐστιν εἶναι μίαν γέ τινα ὥρην ν, ἐν ᾗ φαίνεται αὐτὸ ἐφ' ἐωυτοῦ ἐν ἐό ν. τὰ αὐτὰ δὲ λέγω καὶ περὶ τοῦ φάσκοντος φλέγμα εἶναι τὸν ἄνθρωπον καὶ περὶ τοῦ χολῆν φάσκοντο ς. Ἔτι καὶ νῦν ἀντιλέγει πρὸς τοὺς ἐν εἶναι φάσκοντας τὸν ἄνθρωπον, ὅπερ ἐξ ἀρχῆς ἔφην αὐτῷ προκεῖσθαι. ^[14]

15 42 καὶ πρώτως γε ἐλέγχει τοὺς αἷμα φάσκοντας αὐτὸν εἶναι. μάλιστα μὲν γὰρ ἐχρῆν, φησί, τοὺς ὑγιαίνοντας ἀνθρώπους αἷμα μόνον ἔχειν ἐν τῷ σώματι χωρὶς χολῶν τε καὶ φλέγματος, εἴπερ ἡ φύσις αἷμα μόνον ἐστὶν ἐν τῷ σώματι, ἔπειτα δέ, εἰ καὶ συγχωρηθεῖ ποτὲ ἐπικταῖσθαι χολῆν καὶ φλέγμα, καὶ ἡλικίαν μίαν τινὰ ἢ ὥραν τοῦ ἔτους εὐρίσκεσθαι, καθ' ἣν αἷμα μόνον ἐστὶν ἐν τῷ σώματι χωρὶς τῶν ἄλλων χυμῶν. ὡσαύτως δὲ ἐλέγχει καὶ τοὺς ἥτοι χολῆν ἢ φλέγμα φάσκοντας εἶναι τὸν ἄνθρωπον, ὅπερ ἔστι τὸ κατὰ φύσιν εἶναι <τοῦτο> αὐτὸ μόνον, ἡγουμένους δὲ αὐτῷ καὶ τὴν πρώτην γένεσιν ἐκ τούτου τοῦ χυμοῦ γεγονέναι. Ἐγὼ μὲν γὰρ ἀποδείξω, ἃ ἂν φήσω τὸν ἄνθρωπον εἶναι ι, καὶ κατὰ τὸν νόμον καὶ κατὰ τὴν φύσιν αἰετὰ αὐτὰ ἐόντα ὁμοίως καὶ νέου ἐόντος καὶ γέροντος καὶ τῆς ὥρης ψυχρὰς ἐούσης καὶ θερμῆς καὶ τεκμήρια παρέξω καὶ ἀνάγκας ἀποφανέω, δι' ἃς ἂν ἕκαστον αὐξηταί τε καὶ φθίῃ ἐν τῷ σώματι ι. ^[11]

15 43 Δείξειν ἐπαγγέλλεται διὰ παντὸς μὲν ἐν τῷ σώματι περιεχόμενα τὰ πρὸς αὐτοῦ τιθέμενα στοιχεῖα, κατὰ <δὲ> τὰς ἡλικίας καὶ κατὰ τὰς ὥρας αὐξησὶν τε καὶ φθίσιν, ὅπερ ἔστι μείωσιν, ἴσχοντα. κατὰ τὸν νόμον μὲν οὖν ἐστὶ τὸ πρὸς τῶν ἀνθρώπων νομιζόμενόν τε καὶ δοξαζόμενον, οὕτως εἰωθότων ὀνομάζειν τῶν παλαιῶν, κατὰ φύσιν δὲ τὸ κατ' αὐτὴν τῶν πραγμάτων τὴν ἀλήθειαν. Πρῶτον μὲν οὖν ἀνάγκη τὴν γένεσιν γενέσθαι μὴ ἀφ' ἐνό ς. πῶς γὰρ ἂν ἐν ἐόντι γεννήσειεν ἄλλο, εἰ μὴ τινι μιχθεῖ ἡ; Ὁ μὲν οὖν Ἱπποκράτης αἰετὶς ἐναργῶς φαινομένοις ἀκολουθεῖ· διὰ τοῦτο καὶ νῦν ἔφη μηδὲν ἀφ' ἐνὸς γεννᾶσθαι χωρὶς τοῦ δεηθῆναί τινος ἔξωθεν ἐτέρου καὶ τούτου συμμετρῶς ἔχοντος τῆς πρὸς αὐτὸ κράσεως. ^[12]

15 44 ἔνιοι δὲ τῶν φυσικῶν ὀνομασθέντων φιλοσόφων οὐκ οἶδ' ὅπως ἐτόλμησαν ἀποφήνασθαι δόξαν ἀλλόκοτον ἅπασαν ἀνατρέπουσαν τὴν φυσικὴν θεωρίαν. ὁ ἐν γὰρ εἶναι τὸ ἐν εἰπὼν ἀναιρεῖ τῷ λόγῳ γένεσιν ἅπασαν. εἴπερ γὰρ ἐν τὸ γινόμενον, οὐκ ἦν ἔμπροσθεν, ὥστε οὐδὲ ἔσται μικρὸν ὕστερον. οὔτε γὰρ ὁ Θαλῆς οὐθ' ὁ Μέλισσος οὐδ' ὁ Ἡράκλειτος ἔμπροσθεν ἦσαν, εἰ νῦν εἰσιν· ἄρ' οὖν ἀληθῶς ἂν τις εἴποι μὴ γεγονέναι τούτους τοὺς ἄνδρας; ἢ ἐγένοντο μὲν καὶ ἔζησαν ἔτεσιν οὐκ ὀλίγοις ἕκαστος, οὐκ ἦσαν δὲ καθ' ὃν ἔζων χρόνον; ἢ τὸ μὲν εἶναι κατ' ἐκεῖνον τὸν χρόνον αὐτοὺς συγχωρήσομεν, ὄντας δὲ οὐκ εἶναι φήσομεν, ἡνίκα ἦσαν; καὶ μὴν

εἴπερ ὄντας τις αὐτοὺς ὁμολογήσει, ὁμολογήσει καὶ γεγονέναι. πῶς δέ; πλάτανος καὶ λίθος καὶ
λέων οὐκ ἦσαν πάλαι, γένεσιν ἔχοντα καὶ φθοράν; εἴπερ δὲ ἔστι γένεσις τοῦ πρότερον οὐκ
ὄντος, ἀναγκαῖον αὐτὴν ἔκ τινος ὑποκειμένης οὐσίας γενέσθαι. ^[15]

15 45 ταύτην δ' ὁρῶμεν οὐ δυναμένην αὐτὴν καθ' αὐτὴν μόνην ὅτιοῦν γεννῆσαι. τὰ γοῦν τῶν
φυτῶν σπέρματα καὶ ὑγρότητος καὶ θερμασίας συμμέτρου τῆς ἔξωθεν δεῖται πρὸς τὸ γεννῆσαί
τι. μόνον γὰρ εἴπερ ἐπεφύκει γεννᾶν τὸ σπέρμα μηδενὸς ἄλλου προσδεόμενον ἔξωθεν, οὐκ ἂν
διέμεινεν οὐδὲ ἐν ἐλαχίστῳ χρόνῳ χωρὶς τοῦ γεννᾶν, ἀλλ' εὐθὺς ἂν ἐφύετο. φαίνεται δὲ
διαμένοντα πολλάκις οὐ μῆνας μόνον, ἀλλὰ καὶ ἐνιαυτοὺς οὐκ ὀλίγα τῶν σπερμάτων· οὐ γὰρ
ἐξ ἑαυτῶν μόνον ἔχει τὸ γεννᾶν, ἀλλὰ δεῖται τινος ἔξωθεν ἐπικουρίας καὶ ταύτης οὐ κατὰ
θίξιν ἀπλῆν γινομένης, ἀλλὰ κατὰ τινα τοῦ ψαύοντος δύναμιν εἴσω διαδιδόμενην εἰς ὅλον τὸ
ψαυόμενον, εἴ γε δι' ὅλου φαίνεται τὴν ἀλλοίωσιν ἴσχον ἐν ταῖς γενέσεσι τὸ σπέρμα κατὰ τε τὰ
δένδρα καὶ τὰς πόας καὶ ὅλως τὰ φυτά, πολὺ δὲ μᾶλλον ἐπὶ τῶν ζώων ἐναργῶς φαίνεται μήτ'
ἐξ ἄρρενος μόνου μήτ' ἐκ θήλεος ἄνευ τοῦ μιχθῆναι δυνάμενόν τι γενέσθαι. Ἐπειτα οὐ δ' , ἂν
μὴ ὁμόφυλα ἐόντα μίσγηται καὶ τὴν αὐτὴν ἔχοντα δύναμι ν , γεννᾷ οὐ δ' ἂν τὰ αὐτὰ ἡμῖν
ξυντελοῖντο ο . ^[15]

15 46 Οὐ μόνον ἐξ ἐνὸς ἀδύνατον εἶναι γεννηθῆναί τί φησιν, ἀλλ' οὐδ' ἐκ δυοῖν, εἰ μὴ ὁμόφυλα
ἐόντα μίσγοιτο, τουτέστιν οἰκειότητα τῆς οὐσίας ἔχοντα. φαίνεται δὲ καὶ ταῦτα σαφῶς ἐπὶ τῇ
τῶν ἑτερογενῶν ζώων γενέσει γινόμενα, καθάπερ ἐφ' ἵππων ἔχει καὶ ὄνων ἀλωπέκων τε καὶ
κυνῶν· ἐκ γὰρ τῆς τούτων ἐπιμιξίας γεννᾶται τι ζῶον οἷον μικτὸν ἐξ ἀμφοῖν, ὅσα δ' ἐπὶ πολὺ
διεστῶσαν ἀλλήλων ἔχει τὴν φύσιν, οὐδ' , ἂν μιχθῇ ποτε, δύναται γεννῆσαί τι. τὸ δ' ἐπὶ τῇ
τελευτῇ τῆς ῥήσεως προσκείμενον οὐ δ' ἂν τὰ αὐτὰ ἡμῖν ξυντελοῖντο παρέρχονται μὲν ὡς
σαφὲς οἱ ἐξηγησάμενοι τὸ βιβλίον, ἀσαφὲς δὲ ἐστὶν ἢ μὴ καλῶς ἡρμηνευμένον ὑπὸ τοῦ
γράφαντος ἢ διὰ τοὺς μεταγραψαμένους ἡμαρτημένον. ὃ δ' οὖν μοι δοκεῖ βούλεσθαι δηλοῦν,
ἔστι τοιόνδε· καὶ μὴ ὁμοειδὲς ἢ τὸ μιγνύμενον ζῶον ἕτερον ἐτέρῳ, κοινωνίαν δεῖ τινα τῆς
φύσεως, φησὶν, εἶναι ἢ οὐκ ἂν τὰ αὐτὰ ἡμῖν ξυντελοῖντο, τουτέστιν οὐκ ἂν γέννησις ἐκ τῆς
συνόδου γένοιτο ζῶου τοῖς γεννήσασιν ὁμοίου. ^[10]

15 47 τάχα δὲ καὶ ἡ ῥῆσις οὐχ οὕτως εἶχεν· οὐ δ' ἂν τὰ αὐτὰ ἡμῖν ξυντελοῖντο ο . Εἰ γὰρ μὴ τὸ θερμὸν
τῷ ψυχρῷ καὶ τὸ ξηρὸν τῷ ὑγρῷ μετρίως πρὸς ἀλλήλα ἔξει καὶ ἴσω c , ἀλλὰ τὸ ἕτερον τοῦ
ἐτέρου πολὺ προέξει καὶ τὸ ἰσχυρότερον τοῦ ἀσθενεστέρο υ , ἢ γένεσις οὐκ ἂν γένοιτο ο .
Ἐμπροσθεν μὲν ἔφη μὴ δύνασθαι γόνιμον γένεσιν ἀποτελεσθῆναι μηδενός, εἰ μὴ ὁμόφυλα εἴη
τὰ συνιόντα· <νυνὶ δὲ προστίθῃσιν, ὅτι> καὶ αὐτῶν δὲ τῶν ὁμοφύλων ἡ σύνοδος οὐκ ἐξ
ἀνάγκης γεννᾷ. λέλεκται δὲ ἐν τοῖς Ἀφορισμοῖς ὁ λόγος οὗτος αὐτῷ τέλειος, ἔνθα φησὶν·
„ὁκόσαι ψυχρὰς καὶ πυκνὰς τὰς μήτρας ἔχουσιν, οὐ κυῖσκονται. ^[10]

15 48 καὶ ὁκόσαι καθύγρους ἔχουσι τὰς μήτρας, οὐ κυῖσκονται· ἀποσβέννυται γὰρ ὁ γόνος. καὶ ὁκόσαι
ξηρὰς μᾶλλον καὶ περικαεὰς· ἐνδείη γὰρ τροφῆς φθείρεται τὸ σπέρμα. ὁκόσαι δ' ἐξ ἀμφοτέρων
τῇ κράσει ἔχουσι συμμέτρως, ἐπίτεκνοι γίνονται.“ ἐν τούτῳ τῷ λόγῳ διδάσκει μὲν καὶ διὰ τίνας
αἰτίας ἄγονοι γίνονται γυναῖκες, ἐνδείκνυται δὲ καὶ τὸ τούτῳ συνεπόμενον, ὑπὲρ οὗ καὶ ἡμεῖς
ἐτέρωθι καὶ ἄλλοι πολλοὶ πρὸ ἡμῶν ἔγραψαν. ἐδήλωσε δὲ καὶ Πλάτων οὐ μικρὰν τέχνην
εἰπὼν εἶναι, καθ' ἣν ἐπίσταται τις ζευγνύει τοὺς ὁμόλογον κρᾶσιν ἔχοντας εἰς γέννησιν
ἄνδρας τε καὶ γυναῖκας. ἃ γὰρ ἐπὶ τῶν κράσεων τῆς μήτρας εἶπε, ταῦτα καὶ ἐπὶ τῆς τοῦ
σπέρματος κράσεως ἐννοῆσαι χρή· καὶ γὰρ καὶ τοῦτο ποτὲ μὲν ὑγρότερόν ἐστι τοῦ δέοντος ἢ
ψυχρότερον, ἔστι δ' ὅτε ξηρότερον ἢ διακαέστερον. οἰκεῖον δὲ ἐστὶ τῇ μὲν ξηροτέρᾳ μήτρᾳ τὸ
ὑγρότερον σπέρμα, τῇ δὲ ὑγροτέρᾳ τὸ ξηρότερον, ὥσπερ γε καὶ τῇ μὲν θερμωτέρᾳ τὸ
ψυχρότερον, τῇ δὲ ψυχροτέρᾳ τὸ θερμότερον. ὑπὲρ ὧν ἐπὶ πλέον ἔν γε τῷ περὶ τεκνογονίας
λόγῳ διερχόμεθα· νυνὶ δ' ἀρκεῖ γινώσκειν, ὅτι μήτε δυνατόν ἐστιν ἐξ ἐνός τι γενέσθαι μήθ',

ὅταν ἐκ δυοῖν ἢ καὶ πλειόνων συνιόντων γίνηται, χωρὶς οἰκειότητος τῆς πρὸς ἄλληλα καὶ συμμετρίας τινὸς κράσεως τῆς ἐκ τῶν συνιόντων ἀποτελουμένης οἷόν τέ ἐστι γεννηθῆναι τοῦτο. ^[5]

15 49 Ὡστε πῶς εἰκὸς ἀπὸ ἐνός τι γεννηθῆναι *ι*, ὅπου γε οὐδὲ ἀπὸ τῶν πλειόνων γίνετα *ι*, εἰ μὴ τύχοι καλῶς ἔχοντα τῆς πρὸς ἄλληλα κρήσιο *ς*; Τὰ μὲν ἄλλα τῆς ῥήσεως ἐκ τῶν προειρημένων ἐστὶ δῆλα, μεμνήσθαι δὲ χρή τοῦ κατ' αὐτὴν ὀνόματος εἰρημένου τοῦ τῆς κράσεως, ὅπερ διὰ τοῦ κρήσιος εἶπεν, ὅτι πρῶτος ὢν ἴσμεν Ἱπποκράτης ἀπεφάνετο κεράννυσθαι τὰ στοιχεῖα, καθάπερ καὶ μικρὸν ἔμπροσθεν ἐδείχθη, καὶ ταύτῃ διήνεγκεν Ἐμπεδοκλέου *ς*· κἀκεῖνος γὰρ ἐκ μὲν τῶν αὐτῶν στοιχείων, ὢν καὶ Ἱπποκράτης *ς*, γεγονέναι φησὶν ἡμᾶς τε καὶ τὰ ἄλλα σώματα πάντα τὰ περὶ τὴν γῆν, οὐ μὴν κεκραμένων γε δι' ἀλλήλων, ἀλλὰ κατὰ σμικρὰ μόρια παρακειμένων τε καὶ ψαυόντων. ^[10]

15 50 ὅτι δὲ καὶ ἦδε ἡ δόξα τοὺς αὐτοὺς ἐλέγχους ἔχει ταῖς ἐξ ἀναισθήτων καὶ ἀπαθῶν τῶν πρώτων σωμάτων τὸ αἰσθητικὸν σῶμα γεννώσας δόξαις, ἐπιδέδεικται διὰ τοῦ Περὶ τῶν καθ' Ἱπποκράτην στοιχείων ὑπομνήματος, ἔνθα καὶ πασῶν σχεδὸν τῶν φυσικῶν δοξῶν ἐμνημονεύσαμεν, ὅσαι περὶ τῶν πρώτων ἀρχῶν ἢ στοιχείων γεγόνασιν. Ἀνάγκη τοίνυν *ν*, τῆς φύσιος τοιαύτης ὑπαρχούσης καὶ τῶν ἄλλων ἀπάντων καὶ τῆς τοῦ ἀνθρώπου *υ*, μὴ ἔν εἶναι τὸν ἀνθρώπου *ν*, ἀλλ' ἕκαστον τῶν συμβαλλομένων εἰς τὴν γένεσιν ἔχειν τινὰ δύναμιν ἐν τῷ σώματι *ι*, οἷον περὶ ξυμβάλλετο *ο*. Προειρηκὼς δὲ Ἱπποκράτης *ς*, εἰ μὴ τὸ θερμὸν τῷ ψυχρῷ καὶ τὸ ξηρὸν τῷ ὑγρῷ μετρίως κραθεῖ, τὰς γενέσεις τῶν γεννητῶν δηλονότι σωμάτων ἀδύνατον εἶναι γενέσθαι, νῦν δὲ σαφῶς οὐκ ἀνθρώπου μόνον, ἀλλὰ καὶ πάντων, ὅσα γένεσιν ἔχει καὶ φθορὰν σώματος, ἐκ τῶν αὐτῶν εἶναι τὴν γένεσιν φησιν· ἐκ θερμοῦ γὰρ καὶ ψυχροῦ καὶ ξηροῦ καὶ ὑγροῦ πάντα γεγονέναι καὶ διὰ τοῦτο κοινὰ πάντων εἶναι ταῦτα στοιχεῖα. ^[5]

15 51 τὰ δὲ ἴδια τῆς τοῦ ἀνθρώπου φύσεως αἷμα καὶ φλέγμα καὶ χολὴ ξανθὴ τε καὶ μέλαινα. καίτοι γ' οὐδὲ ταῦτα ἴδια καλῶς ἂν λέγοιτο· κοινὰ γάρ ἐστιν ἀπάντων τῶν ἐναίμων ζώων. εὐδελον δ' ὅτι καὶ τούτων ἕκαστον ἐκ τῶν πρώτων τεττάρων γέγονεν, ἅπερ ἀπὸ τῶν ποιότητων ὀνομάζοντες ὑγρὸν καὶ ξηρὸν καὶ ψυχρὸν καὶ θερμὸν λέγομεν· ἴδια δὲ τῆς οὐσίας αὐτῶν ἐστὶν ὀνόματα πῦρ ἢ ὕδωρ ἢ ἀήρ ἢ γῆ. πρόδηλον γὰρ ὅτι τὰ στοιχεῖα κατὰ τὰς ἀπλᾶς καὶ ἀμίκτους ποιότητας καλεῖται, θερμότητος μὲν ἄκρας ὑπαρχούσης ἐν πυρί, καθάπερ γε καὶ ὑγρότητος ἐν ἕρῃ, ψυχρότητος δὲ ἐν ὕδατι, ξηρότητος δὲ ἄκρας ἅμα πιλήσει τε καὶ ψύξει κατὰ τὴν γῆν. ^[10]

15 52 πῶς οὖν οἶονταί τινες ὑγρὸν μὲν καὶ ξηρὸν καὶ ψυχρὸν καὶ θερμὸν Ἱπποκράτην τίθεσθαι τὰ στοιχεῖα, (φαίνεσθαι γὰρ ἐν ἀνθρώπῳ ταῦτα), πῦρ δὲ καὶ ὕδωρ ἀέρα τε καὶ γῆν μὴ προσίεσθαι, (διότι μὴδὲ φαίνεσθαι τι τούτων ἐν ἀνθρώπῳ σώματι); μὴ παρακολουθοῦντες μὴν ὅτι, <εἰ> τὰ φαινόμενα περὶ τὸ σῶμα <θερμὰ καὶ ψυχρὰ καὶ ξηρὰ καὶ ὑγρὰ κοινὰ λέγομεν εἶναι πάντων σωμάτων στοιχεῖα, κατὰ τοῦτον τὸν λόγον καὶ λίθος καὶ τῶν ἐμψύχων τε καὶ ἀψύχων σωμάτων ἕκαστον αἷμα ἔσται καὶ φλέγμα καὶ χολὴ διττή, καθάπερ ὅσπου καὶ χόνδρος καὶ φλέψ καὶ ἀρτηρία καὶ νεῦρον καὶ τᾶλλα πάντα> τὰ φαινόμενα κατὰ τὸ σῶμα θερμὰ καὶ ψυχρὰ καὶ ξηρὰ καὶ ὑγρά. τίς οὖν ταῦτα τολμήσει φάναι κοινὰ στοιχεῖα πάντων εἶναι σωμάτων; οὐδεὶς δῆπου τῶν καὶ βραδυτάτων, εἰρηκότος τοῦ Ἱπποκράτους *ς*· ἀνάγκη τοίνυν τῆς φύσιος τοιαύτης ἐούσης καὶ τῶν ἄλλων ἀπάντων καὶ τῆς τοῦ ἀνθρώπου *υ*. <χρή τοίνυν> μὴ τὰ βλεπόμενα κατὰ τὸ σῶμα τῶν ἀνθρώπων θερμὰ καὶ ψυχρὰ καὶ ξηρὰ καὶ ὑγρά λέγειν αὐτὸν οἶεσθαι νῦν, ἀλλὰ τὰ τέτταρα στοιχεῖα. ταῦτα γὰρ ἄκρας ἔχει καὶ ἀμίκτους ποιότητας, ἐξ ὧν ἀλλήλαις κεραννυμένων τὰ μεταξὺ σώματα πάντα γίνεται κατ' ἐπικράτειαν, οὐ κυρίως ὀνομαζόμενα θερμὰ καὶ ψυχρὰ καὶ ξηρὰ καὶ ὑγρά. ὥς, εἴ γε ταῦτα τὰ ἤδη κεκραμένα στοιχεῖα θησόμεθα, τὰ τὰς ἄκρας ἔχοντα ποιότητος οὐκ οἶδ' ὅ τι φήσομεν εἶναι. ^[20]

15 53

καὶ κατὰ τὴν ἐχομένην δὲ ῥῆσιν ἐναργέστερον ἔτι τὴν ἑαυτοῦ γνώμην ἐνδείκνυται, πρὸς ἣν ἤδη μεταβῶμεν. Καὶ πάλιν γε ἀνάγκη ἀποχωρεῖν εἰς τὴν ἑωυτοῦ φύσιν ἕκαστον τελευτῶντος τοῦ σώματος τοῦ ἀνθρώπου υ, τό τε ὑγρὸν πρὸς τὸ ὑγρὸν καὶ τὸ ξηρὸν πρὸς τὸ ξηρὸν καὶ τὸ θερμὸν πρὸς τὸ θερμὸν καὶ τὸ ψυχρὸν πρὸς τὸ ψυχρὸ ν. Ἀποχωρεῖν φησι διακρινόμενον ἐν τῇ τελευτῇ τοῦ ἀνθρώπου πρὸς τὴν ἑαυτοῦ φύσιν ἕκαστον τῶν προειρημένων στοιχείων, ἃ θερμὸν ἐκάλει καὶ ψυχρὸν καὶ ξηρὸν καὶ ὑγρὸν, οὐ δῆπου λέγων τὸ αἷμα πρὸς τὸ κατὰ τὸν κόσμον αἷμα καὶ τὸ φλέγμα πρὸς τὸ φλέγμα καὶ τὴν χολὴν πρὸς τὴν χολὴν καὶ τὴν ἀρτηρίαν πρὸς τὴν ἀρτηρίαν καὶ τὴν σάρκα πρὸς τὴν σάρκα καὶ τὴν φλέβα πρὸς τὴν φλέβα καὶ τὸ νεῦρον ἀπιέναι πρὸς τὸ νεῦρον, ἀλλὰ τὸ καθ' ἕκαστον τούτων θερμόν τε καὶ ψυχρὸν ὑγρὸν τε καὶ ξηρὸν εἰς τὰ κοινὰ πάντων ἀπέρχεσθαι στοιχεῖα. ^[10]

15 54 σύγκειται γὰρ δῆπου καὶ τὸ νεῦρον ἐκ θερμοῦ καὶ ψυχροῦ καὶ ξηροῦ καὶ ὑγροῦ, τῶν στοιχείων δηλονότι· οὐ γὰρ δὴ ἐξ ἄλλου γε νεύρου, καθάπερ οὐδ' ἡ φλέψ ἐξ ἄλλης φλεβός, ὅτι μὴδ' ἐπινοηθῆναι δύναται κεραννύμενα δι' ὅλων ἀλλήλων ταῦτα, σὰρξ καὶ φλέψ καὶ ὅστουν καὶ ἀρτηρία καὶ τὰ ἄλλα μόρια. βούλεται δὲ καὶ αὐτὸς κεκρᾶσθαι δι' ὅλων ἀλλήλοις τὸ θερμὸν καὶ ψυχρὸν καὶ ξηρὸν καὶ ὑγρὸν, εἴ τι μεμνήμεθα τῶν ὀλίγων ἔμπροσθεν εἰρημένων. ὥστε οὐ τὰ σαφῶς βλεπόμενα κατὰ τὸ σῶμα τῶν ἀνθρώπων θερμὰ καὶ ψυχρὰ καὶ ξηρὰ καὶ ὑγρὰ μόρια στοιχεῖα τῆς τοῦ ἀνθρώπου φύσεώς ἐστιν, ἀλλὰ τὰ τούτων αὐτῶν συνθετικά τε καὶ γεννητικά. ταῦτα δὲ ἐστὶν ὕδωρ τε καὶ πῦρ ἀήρ τε καὶ γῆ. ἀποδέδεικται δὲ περὶ τούτων ἱκανῶς ἐν τῷ Περὶ τῶν καθ' Ἱπποκράτην στοιχείων. Τοιαύτη δὲ καὶ τῶν ζώων ἐστὶν ἡ φύσις καὶ τῶν ἄλλων ἀπάντω ν. ^[15]

15 55 Τοιαύτη, φησὶν, οὐ μόνον ἡ τοῦ ἀνθρώπου φύσις ἐστίν, ἀλλὰ καὶ τῶν ἄλλων ἀπάντων, ἐκ θερμοῦ δηλονότι καὶ ψυχροῦ καὶ ξηροῦ καὶ ὑγροῦ κεκραμένη τῶν ἀπλῶν καὶ ἄκρων. τὰ γὰρ ἐν τῷ μεταξύ πάντα τὴν κρᾶσιν ἐκ τούτων ἔσχηκεν. ἀδιανόητον οὖν γίνεται τὸ λέγειν ἐκ τῶν μεταξύ τὴν κρᾶσιν γίνεσθαι τῶν ἐν τῷ μεταξύ. τοῦτο δ' οὐκ αἰσθάνονται λέγοντες οἱ ἐκ τῶν κατὰ τὸ σῶμα βλεπομένων ὑγρῶν καὶ ξηρῶν θερμῶν τε καὶ ψυχρῶν τὴν φύσιν ἡμῶν συγκεῖσθαι φάσκοντες. ἔτι δὲ ἀδιανοητότερον, εἰ καὶ τῶν ἄλλων ἀπάντων ζώων τε καὶ φυτῶν ἐκ τούτων λέγομεν εἶναι τὴν φύσιν. Ἱπποκράτης μὲν γὰρ εἴρηκε φανερώς ἐν τῇ ῥήσει καὶ τῶν ἄλλων ἀπάντων τὴν αὐτὴν εἶναι φύσιν. οἱ δ' οὐκ οἶδ' ὅ τι φήσουσιν. ὅταν γοῦν εἰς τὴν γῆν ἐκβληθέντος σπέρματος συκῆς, εἰ τύχοι, γένηται μέγιστον δένδρον, ἀδιανόητόν ἐστι λέγειν οὐκ ἐκ γῆς καὶ ὕδατος, ἀλλ' ἐτέρωθεν αὐτῇ τὴν τοσαύτην οὐσίαν ὑπάρξει. ^[10]

15 56 καὶ μὴν ἡ γῆ κατὰ τὸν ἑαυτῆς λόγον ἄκρως ἐστὶ ψυχρά, θερμότητα δ' ἔχει πολλὴν ἢ συκῇ, δι' ἣν ζῇ, καὶ διὰ τοῦτο κἂν τοῖς ἰσχυροῖς χειμῶσι καταψυχομένη οὐ νεκροῦται. δῆλον οὖν ὅτι μὴ μόνον ἐξ ὕδατος καὶ γῆς συνέστηκε τὸ σῶμα τῆς συκῆς, ἀλλὰ καὶ τῆς πυρώδους φύσεως μετείληφεν, εὐδελον δ' ὅτι καὶ τῆς ἀερώδους, εἴ γε σαφῶς ἐστὶ τὸ ξύλον αὐτῆς οὐ μόνον τῆς γῆς, ἀλλὰ καὶ τοῦ ὕδατος κουφότερον. ἐκ τῶν τεσσάρων οὖν ἐστὶ καὶ ἡ συκῇ. καὶ εἴπερ αὕτη, καὶ τὸ σῦκον· οὕτω δὲ καὶ οἱ καρποὶ πάντες (εἰσὶ δὲ καὶ οἱ πυροὶ καὶ αἱ κριθαὶ καὶ οἱ κύαμοι καὶ τᾶλλα Δημήτρια σπέρματα τῶν καρπῶν μόρια) καὶ αὐτοὶ τοίνυν ἐκ τῶν τεσσάρων συνεστήκασιν, γῆς πυρὸς ὕδατος τε καὶ ἀέρος. ἐπεὶ δὲ ἐκ τῆς τῶν καρπῶν τε καὶ φυτῶν ἐδωδῆς οἱ ἐν ἡμῖν γίνονται χυμοί, καὶ οὗτοι δηλονότι τὴν πρώτην ἀρχὴν τῆς γενέσεως ἔξουσιν ὕδωρ καὶ γῆν ἀέρα τε καὶ πῦρ. ἀλλ', ὅπερ ἔφην, ἀποδέδεικται καὶ ταῦτα ἐν τῷ Περὶ τῶν καθ' Ἱπποκράτην στοιχείων, ὥστ' ἤδη μεταβαίνειν καιρὸς ἐφ' ἐτέραν ῥῆσιν. ^[15]

15 57 Γίνεται τε ὁμοίως πάντα καὶ τελευτᾷ ὁμοίως ἅπαντα. Οὐδὲ μαντευσάμενός τις ἔσσεσθαι τινας ἀνθρώπους, οἱ παρακούσουσιν αὐτοῦ, τοσαυτάκις ἂν εἶπε ταῦτὸν δόγμα, καθάπερ νῦν ὁ Ἱπποκράτης ἐποίησε πάντα φάσκων, οὐ μόνον ἄνθρωπον, ὁμοίως γίνεσθαι καὶ τελευτᾶν, ὡς προεῖρηται, ἐκ τῶν τεσσάρων δηλονότι στοιχείων, οὐ τῶν ἐν τῷ σώματι μορίων θερμῶν ἢ

ψυχρῶν ἢ ξηρῶν ἢ ὑγρῶν. ἀλλ' εἰσὶ γε οὕτω τινὲς ἀναίσθητοι λέξεως Ἑλληνικῆς, ὡς οἶεσθαι τὸ κατὰ τὸ σῶμα τοῦ ἀνθρώπου θερμὸν καὶ ψυχρὸν ὑγρὸν τε καὶ ξηρὸν αἰσθητῶς διαγινωσκόμενα πάντων εἶναι τῆς γενέσεως κοινὰ στοιχεῖα. Συνίσταται γὰρ αὐτέων ἡ φύσις ἀπὸ τουτέων τῶν εἰρημένων πάντων καὶ τελευτᾷ κατὰ τὴν εἰρημένην ἐς τὸ ὧστ' ὅ, ὅθεν περ συνέστη ἕκαστον· ἐνταῦθα οὖν καὶ ἀπεχώρησε ν . ^[12]

15 58 Ἐπιμένει τῷ δόγματι τὴν φύσιν ἀπάντων ἐκ τῶν εἰρημένων τεττάρων συνίστασθαι καὶ τελευτᾶν εἰς αὐτὰ βουλόμενος. ὅθεν γὰρ ἕκαστον τῶν ὄντων συνέστη, φησὶν, ἐνταῦθα καὶ ἀπεχώρησεν, εἰς τὰ κοινὰ δηλονότι στοιχεῖα τοῦ κόσμου, γῆν ὕδωρ ἀέρα τε καὶ πῦρ. ἐσχάτως οὖν ἀγνοοῦσι τὴν Ἱπποκράτους γνώμην οἱ τὸ κατὰ τὴν ἀρχὴν εἰρημένον „οὔτε γὰρ τὸ πάμπαν ἡέρα λέγω τὸν ἄνθρωπον οὔτε ὕδωρ οὔτε πῦρ οὔτε γῆν“ ἀντὶ τοῦ μηδ' ὅλως ἀκούοντες· ἐφάνη γὰρ οὐ τὸ μηδ' ὅλως εἶναι τὰ κοινὰ πάντων στοιχεῖα κατὰ τὸ σῶμα βουλόμενος τοῦ ἀνθρώπου ὁ Ἱπποκράτης, ἀλλὰ τοὺς ἐν μόνον ἐξ αὐτῶν λέγοντας μεμφόμενος. Τὸ δὲ σῶμα τοῦ ἀνθρώπου ἔχει ἐν ἐωτῷ αἷμα καὶ φλέγμα καὶ χολὴν ξανθὴν τε καὶ μέλαινα ν , καὶ ταῦ τ' ἐστὶν ἡ φύσις τοῦ σώματος καὶ διὰ ταῦ τ' ἀλγέει καὶ ὑγιαίνει ι . ^[13]

15 59 Συντελέσας τὸν περὶ τῶν κοινῶν στοιχείων λόγον ἐπὶ τὰ τῶν ἐναίμων ζώων, ὧν ἐστὶ καὶ ὁ ἄνθρωπος, ἐν τῇ προκειμένῃ ῥήσει μετέβη βουλόμενος ἐξ αἵματος καὶ φλέγματος καὶ χολῆς διττῆς τὴν τε ἐξ ἀρχῆς γένεσιν ἡμῶν γίνεσθαι καὶ τὴν ἐν ὅλῳ τῷ βίῳ διαμονὴν ἐκ τούτων ὑπάρχειν καὶ ταῦτα τὴν ὅλην φύσιν εἶναι τοῦ ἀνθρώπου, τῶν μὲν χυμῶν ἐν τοῖς στερεοῖς περιεχομένων, αὐτῶν δὲ τῶν στερεῶν ἐν τῇ πρώτῃ διαπλάσει κυουμένου τοῦ ζώου τὴν γένεσιν ἐκ τούτων σχόντων. ἐκ γὰρ τοῦ καταμηνίου πάντα τὰ μόρια γέγονεν οὐκ εἰλικρινοὺς αἵματος ὄντος, ἀλλ' ἔχοντος ἐν ἑαυτῷ διττὰς χολὰς καὶ φλέγμα. δείξει γὰρ ὀλίγον ὕστερον τοῦτο. ^[10]

15 60 καὶ μέντοι καὶ τὸ ὑγιαίνει νειν ἡμῖν ἀλγεῖν τε καὶ νοσεῖν ἐκ τούτων φήσει γίνεσθαι καὶ τὸν τρόπον, καθ' ὃν γίνεται ταῦτα, διὰ τῆς ἐχομένης ῥήσεως. Ὑγιαίνει μὲν οὖν μάλιστ' α , ὅταν μετρίως ἔχη ταῦτα τῆς πρὸς ἄλληλα δυνάμεως καὶ τοῦ πλήθους καὶ μάλιστ' α , ἢν μεμιγμένα ἦ . Κατὰ πάντας ἰατροὺς τε καὶ φιλοσόφους τοὺς τελείους δογματικούς ἢ συμμετρία τῶν στοιχείων ὑγείαν ἐργάζεται. διττῆς δ' οὔσης τῷ γένει τῆς ἐν ταῖς λογικαῖς αἰρέσεσι στοιχειώσεως, ἢ μὲν ἑτέρα κατὰ παράθεσιν τε καὶ περιπλοκὴν τῶν πρώτων σωμάτων τὰς γενέσεις τῶν συνθέτων γενέσθαι φησὶν, ἢ δὲ ἑτέρα κατὰ κρᾶσιν. ἢ μὲν οὖν προτέρα τὴν συμμετρίαν ἐν τῇ ποροποιίᾳ τίθεται, ἢ δὲ ἑτέρα κατὰ τὴν εὐκρασίαν τῶν στοιχείων ὑγιαίνειν ἡμᾶς φησιν, ἥς δηλονότι δόξης ὁ Ἱπποκράτης ἐστὶν ἡγεμών. ^[10]

15 61 οὔσης δὲ διττῆς συμμετρίας, τῆς μὲν ἐν τῇ δυνάμει τῶν κεραννυμένων, τῆς δὲ ἐν τῷ ποσῷ τῆς οὐσίας, ἑκατέρας ἐμνημόνευσεν ὁ Ἱπποκράτης εἰπών· τῆς τε δυνάμεως καὶ τοῦ πλήθους c . τὸ δ' ἐπὶ τέλει τῆς ῥήσεως εἰρημένον τὸ καὶ μάλιστ' α , ἢν μεμιγμένα ἦ, τὴν ἀκρίβειαν τῆς δι' ὅλων αὐτῶν κράσεως ἐνδείκνυται. κατὰ γὰρ τὴν τελείως ἀμεμπτοτάτην τοῦ σώματος διάθεσιν οὐ μόνον ἢ συμμετρία τῶν τεσσάρων στοιχείων, ἀλλὰ καὶ ἡ δι' ὅλων κρᾶσις ἀκριβοῦται. κατὰ δὲ τὰς φαυλοτέρας κράσεις τοῦ σώματος ἐνδέχεται ποτε καὶ καθ' ἓν τι μόριον οὐκ ἴσως οὐδ' ὁμοίως οὐδὲ δι' ὅλων ἀλλήλοις κεκρᾶσθαι τοὺς χυμούς. ἀλλ' ὅταν γε μηδέπω σαφῶς ἐνέργεια βλάβηται, μεμπτὴ μὲν ἐστὶν ἡ ὑγεία, νόσος δὲ οὐδέπω. Ἀλγέει δ' ὅταν τι τούτων ἔλασσον ἢ πλέον γένηται ἢ χωρισθῇ ἐν τῷ σώματι καὶ μὴ κεκραμένον ἦ τοῖς πᾶσι ν . Ὡς περ ἐπὶ τῆς ὑγείας τὴν ἀκριβῆ συμμετρίαν ἐν ποσότητι καὶ δυνάμει καὶ τῇ δι' ὅλων ἔθετο κράσει, κατὰ τὸν αὐτὸν τρόπον καὶ ἐπὶ τῆς νόσου τὰ τούτων ἐναντία τίθεται, τὸ μὲν ἔλασσον ἢ πλέον εἷς τε τὸ ποσὸν τῆς οὐσίας καὶ τὴν δύνάμιν ἀνάγων, τὸ δὲ μὴ κεκρᾶσθαι τοῖς πᾶσι εἰς δυσκρασίαν ἢ ἀνωμαλίαν κράσεως ἢ ὅπως ἄν τις ὀνομάζειν ἐθέλῃ. ^[5]

15 62

Ἀνάγκη γάρ ρ , ὅταν τι τούτων χωρισθῇ καὶ ἐφ' ἑωυτοῦ στῇ , ἔνθεν τε ἐξέστηκε ν , οὐ μόνον τοῦτο τὸ χωρίον ἐπίνοσον γίνεσθαι , ἀλλὰ καὶ ἔνθα <ἄν> στῇ καὶ ἐπιχυθῇ , ὑπερεπιπλάμενον ὁδύνην τε καὶ πόνον παρέχει ν . Ὅταν τῶν τεσσάρων τις χυμῶν αὐτὸς καθ' ἑαυτὸν ἴσθηται· που κατὰ τι μόριον ἀποχωρισθεὶς τῶν ἄλλων καὶ μὴ κεκραμένος ἢ ὅλος δι' ὅλων αὐτοῖς, ὁδυνᾶται τὸ ζῶον ἐν δυσκρασίᾳ γενομένων ἀμφοτέρων τῶν μορίων, ἔνθεν τε ἐξέστη καὶ εἰς ὃ μετέστη. ^[10]

15 63 καὶ μάλιστα τοῦτο γίνεται κατὰ τοὺς ἰσχυρὰς ἔχοντας τὰς δυνάμεις χυμούς· οὗτοι γὰρ οὐ μόνον τῷ ποσῷ βαρύνοντες τὸ μόριον, εἰς ὃ κατέσκηψαν, ἀλλὰ καὶ τῷ ποιῷ τὴν ὁδύνην ἐργάζονται θερμαίνοντες ἢ ψύχοντες σφοδρῶς. Καὶ γάρ ρ , ὅταν τι τούτων ἔξω τοῦ σώματος ἐκρυῇ πλεόν τοῦ ἐπιπολάζοντος c , ὁδύνην παρέχει ἢ κένωσι c . Ἀντὶ τοῦ πλεονάζοντος ἀκουστέον εἰρησθαι νῦν τὸ <πλεόν τοῦ> ἐπιπολάζοντος ἢ, εἴπερ μὴ τοῦτό τις ἀκούειν ἐθέλει, τὸ μὴ κεκραμένον ἅπασιν τοῖς ἄλλοις ἐπιπολάζον οἰητέον εἰρησθαι· πιθανὸν γὰρ ἐκάτερον αὐτῶν. Ἦν τ' αὖθις εἶσω ποιήσεται τὴν κένωσιν καὶ τὴν μετάστασιν καὶ τὴν ἀπόκρισιν ἀπὸ τῶν ἄλλων ν , πολλή γ' αὐτῷ ἀνάγκη διπλὴν τὴν ὁδύνην παρέχειν κατὰ τὰ εἰρημέν α , ἔνθεν τε ἐξέστηκε καὶ ἔνθα ὑπερέβαλε ν . ^[11]

15 64 Ὅτι προεῖρηται τοῦτο, καὶ αὐτὸς ἐδήλωσεν εἰπὼν κατὰ τὰ εἰρημέν α. τῇ λέξει γάρ, οὐ τῇ δυνάμει τῆς νῦν εἰρημένης ῥήσεως διήνεγκεν ἢ μικρὸν ἔμπροσθεν ὑπ' αὐτοῦ γεγραμμένη, καθ' ἣν οὕτως εἶπεν· „ἀνάγκη γάρ, ὅταν τι τούτων χωρισθῇ καὶ ἐφ' ἑωυτοῦ στῇ, ἔνθεν τε ἐξέστηκεν, οὐ μόνον τοῦτο τὸ χωρίον ἐπίνοσον γίνεσθαι, ἀλλὰ καὶ ἔνθα ἄν στῇ καὶ ἐπιχυθῇ, ὑπερεπιπλάμενον ὁδύνην τε καὶ πόνον παρέχειν.“ Εἶπον δ' ἡ , ἃ ἄν φήσω τὸν ἄνθρωπον εἶναι ι , ἀποφαίνειν αἰεὶ ταῦτα ἐόντα καὶ κατὰ νόμον καὶ κατὰ φύσιν ν . Κατὰ νόμον μὲν εἶπε δηλώσαι βουλόμενος τὴν τῶν ἀνθρώπων δόξαν, ἣν ἔχουσι περὶ αὐτῶν, κατὰ φύσιν δὲ τὴν αὐτῶν τῶν πραγμάτων ἀλήθειαν. προσέχωμεν οὖν ἤδη ταῖς ἐξῆς ῥήσεσιν, ἵνα γνῶμεν, εἰ, ὅπερ ὑπέσχετο κατὰ τὰς ἀρχὰς τοῦ συγγράμματος, νῦν ἀποδίδωσι. ^[11]

15 65 Φημὶ δὲ εἶναι αἷμα καὶ φλέγμα καὶ χολὴν ξανθὴν τε καὶ μέλαιναν· καὶ τούτων μὲν πρῶτον κατὰ νόμον καὶ τὰ ὀνόματα διωρίσθαι φημὶ καὶ οὐδενὶ αὐτέων τὸ αὐτὸ ὄνομα εἶναι ι , ἔπειτα κατὰ φύσιν τὰς ιδέας κεχωρίσθαι καὶ οὔτε τὸ φλέγμα οὐδὲν εἰκέναι τῷ αἵματι οὔτε τὸ αἷμα τῇ χολῇ οὔτε τὴν χολὴν τῷ φλέγματι ι . πῶς γὰρ ἄν εἰκότα ταῦτ' εἴη ἀλλήλοισι ν , ὧν οὔτε τὰ χρώματα ὅμοια φαίνεται προσορώμενα οὔτε τῇ χειρὶ ψαυόμενα ὅμοια δοκεῖ εἶναι ι ; οὔτε γὰρ θερμὰ ὁμοίως ἐστὶν οὔτε ψυχρὰ οὔτε ξηρὰ οὔτε ὑγρὰ α . Καὶ σαφὲς ὁ λόγος αὐτοῦ πᾶς ἐστὶ καὶ ἀποδείκνυσιν, ὃ προὔθετο. κατὰ μὲν γὰρ τὴν προκειμένην ταύτην ῥῆσιν ἔδειξε τέσσαρας εἶναι χυμούς ἐν τῷ σώματι διαφέροντας ἀλλήλων, ἐν δὲ ταῖς ἐφεξῆς, ὅτι καὶ κατὰ φύσιν εἰσὶν οὗτοι πάντες, οὐχ εἷς ἐξ αὐτῶν. ^[11]

15 66 ἀλλ' ἐν γε τῇ προκειμένῃ ταύτῃ ῥήσει καὶ χροῖα καὶ συστάσει καὶ θερμότητι καὶ ψυχρότητι <καὶ ὑγρότητι καὶ ξηρότητι> διαφέρειν ἀλλήλων φησὶ τοὺς χυμούς· καὶ γὰρ καὶ φαίνεται σαφῶς ταῦτα. προσκρούσει δὲ ἴσως τισὶ τὸ καὶ ξηρότητι χυμὸν χυμοῦ διαφέρειν, ἀπάντων τῶν χυμῶν ὑγρῶν ὄντων. ἀναιρείτωσαν οὖν οὗτοι καὶ τὸ μὴδ' ὑγρότητι διαφέρειν αὐτούς· εἴπερ δ' ὑγρότερον ἕτερον ἐτέρου συγχωροῦσιν εἶναι, συγχωρεῖν ἀναγκασθήσονται καὶ τὸν ἥττον ὑγρὸν ἐπιμιξίᾳ τοῦ ξηροῦ στοιχείου τοιοῦτον εἶναι. καὶ μέντοι καὶ φαίνεται σαφῶς τοῦτο κατὰ πάντας τοὺς χυμούς· ἢ τε γὰρ ξανθὴ χολὴ πολλάκις μὲν ἐξυγραίνεται σφοδρῶς, ἡνίκα μὴδὲ ξανθόν, ἀλλ' ὥχρον αὐτῆς γίνεται τὸ χρῶμα, πολλάκις δ' ὥσπερ λέκιθος γίνεται παχεῖα, διὸ καὶ λεκιθώδης ὀνομάζεται πρὸς τινων· ἢ τ' αὖ μέλαινα διὰ παντὸς <μέν> ἐστὶ παχυτέρα τῆς ὥχρᾶς τε καὶ ξανθῆς, οὐκ ὀλίγον δὲ οὐδὲ κατὰ ταύτην ἐστὶ τὸ μᾶλλον τε καὶ ἥττον, ὥσπερ γε καὶ κατὰ τὸ αἷμα· φαίνεται γὰρ καὶ τοῦτο ποτὲ μὲν οὕτως ὑγρὸν, ὥς ρεῖν, ποτὲ δ' ἱκανῶς παχύ. τὸ φλέγμα δὲ ἔχον τὴν αὐτὴν ἀναλογίαν ἰδεῖν ἔστι τῇ κατὰ τοὺς εἰρημένους χυμούς·

ὕπαλλάττεται γὰρ ἐν πάχει καὶ λεπτότητι ποτὲ μὲν ὕδατῶδες ὄν, ἔστι δ' ὅτε παχυνόμενον, ὡς
ἐοικέναι πύφω. ^[15]

15 67 συμβαίνει δὲ τοῦτο τοῖς χυμοῖς ὡς ἂν οὐκ οὕσιν ὄντως στοιχείοις, ὥσπερ ὕδωρ καὶ γῆ, ἀήρ καὶ
πῦρ ἐστίν. ἕκαστος γὰρ αὐτῶν ἐκ τῶν τεσσάρων τούτων γέγονεν ἐπικρατοῦντος ἄλλου κατ'
ἄλλον αὐτῶν, ὡς δὴ πολλάκις ἐμάθετε. Ἀνάγκη τοίνυν ν, ὅτε τοσοῦτον διήλλακται τὴν ιδέην τε
καὶ τὴν δύναμιν ἀλλήλῳ ν, μὴ ἐν αὐτὰ εἶνα ι, εἴπερ μὴ πῦρ τε καὶ ὕδωρ ἐν ἐστὶ ν. Ἀλλόκοτος
μὲν ἡ δόξα τῶν ἡγουμένων ἐν εἶναι τὸν ἄνθρωπον, ὅμως μὴν ὁ Ἱπποκράτης ἀντιλέγων αὐτῇ
φαίνεται διὰ σπουδῆς, ἴσως τινῶν κατ' αὐτὸν ὄντων ἐπιφανῶν ἀνδρῶν, οἱ ταύτην ἐπρέσβευον
τὴν δόξαν. ὅπου γὰρ καὶ συγγράμματα πλεῖστα παλαιῶν ἀνδρῶν οὐκέτι σώζεται, πολὺ δὴ
μᾶλλον οὐδὲ τὰς ἀγράφους δόξας εἰκὸς ἐστὶν αὐτῶν διασώζεσθαι καὶ μάλιστα, ὅτι μὴδ'
ἔγραψαν ἔνιοι σύγγραμμα μὴδέν, ὥσπερ ὁ τε Σωκράτης καὶ ὁ Πυθαγόρας καὶ τῶν καθ' ἡμᾶς
ἐνδόξων ἱατρῶν Κόιντο c. ^[10]

15 68 ἔτι δὲ μᾶλλον ἔστι πιστεῦσαι πολλοὺς ἄνδρας ἐπιφανεῖς γεγονέναι ζῶντας, ἀποθανόντων δ'
αὐτῶν ἀπολωλέναι τὰς περὶ τῶν δογμάτων ὑπολήψεις, ὅποτε καὶ Πλάτωνος τοσαῦτα
συγγράμματα γράψαντος ὅμως οἱ μαθηταὶ λέγουσιν εἶναί τινα παρὰ τὰ γεγραμμένα τῶν
ἀγρῶν δογμάτων αὐτοῦ. ὥσπερ δὲ τοῖς μαθηταῖς ἄγραφα δόγματα λέγουσιν εἶναι
πιστεύομεν, οὕτω καὶ τῷ Ἱπποκράτει πιστεύομεν εἶναί τινας, οἱ γῆν μόνην ἔλεγον εἶναι κοινὸν
ἀπάντων στοιχεῖον, ἐν ἀνθρώπῳ δὲ χολὴν ἢ φλέγμα. καὶ γὰρ καὶ νῦν οἷδ' αὖτε τινας ἀλλόκοτα
γεγραφότας, ὧν τὰ συγγράμματα τοῖς μὲν ἤδη συναπέθανε, τοῖς δὲ συντεθνήξεται, καθάπερ καὶ
τοῦ λέγοντος ἀπάντων εἶναι μητέρα καὶ τιθήνην καὶ ἀρχὴν καὶ στοιχεῖον τὴν γῆν· αὐτὴν γὰρ
καὶ τὸν οὐρανὸν γεννῆσαι, καθάπερ Ἡσίοδος φησι, καὶ τὰ ζῶα τὰ κατ' αὐτήν. καὶ τῶν
Ἀρχιγενείων δέ τι c, ἀνὴρ οὐ φαυλότατος, ἐπέπειστο μὴτ' ἐν ταῖς εἰσπνοαῖς εἴσω τοῦ σώματος
ιέναι τὸν ἀέρα μὴτ' ἐν ταῖς ἐκπνοαῖς ἔξω. ^[15]

15 69 καὶ ἄλλος τις ἐβούλετο τὸν πρῶτον καὶ στοιχειώδη χυμὸν εἶναι φλέγμα. μὴ τοίνυν ζητήσωμεν
ὀνόματα τῶν τὰς ἀλλοκότους δόξας ταύτας πρῶτον ἀποφηναμένων, εἴ γε, ὅτι θαλῆς
ἀπεφνήματο στοιχεῖον μόνον εἶναι τὸ ὕδωρ, ἐκ συγγράμματος αὐτοῦ δεικνύναι οὐκ ἔχομεν, ἀλλ'
ὅμως ἅπασι καὶ τοῦτο πεπίστευται. Γνοίης δ' ἂν τοῖσδε, ὅτι οὐχ ἐν ταῦτα πάντα ἐστὶ ν, ἀλλ' λ'
ἔχει δύναμιν τε καὶ φύσιν τὴν ἐωυτοῦ ἕκαστον· εἰ γὰρ διδοίης ἀνθρώπῳ φάρμακον ν, ὅ τι
φλέγμα ἄγε ι, ἀπεμεῖταί σοι φλέγμα, καὶ εἰ δοίης φάρμακον ν, ὅ τι χολὴν ἄγε ι, ἐμεῖταί σοι
χολὴν· κατὰ τὰ αὐτὰ δὲ καὶ χολὴν μέλαιναν καθαίρει ι, ἣν δῶς φάρμακον ν, ὅ τι χολὴν
μέλαιναν ἄγε ι, καὶ ἣν τρώσῃς αὐτῷ τοῦ σώματος μέρος τ ι, ὥστε ἔλκος γενέσθαι ι, ῥυήσεται
αὐτῷ αἷμα. ^[10]

15 70 καὶ ταῦτα ποιήσει πάντα σοι πᾶσαν ἡμέραν τε καὶ νύκτα καὶ χειμῶνός τε καὶ θέρους c, μέχρις
ἂν δυνατὸς ᾖ τὸ πνεῦμα ἔλκειν ἐς ἐωυτὸν καὶ πάλιν μεθιέναι ἢ ἔς τ' ἂν τινος τούτων στερηθῇ
τῶν συγγεγονότων ν. Συγγέγονε δὲ ταῦτα τὰ εἰρημένα· πῶς γὰρ οὐ συγγέγονε ν; πρῶτον μὲν γὰρ
φανερὸς ἐστὶν ὁ ἄνθρωπος ἔχων ἐν ἐωυτῷ ταῦτα πάντα ἰδεῖν ν, ἕως ἂν ζῇ, ἔπειτα δὲ γέγονεν
ἐξ ἀνθρώπου ταῦτα πάντα ἔχοντο c, ἔπειτα τέθραπται ἐν ἀνθρώπῳ ταῦτα πάντα ἔχοντο ι, ὅσα
ἐγὼ φημί τε καὶ ἀποδείκνυμι ι. Ἐν μὲν τῇ προτέρᾳ ῥήσει δέδεικται πρὸς αὐτοῦ σαφῶς τε ἅμα
καὶ ἀληθῶς, ὡς ἔχει <διὰ παντὸς ὁ ἄνθρωπος> ἐν ἐαυτῷ ταῦτα πάντα, χολὰς καὶ φλέγμα καὶ
αἷμα, κατὰ δὲ τὴν προκειμένην οὐ τοῦτο μόνον ἐπιδείκνυσιν, ἀλλ' ὅτι καὶ κατὰ φύσιν ἐστὶν
<ἐν αὐτῷ πάντα ταῦτα>, οὐ, καθάπερ ἔνιοι φασιν, ἐν ἐξ αὐτῶν. αἱ μὲν οὖν ἄλλαι δόξαι τῶν
ἐνα λεγόντων εἶναι κατὰ φύσιν ἐν τῷ σώματι χυμὸν εὐέλεγκτοι, ἡ δὲ τῶν τὸ αἷμα φασκόντων
οὐκ εὐκαταφρόνητος, ἀλλὰ μεγάλου τινὸς ἀγῶνος δεῖται πρὸς τὸ καταβαλεῖν αὐτήν. ^[15]

15 71

ἐνστήσασθαι δὲ καιρὸς ἤδη τὴν ἀρχὴν ἀπὸ τοῦ πρόσθεν εἰρημένου ἀνδρὶ ποιησαμένους. λέγει δὲ ὧδε πῶς „ἀξιῷ δ' ἔγωγε τὸν φάσκοντα αἷμα μῦνον εἶναι τὸν ἄνθρωπον καὶ ἄλλο μηδὲν δεικνύναι αὐτὸν μὴ μεταλλάσσοντα τὴν ἰδέην μηδὲ γίνεσθαι παντοῖον, ἀλλ' ἢ ὥρην τινὰ τοῦ ἐνιαυτοῦ ἢ τῆς ἡλικίας τοῦ ἀνθρώπου, ἐν ᾗ αἷμα ἐν ἐὼν φαίνεται μῦνον ὁ ἄνθρωπος εἰκὸς γὰρ ἐστὶν εἶναι μίαν γέ τινα ὥρην, ἐν ᾗ φαίνεται αὐτὸ ἐφ' ἐωυτοῦ ἐν ἐόν.“ ἐὰν οὖν τούτῳ τῷ λόγῳ προσθῇς τὸ κατὰ τὴν νῦν ἡμῖν προκειμένην ῥῆσιν ἀποδεικνύμενον, ὁλόκληρον ἐργάσῃ τὸ δόγμα τοῦ Ἱπποκράτους c. ἀποδείκνυται γὰρ ἐνταῦθα μήτε ὥραν ἐνὸν εἶναι τινα τοιαύτην μήθ' ἡλικίαν, ἐν ᾗ τὸν ἄνθρωπον ἐπιδείξει τις οὐ μετέχοντα τῶν ἄλλων χυμῶν, 〈οὐ διὰ τῶν κενώσεων μόνον τῶν κοινῶν〉, ἀλλὰ καὶ διὰ τῶν καθάρσεων· καὶ γὰρ ἐὰν δῶς τι φάρμακον ἦτοι χολὴν ἄγον ἢ φλέγμα, κενούμενον ὅψι τοὺς πρὸς αὐτοῦ πεφυκὸς ἔλκεσθαι, ὥς ἐν παντὶ καιρῷ πάντων περιεχομένων ἐν τῷ σώματι. ^[10]

15 72 τούτῳ δὲ ἐνίστανται τῷ λόγῳ τινὲς οὐ συγχωροῦντες ἔλκειν τὸ καθαρτικὸν ἐκ τοῦ σώματος τὸν οἰκεῖον χυμὸν, ἀλλὰ μεταβάλλειν εἰς ἣν αὐτὸ πέφυκεν ἰδέαν. ἀλλ' ὅτι γε ψευδὴς ὁ λόγος αὐτῶν, ἐπιδέδεικται μὲν ἡμῖν καθ' ἐν ὑπόμνημα Περὶ τῆς τῶν καθαιρόντων φαρμάκων δυνάμεως ἐπιγεγραμμένον· εἰρήσθω δὲ καὶ νῦν ἐν τι τῶν ἐν ἐκείνῳ λεγομένων ἕνεκα παραδείγματος. ἐθεάσασθε γὰρ ἐπ' αὐτῶν τῶν ἔργων τῆς τέχνης οὐκ ὀλιγάκις ἐλεγχόμενους τοὺς μὴ συγχωροῦντας ἔλκεσθαι τὸ κενούμενον ὑπὸ τῶν καθαιρόντων φαρμάκων· οἷον οἱ ὑδερῶντες τῷ ἀσκήτῃ καλουμένῳ, λαβόντες μὲν ὑδραγωγὸν φάρμακον, ἐκκενοῦνται πληθὺς οὐκ ὀλίγον ὑδατῶδους ὑγρότητος καὶ προσστέλλονται τὸν ὄγκον τῆς γαστροῦ, εἰ δὲ χολῆς ξανθῆς ἢ μελαίνης ἀγωγὸν αὐτοῖς τις δοίῃ φάρμακον, ὀλιγοστόν τ' ἐκκενοῖ τὸν χυμὸν ὃ τ' ὄγκος αὐτοῖς τῆς γαστροῦ οὐ μόνον οὐδὲν ἐλάττων, ἀλλὰ καὶ μείζων γίνεται. τούναντίον δὲ συμβαῖνον ἐπὶ τῶν δι' ἔμφραξιν ἥπατος ἱκτεριῶντων ἐθεάσασθε· προεκφραχθέντος γὰρ αὐ τοῖς τοῦ σπλάγχνου διὰ τῶν τοῦτο δρᾶν δυναμένων φαρμάκων, ὅταν ἐπιδοθῇ τὸ χολαγωγόν, ἢ τε κένωσις παμπόλλη γίνεται τοῦ πλεονάζοντος χυμοῦ παύεται τε παραχρῆμα τὸ πάθημα. ^[15]

15 73 τὸ δὲ τούτοις ἀνάλογον ἴστε καπὶ τῶν ὑπὸ φλέγματος ἢ χολῆς μελαίνης ἐνοχλουμένων γινόμενον· καὶ γὰρ κενουταί 〈τε〉 πάμπολυς ὁ λυπῶν χυμὸς οἷ τε κάμνοντες ὀνίανται μεγάλως, εἰ τοίνυν ἔλκεται μὲν ἐκ 〈τοῦ σώματος ὑπὸ〉 τῶν καθαρτικῶν φαρμάκων τοιαῦτα, τὰ δὲ φάρμακα κατὰ πᾶσαν ἡλικίαν τε καὶ ὥραν καθαίρει, διὰ παντός εἰσιν οἱ τέτταρες χυμοὶ κατὰ τὸ σῶμα τοῦ ἀνθρώπου. ἐχρῆν γάρ, καθάπερ ἔμπροσθεν ἐλέχθη, κἂν μίαν γοῦν τινα ὥραν τοῦ ἐνιαυτοῦ ἢ τῆς ἡλικίας τοῦ ἀνθρώπου φαίνεσθαι μόνον ἔχουσιν τὸ αἷμα, τῆς δόξης ἀληθοῦς ὑποτεθείσης εἶναι τῶν ἀποφνηαμένων αἷμα μόνον εἶναι τὴν τοῦ ἀνθρώπου φύσιν, ὅπερ ἐστὶ ταῦτόν τῳ ἐξ αἵματος μόνου διαπεπλάσθαι πάντ' αὐτοῦ τὰ μόρια τρέφεσθαι τε διὰ παντός αἵματι μόνῳ. διττῶς δὲ τοῦ αἵματος λεγομένου, τοῦ μὲν, ὅπερ ἐν ταῖς φλεβοτομίαις κἂν τοῖς τραύμασι κενούμενον φαίνεται, μετέχοντος, ὥς ἐδείκνυμεν, ἀμφοτέρων τε τῶν χολῶν καὶ τοῦ φλέγματος, ἐτέρου δὲ τοῦ καθαροῦ τε καὶ εἰλικρινοῦς ἀμίκτου τε τῶν ἄλλων χυμῶν, ἐκ μὲν τοῦ κατὰ τὸ πρότερον σημαινόμενον αἵματος ἀληθὲς ἴσως ἐστὶ διαπλάττεσθαι τὸ κυούμενον, ἐκ δὲ τοῦ κατὰ τὸ δεύτερον οὐκ ἀληθές· οὐδέποτε γὰρ ἐν ταῖς κυούσαις μόνον γίνεται τοῦτο. ^[5]

15 74 διὰ τί δὲ προσέθηκα τῷ λόγῳ τὸ ἴσως, οἶμαι γινώσκειν ὑμᾶς ἐν γὰρ τοῖς Περὶ σπέρματος ὑπομνήμασιν ἐδείχθη τὰ πλεῖστα μόρια τοῦ σώματος ἐκ τοῦ σπέρματος γινόμενα μόνων τῶν σαρκωδῶν ἐξ αἵματος διαπλασσομένων. ἀλλ' ἐπεὶ μὲν τοῦ σπέρματος ὀλίγος ἐστὶν ὁ καταβαλλόμενος εἰς τὰς μήτρας ὄγκος, ἡ τροφή δὲ αὐτῷ καὶ ἡ αὔξησις ἐκ τοῦ αἵματος γίνεται, διὰ ταῦτ' ἂν τις ὀλίγου δεῖν ἐξ αἵματος φαίη διαπλάττεσθαι τὰ μόρια. καθ' ὅσον δὲ τὸ σπέρμα τὴν γένεσιν ἐξ αἵματος ἔσχε, κατὰ τοῦτο ἂν τις ἐξ αἵματος εἶναι λέγων τὴν γένεσιν τοῦ κυουμένου δόξειεν ἀληθεύειν, ἀλλ' οὐκ ἐξ εἰλικρινοῦς αἵματος, ἀμίκτου τῶν ἄλλων χυμῶν,

ἀλλ' ἐκ τοῦ κατ' ἐπικράτειαν ὠνομασμένου. τοιαύτη μὲν τίς ἐστιν ἡ ὅλη διάνοια τῆς προκειμένης ῥήσεως. ^[15]

15 75 τῶν δὲ κατὰ μέρος ἐν αὐτῇ πρῶτον μὲν ἐπισημῆνασθαι προσήκει τὸ κοινὸν οὐ μόνον ἱατρῶν ἔθος, ἀλλὰ καὶ πάντων Ἑλλήνων, ὀνομαζόντων χολὴν ἄνευ προσθήκης, ὅταν τὴν ὥχρὰν ἢ τὴν ξανθὴν δηλῶσαι βουλευθῶσιν. ὅτι δὲ ἄμφω ταῦτα τὰ ὀνόματα καθ' ἑνὸς εἶδους χυμοῦ λέγεται διαφέροντος ὑγρότητι καὶ ξηρότητι, μικρὸν ἔμπροσθεν εἴρηται μοι. τὰς δὲ ἄλλας ἀπάσας χολὰς μετὰ προσθήκης ὀνομάζουσιν ἰώδη καλοῦντες ἢ μέλαιναν ἢ ἐρυθρὰν ἢ πρασοειδῆ. δεύτερον δ' ἐπὶ τῷδε κατὰ τὴν προκειμένην ῥῆσιν ἐπισημῆνασθαι προσήκον, ἔνθα φησί· μέχρις ἂν δυνατὸς ἦ ἔλκειν τὸ πνεῦμα εἰς ἐωυτὸν καὶ πάλιν μεθίεναι. ἰ. δηλὸς γάρ ἐστι τὴν μὲν εἰσπνοὴν ἐλκόντων τῶν ἀναπνευστικῶν ὀργάνων τὸν ἔξωθεν ἀέρα βούλεσθαι γινομένην, τὴν δ' ἐκπνοὴν μεθιέντων. εἴτα τρίτον, ἔνθα φησὶν· ἔς τ' ἂν τινος στερηθῇ τῶν συγγεγονότων ν. βούλεται γὰρ οὐ μόνον, ὅταν αἵματος στερηθῇ, τὸ ζῶον ἀποθνήσκειν, ἀλλὰ καὶ φλέγματος ἢ ξανθῆς ἢ μελαίνης χολῆς. Οἱ δὲ λέγοντες c, ὡς ἐν ἐστὶν ὁ ἄνθρωπο c, δοκέουσί μοι ταύτῃ τῇ γνώμῃ χρέεσθαι· ὁρῶντες τοὺς πίνοντας τὰ φάρμακα ἀπολλυμένους ἐν τῇσιν ὑπερκαθάρσεσι τοὺς μὲν χολὴν ἐμέοντα c, τοὺς δὲ τινὰς φλέγμα α, τοῦτο ἕκαστον αὐτῶν ἐνόμισαν εἶναι τὸν ἄνθρωπο ν, ὃ τι καθαιρόμενον αὐτὸν εἶδον ἀποθανόντα. ^[5]

15 76 καὶ οἱ τὸ αἷμα φάντες εἶναι τὸν ἄνθρωπον τῇ αὐτῇ γνώμῃ χρέονται· ὁρῶντες ἀποσφαζομένους τοὺς ἀνθρώπους καὶ τὸ αἷμα ῥέον ἐκ τοῦ σώματος τοῦτο νομίζουσιν εἶναι τὴν ψυχὴν τῷ ἀνθρώπῳ. καὶ μαρτυρίοις τουτέοις πάντες χρέονται ἐν τοῖσι λόγοις ν. Οἱ δὲ λέγοντες c, φησὶν, ὡς ἐν ἐστὶν ὁ ἄνθρωπο c, ὡς πολλῶν ὄντων τῶν λεγόντων, οὐχ ἑνός. ἐξ ὧν δ' οὖν ἑαυτοὺς ἐπεπείκεσαν οἱ τῶν τεττάρων χυμῶν ἓνα τινὰ νομίσαντες ἱκανὸν εἶναι γεννῆσαι τὸν ἄνθρωπον, αὐτὸς ὁ Ἱπποκράτης ἐδήλωσεν, ἀπιθάνων μὲν ἡμῖν, ὡς ἔφην, ἐκεῖ νοῖς δὲ δηλονότι πιθανῶν φαινομένων. ^[10]

15 77 ἐν γὰρ ταῖς ὑπερκαθάρσεσιν ἄλλος ἄλλον ὑπ' ἄλλου καὶ ἄλλου χυμοῦ τελέως ἐκκενωθέντος ὁρῶντες ἀπολλύμενον ἐκεῖνον μόνον ἐνόμισαν εἶναι τὸν χυμὸν τὴν φύσιν τοῦ ἀνθρώπου. Καίτοι πρῶτον μὲν ἐν τῇσιν ὑπερκαθάρσεσιν οὐδεὶς που ἀπέθανε χολὴν μόνην καθαρθεὶς c, ἀλλ' ὅποταν πῆτις φάρμακο ν, ὃ τι χολὴν ἄγει, πρῶτα μὲν χολὴν ἐμέει, ἔπειτα δὲ καὶ φλέγμα α, ἔπειτα ἐπὶ τούτοις ἐμέουσι καὶ χολὴν μέλαιναν ἀναγκαζόμενο, τελευτώντες δὲ καὶ αἷμα ἐμέουσι καθαρὸν ν. Κἀνταῦθα πάλιν σαφῶς ἐδήλωσε τὸ ἔθος τῶν Ἑλλήνων χολὴν μὲν ὀνομαζόντων πολλάκις ἄνευ προσθήκης τὴν ξανθὴν, τὴν μέλαιναν δὲ μετὰ προσθήκης ἀεί. τὸ δ' ἐν ὅλῃ τῇ ῥήσει δηλούμενον σαφές· οὐδένα γὰρ φησιν ἀποθαίνειν ἓνα μόνον χυμὸν ἐκκαθαρθέντα· συνεκκενοῦσθαι γὰρ ἀεὶ καὶ τοὺς ἄλλους αὐτῷ. ^[10]

15 78 Τὰ αὐτὰ δὲ πάσχουσι καὶ ὑπὸ τῶν φαρμάκων τῶν φλέγμα ἀγόντων· πρῶτον μὲν φλέγμα ἐμέουσι ν, ἔπειτα ξανθὴν χολὴν ν, ἔπειτα μέλαινα ν, τελευτώντες δὲ αἷμα καθαρὸν ν, ἐφ' ᾧ ἀποθνήσκουσι ν. Μετὰ τὸ κενωθῆναι τὸν οἰκεῖον τῷ καθαρτικῷ φαρμάκῳ χυμὸν ἐφεξῆς αὐτῷ πρῶτος μὲν ὁ τῶν ἄλλων εὐαγωγότατος ἔπεται, μετ' ἐκεῖνον δὲ ὁ τὴν δευτέραν ἐπὶ τούτῳ τάξιν ἔχων, καῖπειτα τὸ αἷμα πάντων ὕστατον, ὡς ἂν οἰκειότατος ὦν τῇ φύσει χυμὸς ἀσφαλὲς γὰρ φάναι περὶ αὐτοῦ τό γε τοσοῦτον, ὡς εἰ καὶ μὴ μόνος ἐστὶν ἡ φύσις τοῦ ἀνθρώπου, ἀλλ' οἰκειότητός γε ἀπάντων τῶν ἄλλων. Τὸ γὰρ φάρμακο ν, ὁκόταν εἰσέλθῃ εἰς τὸ σῶμα α, πρῶτον μὲν ἅπαν ἄγει, ὃ ἂν αὐτῷ κατὰ φύσιν ἦ μάλιστα τῶν ἐν τῷ σώματι ἐνεόντων ν, ἔπειτα δὲ καὶ τὰ ἄλλα ἔλκει τε καὶ καθαίρει, ὥσπερ τὰ φυόμενά τε καὶ σπειρόμενα α, ὁκόταν εἰς τὴν γῆν ἔλθῃ, ἔλκει ἕκαστον τὸ κατὰ φύσιν ἐωυτῷ ἐνεδόν ἐν τῇ γῇ· ἐνὶ δὲ καὶ ὄξυ καὶ γλυκὺ καὶ πικρὸν καὶ ἀλμυρὸν καὶ παντοῖον· πρῶτον μὲν οὖν τοῦτο πλεῖστον εἴρυσεν εἰς ἐωυτὸν ὃ, ὃ τι ἂν ἦ αὐτῷ κατὰ φύσιν μάλιστ' α, ἔπειτα δ' ἔλκει καὶ τὰ ἄλλα α. ^[5]

15 79

τοιούτον δὴ τι καὶ τὰ φάρμακα ποιεῖ ἐν τῷ σώματι · ὁκόσα γὰρ τὴν χολὴν ἄγε ι , πρῶτον μὲν ἀκρητεστάτην ἐκάθηρε τὴν χολή ν , ἔπειτα δὲ μεμιγμένη ν , καὶ τὰ τοῦ φλέγματος φάρμακα πρῶτον μὲν ἀκρητέστατον τὸ φλέγμα ἄγε ι , ἔπειτα δὲ μεμιγμένο ν , καὶ τοῖσιν ἀποσφαζομένοισι τὸ αἷμα ρεῖ πρῶτον θερμότητόν τε καὶ ἐρυθρότατο ν , ἔπειτα δὲ ρεῖ φλεγματοδέστερόν τε καὶ χολωδέστερο ν . Καφῆς ἡ ῥῆσις ἐστὶ γράφοντος αὐτοῦ τὰ μαρτύρια τοῦ προκειμένου λόγου, καθ' ὃν ἔφη τὸ φάρμακον, ὅταν εἰς τὸ σῶμα ἔλθῃ, πρῶτον μὲν τὸν οἰκεῖον ἔλκειν αὐτῷ χυμόν, ἔπειτα δὲ καὶ τοὺς ἄλλους. ^[15]

15 80 μεμνησθαι δὲ χρὴ καὶ περὶ τῶν φυτῶν αὐτοῦ λέγοντος ἔλκειν καὶ ταῦτα εἰς ἑαυτὰ τὸ κατὰ φύσιν ἕκαστον αὐτῷ· περιέχεσθαι γὰρ ἐν τῇ γῇ καὶ ὀξύ καὶ γλυκὺ καὶ πικρὸν καὶ ἀλμυρὸν καὶ παντοῖον· ὥσπερ δηλονότι καὶ κατὰ τὸν ἄνθρωπον ὀξύ μὲν τὴν μέλαιναν χολήν, πικρὸν δὲ τὴν ξανθήν, γλυκὺ δὲ τὸ αἷμα καὶ ἀλμυρὸν τὸ φλέγμα· καὶ γὰρ καὶ τοιοῦτόν ἐστὶ τι φλέγμα, καθάπερ ἄλλο γλυκὺ καὶ ἕτερον ὀξύ καὶ τι ἕτερον μηδεμίαν ἔχον ἐπίσημον ποιότητα. διὰ τοῦτο μοι δοκεῖ καὶ κατὰ τὸ τέλος τῆς ῥήσεως προσθεῖναι τὸ καὶ παντοῖον, οὐ μόνον ἐν τῷ φλέγματι διαφορὰς ὁρῶν παμπόλλας, ἀλλὰ καὶ κατὰ τοὺς ἄλλους χυμούς. ὥσπερ γὰρ ὀξύ καὶ γλυκὺ καὶ πικρὸν καὶ ἀλμυρὸν, οὕτω καὶ στρυφνόν τι καὶ αὐστηρὸν καὶ δριμύ καὶ λιπαρὸν εἶδος ἐστὶ χυμῶν ἐν τε τοῖς ζώοις καὶ τοῖς φυτοῖς καὶ δηλονότι καὶ κατὰ τὴν γῆν ἀνάλογον αὐτοῖς. Αὕξεται δὲ ἐν τῷ ἀνθρώπῳ τὸ μὲν φλέγμα τοῦ χειμῶνος c · τοῦτο γὰρ τῷ χειμῶνι κατὰ φύσιν ἐστὶ μάλιστα τῶν ἐν τῷ σώματι ἐνεόντων · ψυχρότατον γὰρ ἐστὶ ι . ^[15]

15 81 τεκμήριον δὲ τουτέο υ , ὅτι τὸ φλέγμα ψυχρότατον · εἰ θέλεις ψαῦσαι φλέγματος καὶ χολῆς καὶ αἵματος c , τὸ φλέγμα εὐρήσεις ψυχρότατον ἐόν · καίτοι γλισχρότατόν ἐστι καὶ βίη μάλιστα ἄγεται μετὰ γε χολὴν μέλαιναν · ὅσα δὲ βίη ἄγετα ι , θερμότερα γίνεται ἀναγκαζόμενα ὑπὸ τῆς βίης c · ἀλλὰ ὅμως καὶ πρὸς ταῦτα πάντα ψυχρότατον ἐόν τὸ φλέγμα φαίνεται ὑπὸ τῆς φύσεως τῆς ἐωυτο υ . ὅτι δὲ ὁ χειμῶν πληροῖ τὸ σῶμα φλέγματο c , γνοίης ἂν τοῖσδε · οἱ ἄνθρωποι πτύουσί τε καὶ ἐκμύσσονται φλεγματοδέστατον τοῦ χειμῶνος c , καὶ τὰ οἰδήματα αὐτοῖς λευκὰ γίνεται μάλιστα κατὰ ταύτην τὴν ὥρην καὶ τὰ ἄλλα νοσήματα φλεγματοδὲ α . Καφῆς ἡ ῥῆσις ἐστὶν ὅλη καὶ προσέχοντος δεομένη τοῦ ἀναγινώσκοντος, οὐκ ἐξηγητοῦ σαφηνίζοντος αὐτήν. ^[14]

15 82 τὸ δ' ἐπὶ τῇ τελευτῇ γεγραμμένον καὶ τὰ ἄλλα νοσήματα φλεγματοδὲα κατὰ μὲν τὴν <χωρὶς τοῦ ἄρθρου γραφὴν ὧδέ τινες ἐξηγοῦνται· καὶ τὰ οἰδήματα λευκὰ γίνεται μάλιστα κατὰ ταύτην τὴν ὥραν καὶ πολλὰ γίνεται κατ' αὐτήν τε καὶ ἔστιν ἄλλα νοσήματα φλεγματοδὲα, κατὰ δὲ τὴν> μετὰ τοῦ ἄρθρου γραφὴν ὁ νοῦς ἔσται τῆς λέξεως τοιοῦτος· τὰ οἰδήματα λευκὰ γίνεται μάλιστα κατὰ τὸν χειμῶνα καὶ τὰ ἄλλα δὲ νοσήματα φλεγματοδὲα γίνεται κατὰ τοῦτον τὸν χρόνον. ἀμέλει καὶ οἱ πυρετοί, καθάπερ ἐν θέρει χολωδέστεροι τοῦπίπαν, οὕτως ἐν χειμῶνι φλεγματοδέστεροι. Τοῦ δὲ ἥρος τὸ φλέγμα ἔτι μένει ἰσχυρὸν ἐν τῷ σώματι καὶ τὸ αἷμα αὕξεται · τὰ τε γὰρ ψύχρα ἐξανίει καὶ τὰ ὕδατα ἐπιγίνετα ι , τὸ δὲ αἷμα κατὰ τὰ αὐτὰ αὕξεται ὑπὸ τε τῶν ὀμβρῶν ὑπὸ τε τῶν θερημεριῶν · κατὰ φύσιν γὰρ αὐτῷ ταῦτά ἐστι μάλιστα τοῦ ἐνιαυτοῦ · ὑγρὸν τε γὰρ ἐστὶ καὶ θερμό ν . γνοίης δ' ἂν τοῖσδε · οἱ ἄνθρωποι τοῦ ἥρος καὶ τοῦ θέρεος μάλιστα ὑπὸ τε τῶν δυσεντεριῶν ἀλίσκονται καὶ ἐκ τῶν ρινῶν τὸ αἷμα ρεῖ αὐτοῖσι καὶ θερμότητοί εἰσι καὶ ἐρυθρότατο ι . Ἔστι μὲν καὶ τῆσδε τῆς ῥήσεως ἡ λέξις σαφῆς· εἴρηται δ' ἐν τῷ πρώτῳ τῶν Περὶ κράσεων, ὅτι τε βέλτιον ἦν τὸ ἕαρ εὐκρατον, οὐχ ὑγρὸν καὶ θερμὸν λέγεσθαι διὰ τίνος τε αἰτίαν εἰς τὸ θερμὸν καὶ ὑγρὸν λέγειν αὐτὸ τῶν ἰατρῶν ἐνιοὶ καὶ τῶν φιλοσόφων ὑπήχθησαν· ὡς ἐν ὥραις μὲν γὰρ τοῦτο λέγουσιν ὑγρὸν καὶ θερμόν, ὡς ἐν γεννητῶν δὲ σώμασι τὰ ζῶα, ταῦτα μὲν ὡς πρὸς τὰ φυτὰ παραβάλλοντες, τὸ δὲ ἕαρ τῷ φθινοπώρῳ, τὸ ἄριστον ἐν ταῖς ὥραις καί, ὡς ἂν εἴποι τις, μόνον ἀκριβῶς κατὰ φύσιν τῷ παρὰ φύσιν ἔχοντι. ^[5]

- 15 83 τοῦ δὲ πλεονάζειν αἷμα κατὰ τὸ ἔαρ σὺν τοῖς ἄλλοις γνωρίσμασι καὶ τὸ δυσεντερίας γενέσθαι τότε τὰς αἱματηρὰς δηλονότι λεγομένας, οὐχ ὅσαι διὰ χολὴν ἐλκοῦσι τὰ ἔντερα. λέλεκται δέ μοι περὶ τῆς αἱματηρᾶς ταύτης δυσεντερίας ἐν τῷ τετάρτῳ τῶν Εἰς τὸ περὶ ἄρθρων ὑπομνήματι δεικνύντι τὸ πάθημα τοῦτο πλήθους αἵματος ὄντος ἐν ταῖς φλεψίν, εἴτα ἐκκρινούσης ἀθρόον τῆς φύσεως διὰ τῶν ἐντέρων γίγνεσθαι πολλάκις, ὥσπερ καὶ ταῖς γυναιξὶ διὰ μήτρας, ἐνίοις δὲ διὰ ῥινῶν ἢ δι' αἱμορροΐδων ἢ ἐμέτων. ^[15]
- 15 84 παρενέθηκε δὲ καὶ τὸ θέρος τῷ ἥρι κατὰ τε τὸν τῶν δυσεντεριῶν λόγον καὶ τὴν ἐρυθρότητα τῆς χροᾶς. διὰ γὰρ τὴν ἑαυτοῦ θερμότητα τὸ γεννηθὲν αἷμα κατὰ τὸ ἔαρ ἐρυθρὰν τε τὴν χροάν ἐργάζεται τοῦ παντὸς σώματος ἐκκρίνεται τε διὰ τῆς ἑδρας ἐνίοις. θερμοὶ δ' ἀπτομένοις οἱ ἄνθρωποι τηνικάῃτα φαίνονται καὶ διὰ τὸ αἷμα μέν, ἀλλὰ καὶ διὰ τὸ περιέχον. Τοῦ δὲ θέρεος τὸ τε αἷμα ἰσχύει ἔτι καὶ ἡ χολὴ αἰίρεται ἐν τῷ σώματι καὶ παρατείνει ἐς τὸ φθινόπωρον ν. ἐν δὲ τῷ φθινοπώρῳ τὸ μὲν αἷμα ὀλίγον γίνεται· ἐναντίον γὰρ αὐτῷ τὸ φθινόπωρον τῇ φύσει ἐστὶ ν. ἡ δὲ χολὴ ἢ θερινὴ κατέχει τὸ σῶμα καὶ τὸ φθινόπωρον ν. γνοίης δ' ἂν τοῖσδε· οἱ ἄνθρωποι αὐτόματοι ταύτην τὴν ὥρην χολὴν ἐμέουσι καὶ ἐν τῇσι φαρμακοποσίῃσι χολωδέστερα καθαίροντα ι. δῆλον δὲ καὶ ἐν τοῖσι πυρετοῖσι καὶ ἐν τοῖσι χρώμασι τοῖσι τῶν ἀνθρώπων ν. ^[15]
- 15 85 τὸ δὲ φλέγμα τοῦ θέρους ἀσθενέστερόν ἐστιν αὐτὸ ἑωυτοῦ· ἐναντίη γὰρ αὐτοῦ τῇ φύσει ἐστὶν ἡ ὥρη· ξηρὴ τε γὰρ ἐστὶ καὶ θερμὴ ἢ. Ἐν τῷ θέρει καὶ μάλιστα κατὰ τὴν ἀρχὴν αὐτοῦ τοῖς πλείστοις αἷμα πλεονάζει τὸ κατὰ τὸ ἔαρ αὐξηθὲν, ὡς ἂν μηδέπω διαπεφορημένον ὑπὸ τῆς τοῦ περιέχοντος θερμότητος. αὖξεται δὲ καὶ χολὴ διὰ τὸ παρὰ φύσιν ἐκθερμαίνεσθαι τὸ σῶμα κατὰ τήνδε τὴν ὥραν. ὠνόμασε δὲ πάλιν ἐνταῦθα χολὴν ἄνευ τοῦ προσθεῖναι τὸ τῆς χροᾶς ὄνομα τὴν ξανθὴν, οὐδέποτε τὴν μέλαιναν ἀπλῶς ὀνομάζων, ἀλλ' αἰετὰ τοῦ προσθεῖναι τὸ τῆς χροᾶς ὄνομα. τὰ δὲ κατὰ μέρος ἐν τῇ ῥήσει δῆλα τοῖς γε προσέχουσι τὸν νοῦν. Τὸ δὲ αἷμα τοῦ φθινοπώρου ἐλάχιστον γίνεται ἐν τῷ ἀνθρώπῳ· ξηρόν γὰρ ἐστὶ τὸ φθινόπωρον καὶ ψύχειν ἤδη ἄρχεται τὸν ἄνθρωπον ν. ἡ δὲ μέλαινα χολὴ τοῦ φθινοπώρου πλείστη τε καὶ ἰσχυροτάτη ἐστὶ ν. Κατὰ μὲν τὴν πρὸ ταύτης ῥῆσιν εἴρηται ἐν τῷ φθινοπώρῳ τὸ μὲν αἷμα ὀλίγον γίνεσθαι· ἐναντίον γὰρ αὐτοῦ τὸ φθινόπωρον τῇ φύσει ἐστὶν. ^[15]
- 15 86 ἡμεῖς δέ, ὅπως ἐναντίον ἐστὶν, ἐδιδάξαμεν· εἴπερ γὰρ τὸ μὲν αἷμα θερμὸν καὶ ὑγρὸν ἐστὶν ὁμοίως τῷ ἥρι, τὸ δὲ φθινόπωρον, ὡς αὐτὸς ἔφη, ξηρόν τέ ἐστι καὶ ψύχειν ἤδη ἄρχεται τὸν ἄνθρωπον, εἰκότως ἐναντίον τέ ἐστι τὸ φθινόπωρον τῷ ἥρι καὶ τὸν χυμὸν ἔχει τὸν ἐναντίον τῷ αἵματι πλεονάζοντα, τὸν ξηρόν καὶ ψυχρόν. ἐγένετο δ' εἰκότως τοιοῦτος διὰ τὸ προκατωπτῆσθαι τοὺς χυμοὺς τῷ θέρει. τὸ δ' ὑπόλειμμα τῶν ὀπτηθέντων, ὅταν δηλονότι σβεσθῇ τὸ θερμόν, αὐτίκα γίνεται ψυχρόν τε καὶ ξηρόν, ψυχρόν μὲν διὰ τὴν τοῦ θερμοῦ σβέσιν, ξηρόν δέ, ὅτι κατὰ τὴν ὀπτησιν ἐξεδαπανήθη πᾶν τὸ ὑγρὸν ἐξ αὐτοῦ. Ὅταν δὲ ὁ χειμὼν καταλαμβάνῃ, ἢ τε χολὴ ψυχομένη ὀλίγη γίνεται καὶ τὸ φλέγμα αὖξεται πάλιν ὑπὸ τε τῶν ὑετῶν τοῦ πλήθεος καὶ ἀπὸ τῶν νυκτῶν τοῦ μήκεος c. Τὸν ἐπικρατοῦντα χυμὸν ἐν ἐκάστη τῶν τεττάρων ὥρων ὁμοιον εἶναι βούλεται κατὰ τὴν κρᾶσιν αὐτῇ τῇ ὥρᾳ, καὶ διὰ τοῦτο ψυχρόν μὲν καὶ ὑγρὸν ὀνομάζει τὸ φλέγμα παραπλησίως τῷ χειμῶνι, θερμὸν δὲ καὶ ὑγρὸν τὸ αἷμα καθάπερ τὸ ἔαρ, τὴν δὲ ξανθὴν χολὴν ὥσπερ τὸ θέρος εἶναι φησι θερμὴν καὶ ξηρὰν καὶ τὴν μέλαιναν ὁμοίως τῷ φθινοπώρῳ ψυχρὰν καὶ ξηρὰν. ^[5]
- 15 87 ὅτι μὲν οὖν ἐν αἷσι εἶπεν ὥραις ἕκαστος τῶν χυμῶν αὖξεται, πρόσθεν ἐπιστώσατο, νυνὶ δὲ τὴν αἰτίαν λέγει, δι' ἣν <ἐν> χειμῶνι πλεονάζον ἐστὶ τὸ φλέγμα· ὑπὸ τε γὰρ τῶν ὑετῶν τοῦ πλήθεος c, φησί, καὶ τῶν νυκτῶν τοῦ μήκεος c, ὅπερ ἔστι διὰ τὴν ὥραν ταύτην ὑπάρχειν ὑγρὰν καὶ ψυχρὰν· ὑγρὰν μὲν οὖν εἶναι δηλοῦται διὰ τὸ πλήθος τῶν ὑετῶν, ψυχρὰν δὲ διὰ τὸ μῆκος τῶν νυκτῶν. τῆς γὰρ τοῦ περιέχοντος ἡμᾶς ἀέρος θερμασίας, ἣν ἴσχει κατὰ τὸ θέρος, ὁ ἥλιος αἴτιος ἐγγύς τε τῶν κατὰ κορυφὴν ἡμῶν ἀφικνούμενος καὶ μακροτέραν τὴν ἡμέραν

ποιούμενος· οὕτως καὶ τῆς ἐν χειμῶνι ψυχρότητος ὁ αὐτὸς αἴτιος λοξὸς καὶ ταπεινὸς ἐν ὀλίγῳ
τε χρόνῳ τὴν ὑπὲρ γῆς φορὰν ποιούμενος. ^[15]

15 88 ὁ δ' Ἴπποκράτης τῆς βούλεται συνδιατίθεσθαι τὰ τῶν ζώων σώματα τῇ τοῦ περιέχοντος ἡμᾶς
ἀέρος καταστάσει, ξηραίνόμενα μὲν ἐν ταῖς ξηραῖς αὐτοῦ κράσεσιν, ὑγραινόμενα δ' ἐν ταῖς
ὕγραῖς, οὕτως δὲ καὶ θερμαίνόμενα μὲν ἐν ταῖς θερμαῖς, ψυχόμενα δ' ἐν ταῖς ψυχραῖς. εἴπερ
οὖν ὁ χειμῶν ὑγρὸς καὶ ψυχρὸς ἐστίν, εὐλόγως ἐν αὐτῷ τὸ φλέγμα πλεονεκτεῖ ψυχρὸν καὶ
ὕγρὸν ὑπάρχον· ἔδειξε γὰρ καὶ τοῦτο πρόσθεν αὐτός, ὁμολογεῖν δὲ ὁ λόγος αὐτῷ φαίνεται καὶ
ταῖς ἄλλαις ὥραις, ἐν μὲν γὰρ τῷ θερεὶ τῆς ξανθῆς χολῆς πλεοναζούσης, ἐπειδὴ ξηρὰ καὶ θερμὴ
τὴν δυνάμιν ἐστίν, ἐν ἡρὶ δὲ τοῦ αἵματος, ὑγροῦ καὶ θερμοῦ χυμοῦ, (καὶ γὰρ καὶ τὸ ἔαρ ἔφη
θερμὸν εἶναι καὶ ὑγρόν), ἐν φθινοπώρῳ δὲ τῆς μελαίνης χολῆς <ψυχρᾶς καὶ> ξηρᾶς
ὑπαρχούσης ὁμοίως τῇ ὥρᾳ. ἔστι μὲν οὖν τις οὐ σμικρὰ ζήτησις καὶ περὶ τῆς τοῦ ἥρος κράσεως,
ὅπως λέγεται θερμὸν καὶ ὑγρόν, ἣν διήλθον ἐπιδεικνὺς ἄμεινον εἶναι λέγειν εὐκρατον αὐτό·
καὶ δῆλον ὅτι καὶ τὸ αἷμα κατὰ τὸν αὐτὸν λόγον οὐ θερμὸν καὶ ὑγρόν, ἀλλ' εὐκρατον. ἔτι δὲ
μείζων <ἄν> ζήτησις γένοιτο παραλελειμμένη τοῖς ἐξηγησάμενοις τὸ βιβλίον περὶ τοῦ
φλέγματος ὑγροῦ μὲν καὶ ψυχροῦ τὴν σύστασιν ὄντος, ἐν χειμῶσι δὲ γεννωμένου. ^[15]

15 89 διὰ τί δὲ ἔφη οὐ σμικρὰν ἔσσεσθαι ζήτησιν, ἥδη σοι φράσω. κατὰ τοὺς Ἀφορισμοὺς αὐτὸς ὁ
Ἴπποκράτης εἶπεν· “αἱ κοιλίαι χειμῶνος καὶ ἥρος θερμόταται φύσει καὶ ὕπνοι μακρότατοι. ἐν
ταύτῃσι τῇσιν ὥρησι καὶ τὰ προσάρματα πλείω δοτέον· καὶ γὰρ τὸ ἔμφυτον θερμὸν πολὺ
τροφῆς οὖν πλείονος δεῖται· σημεῖον δὲ αἱ ἡλικίαι καὶ οἱ ἀθληταί.” καὶ πάλιν· “θέρεος καὶ
φθινοπώρου σιτία δυσφορώτατα φέρουσι, χειμῶνος ῥήιστα, ἥρος δεύτερον.” εἴπερ οὖν ἀληθῆ
ταῦτά ἐστι γινώσκομέν τε τὸ φλέγμα ψυχρὸν ὄντα χυμὸν, οὐκ εὐκρατον, ὥσπερ τὸ αἷμα, πῶς
ἐν χειμῶνι γενήσεται πλείον; ἐχρῆν γὰρ ἐκ τῆς καλῶς πεφθείσης τροφῆς αἷμα γεννᾶσθαι
μᾶλλον, οὐ φλέγμα. τίς οὖν ἡ λύσις τῆς ἀπορίας; ἐμοὶ μὲν <ἥδε τις εἶναι> δοκεῖ θερμόταται
μὲν αἱ κοιλίαι χειμῶνός εἰσι τῷ κατὰ φύσιν θερμῷ, τουτέστιν εὐκρατόταται, τὰ δὲ μόρια τοῦ
σώματος ψύχεται μᾶλλον ἐν χειμῶνι, τισὶ δὲ καὶ ἡ γαστήρ αὐτὴ δι' ὁδοιπορίαν ἢ ἔνδειαν
ἀμφιεσμά των ἢ ἐπιτηδευμάτων ἰδέαν ἢ τοιοῦτόν τι. ^[15]

15 90 καταδύεται γοῦν ἅπασα μὲν ἡ τοῦ περιέχοντος ψύξις ἕως πλείστου, τισὶ δὲ καὶ μέχρι τῶν κατὰ
τὴν γαστέρα χωρίων, ὡς εἴρηται, ὥστε, καὶ πεφθῇ καλῶς ἐν τῇ κοιλίᾳ τὰ ληφθέντα σιτία, κατὰ
γὰρ τὴν ἐν ἥπατι μεταβολὴν οὐκ ἀκριβῆ τὸν τῆς αἱματώσεως λαμβάνει κόσμον, ἀλλ'
ἀποτυγχάνεται τι κατ' αὐτήν. ἔτι δὲ μᾶλλον αἱ καθ' ὅλον τὸ σῶμα φλέβες οὐχ ὁμοίως αὐτὸ
μεταβάλλουσιν ἐψυγμένα. προσέρχεται δὲ τούτῳ καὶ τὸ πλῆθος τῶν ἐδεσμάτων, ὧν
προσφέρονται χειμῶνος, ἅμα ταῖς ποιότησι φλεγματικωτέραις οὖσαι· χεδροπὰ γὰρ ἐσθίουσιν
ἐν χειμῶνι πολλὰ ἄρτου τε πολὺ πλεόν ἢ κατὰ τὰς ἄλλας ὥρας, σεμίδαλιν τε καὶ ῥυήματα καὶ
λάγανα, γογγυλίδας τε καὶ κρέα πολλὰ, τινὰ μὲν ἄντικρυς φλεγματώδη καθάπερ τὰ προβάτεια,
τινὰ δέ, εἰ μὴ καλῶς κατεργασθεῖν, καθάπερ τὰ τῶν ὑῶν καὶ μάλιστα τῶν χοίρων· καὶ βολβούς
δὲ καὶ κοχλίας καὶ ὠὰ καὶ τυρὸν ἄλλα τέ τινα τοιαῦτα πολλὰ δι' ὅλου τοῦ χειμῶνος ἐσθίουσιν
ἐτοίμως φλεγματούμενα. καὶ μέντοι καὶ πίνουσι πλεῖστοι τὸν νέον οἶνον ἐπιτήδειον ὄντα καὶ
αὐτὸν εἰς φλέγματος γένεσιν, ὥστε καὶ διὰ ταῦτα φλέγμα πλεονάζει κατὰ τὸν χειμῶνα. ^[15]

15 91 Ἔχει μὲν οὖν ταῦτα πάντα αἰδία τὸ σῶμα τοῦ ἀνθρώπου, ὑπὸ δὲ τῆς ὥρης περιϊσταμένης ποτὲ
μὲν πλείω γίνεται αὐτὰ ἐωυτῷ, ποτὲ δὲ ἐλάσσω ἕκαστα κατὰ μέρος τε καὶ κατὰ φύσιν.
Ἄπαντα, φησὶν, ἔχει τὰ εἰρημένα, τουτέστι τοὺς τέσσαρας χυμούς, τὸ σῶμα τοῦ ἀνθρώπου διὰ
παντὸς τοῦ βίου· τοῦτο γὰρ αὐτῷ σημαίνει τὸ αἰδία. πλείω δὲ γίνεται καὶ ἐλάττω ταῦτα κατὰ
τὰς τῶν ὥρων μεταβολάς· τὸ γὰρ ὑπὸ τῆς ὥρης περιϊσταμένης ταῦτόν δηλοῖ τῷ μεθισταμένης,
ὅπερ ἔστι μεταβαλλούσης τε καὶ καθισταμένης εἰς ἐτέραν τινὰ τὴν ἐχομένην αὐτῆς. πλείω δὲ
καὶ ἐλάττω ταῦτα γίνεσθαι φησι κατὰ μέρος τε καὶ κατὰ φύσιν· ἐνίοι μὲν οὖν ἤκουσαν τὸ κατὰ

μέρος ἐπὶ τῶν τοῦ σώματος εἰρησθαι μορίων, ἔνιοι δὲ τούναντίον τῷ κατὰ φύσιν, ἵν' ὁ λόγος ᾗ τοιοῦτος· τοὺς εἰρημένους τέσσαρας χυμοὺς ἔχει μὲν αἰεὶ τὸ σῶμα τοῦ ἀνθρώπου, πλείους δὲ καὶ ἐλάττους κατὰ τε τὰ μέρη τοῦ ἐνιαυτοῦ καὶ κατὰ τὴν φύσιν. ^[10]

15 92 ὅπερ ἐὰν ἐξαλλάξας τις τὴν τάξιν εἴπῃ, τὴν διάνοιαν ἔξει χρησίμην τε ἅμα καὶ ἀληθῆ· τὸ γὰρ πλῆθος τῶν χυμῶν ὑπαλλάττεται κατὰ τε τὰς ὥρας, κατὰ φύσιν διοικουμένου τοῦ ἐνιαυτοῦ, καὶ κατὰ τὰ μέρη τοῦ ὅλου ἐνιαυτοῦ· κἂν μὴ κατὰ φύσιν διοικῆται, διαφορὰ κατὰ τὴν ποσότητα γίνεται τῶν χυμῶν. ἐγχωρεῖ δὲ καὶ κατὰ τῶν ὥρων ἀκοῦσαι τὰ μέρη. Ὡςπερ γὰρ ὁ ἐνιαυτὸς μετέχει μὲν πᾶς πάντων καὶ τῶν θερμῶν καὶ τῶν ψυχρῶν καὶ τῶν ξηρῶν καὶ τῶν ὑγρῶν· οὐδὲ γὰρ ἂν μείνειεν οὐδένα χρόνον ἄνευ πάντων τῶν ἐνεόντων ἐν τῷδε τῷ κόσμῳ, ἀλλ' εἴ ἐν τί γε ἐκλείπει, πάντα ἂν ἀφανισθεῖ· ἀπὸ γὰρ τῆς αὐτῆς ἀνάγκης πάντα ξυνέστηκε τε καὶ τρέφεται ἀπ' ἀλλήλων— τὸ θερμὸν καὶ τὸ ψυχρὸν καὶ τὸ ξηρὸν καὶ τὸ ὑγρὸν οὐ τὸ κατ' ἐπικράτειαν ὀνομαζόμενον τε καὶ νοούμενον, ἀλλὰ τὸ στοιχειῶδες λέγων καὶ κατὰ τὴν προκειμένην ῥῆσιν ἐδήλωσε, τὸν ἐνιαυτὸν εἰπὼν ἅπαντα πάντων μετέχειν. ^[15]

15 93 οὐ γὰρ τῶν κατ' ἐπικράτειαν ἀπάντων ἅπας ὁ ἐνιαυτὸς μετέχει, ἀλλὰ τῶν στοιχειωδῶν, ὅλος μὲν ὁ χειμῶν ὑγροῦ <τε> καὶ ψυχροῦ, τὸ δὲ θέρος τῶν ἐναντίων, ξηροῦ τε καὶ θερμοῦ, καὶ τῶν ἄλλων δυοῖν ὥρων ἑκάτερα κατ' ἀντίθεσιν ἢ μὲν ὑγροῦ τε καὶ θερμοῦ, ἢ δὲ ψυχροῦ τε καὶ ξηροῦ. ἔτι δὲ σαφέστερον ἐδήλωσε τοῦτο κἂν τῷ φάναι διαφθαρήσεσθαι καὶ τὰ ἄλλα φθάσαντος ἐνὸς ἐξ αὐτῶν ἀπολέσθαι· τῶν μὲν γὰρ στοιχείων ἐνὸς ἀπολομένου τὸ διαφθαρήσεσθαι τὸ ἐξ αὐτῶν συγκεείμενον ἀληθὲς φάναι, τῶν δὲ κατ' ἐπικράτειαν οὐκ ἀληθές· αὐτὸ γὰρ τούναντίον ἀληθές ἐστιν, ὅταν ἀπόληται τι τῶν κατ' ἐπικράτειαν λεγομένων, σῶζεσθαι τὸ ἀντικείμενον αὐτῷ· θέρους μὲν γὰρ οὐκέτ' ὄντος ὁ χειμῶν ἐστὶ, χειμῶνος δὲ τὸ θέρος, καὶ τοῦ μὲν ἥρος τὸ φθινόπωρον, τοῦ δὲ φθινοπώρου τὸ ἔαρ. εἰ δὲ τελέως ἀπόλοιτο τὸ θερμὸν στοιχεῖον, παγήσεται μὲν τὸ ὑγρὸν, ὅτι μηκέτι θερμὸν ὑπάρχει, ἀπολεῖται δὲ παντάπασιν ὁ ἥλιος, οὐδὲν δὲ οὔτε φυτὸν οὔτε ζῶον ὑπολειφθήσεται. ^[15]

15 94 κατὰ δὲ τὸν αὐτὸν λόγον, εἰ τὸ ψυχρὸν ἀπόλοιτο στοιχεῖον, ἅπαντα πῦρ ἔσται, καὶ εἰ τὸ ξηρὸν, ὕδωρ ἔσται πάντα, καὶ οὕτω διαφθαρήσεται τὰ κατὰ τὸν κόσμον ἅπαντα γεννητὰ σώματα. διὰ τοῦτ' οὖν ἐξ ἀλλήλων ἔφη τρέφεσθαι τὰ κατ' αὐτὸν σώματα στοιχειώδη. τὸ μὲν γὰρ ἀκριβὲς στοιχεῖον ἐπινοεῖται μᾶλλον ἢ ὑπάρχει, τὸ δὲ ὀλίγου δεῖν ἐκείνῳ ταῦτόν ἐν τι τῶν ὑπαρχόντων ἐστίν. ἐὰν γοῦν ἀκριβῶς ὑγρὸν καὶ ψυχρὸν ἐπινοήσῃς γινόμενον τὸ ὕδωρ, οὐδὲ ὕδωρ ἔτι φυλαχθήσεται· παγήσεται γὰρ αὐτίκα καὶ στήσεται καὶ ῥέον παύσεται. κἂν τὴν γῆν ὡσαύτως νοήσῃς ἀκριβῶς ξηρὰν καὶ ψυχράν, σκληρότερον ἀδάμαντος ἔσται τὸ τοιοῦτον σῶμα· καὶ μὴν εἰ τοιαύτη γένοιτο, τῶν φυτῶν ἢ γένεσις παύσεται· παυσαμένης δ' αὐτῆς καὶ ἡ τῶν ζῶων διαφθαρήσεται τροφή, καί, εἴπερ αὕτη, δηλονότι καὶ αὐτὰ τὰ ζῶα. κατ' ἐπικράτειαν οὖν νοούμενου στοιχείου τοῦ ξηροῦ καὶ ψυχροῦ καὶ ἡ ἐν τῷ κόσμῳ γῆ λέγεται ξηρὸν εἶναι καὶ ψυχρὸν σῶμα καὶ τὸ ὕδωρ <ψυχρὸν καὶ> ὑγρὸν. ^[10]

15 95 ἀλλὰ καὶ αὐτὸ τὸ πῦρ μετέχει τινὸς ἀερῶδους οὐσίας ὥςπερ καὶ καπνώδους καὶ μέντοι καὶ προφανῶς ὑγρότητος εἰς θρέψιν δεῖται, καθάπερ αἰ κατὰ τοὺς λύχνους φλόγες δηλοῦσι. <δῆλον οὖν ὅτι> τὰ τοῦ κόσμου στοιχεῖα τὴν τροφήν ἐξ ἀλλήλων ἔχοντά ἐστι, καὶ διὰ τοῦτο καὶ ὁ Πλάτων εἶπεν· „αὐτὸ γὰρ ἑαυτῷ τροφήν τὴν ἑαυτοῦ φθίσιν παρέχον καὶ πάντα ἐν αὐτῷ καὶ ὑπ' αὐτοῦ καὶ πάσχον καὶ δρῶν ἐκ τέχνης γέγονεν.“ Οὕτω δὲ καὶ εἴ τι ἐκ τοῦ ἀνθρώπου ἐκλείπει τούτων τῶν συγγεγονότων, οὐκ ἂν δύναίτο ζῆν ὁ ἄνθρωπος. Συγγεγονότα κέκληκε τὸ αἷμα καὶ τὸ φλέγμα καὶ τὰς χολὰς, ἐπεὶ τὴν πρώτην διάπλασιν ἔσχε τὸ κυούμενον ἐκ τοῦ τῆς μητρὸς αἵματος ἀπάντων μετέχοντος, αὐξήσιν δὲ καὶ τροφήν ὁμοίως. ἐὰν μὲν οὖν ἀπόληται παντάπασιν ἐκ τοῦ σώματος ἡμῶν ἥτοι τὸ ὑγρὸν ἢ τὸ ξηρὸν ἢ τὸ θερμὸν ἢ τὸ ψυχρὸν,

αὐτίκα οἱ χυμοὶ διαφθαρήσονται κατ' ἐπικράτησιν, οὐκ εἰλικρινῶς οὐδ' ἀκριβῶς ὄντες ὕγροι καὶ ξηροὶ καὶ θερμοὶ καὶ ψυχροί. ^[15]

15 96 τὸ γοῦν φλέγμα ὕγρον καὶ ψυχρὸν εἶναι λέγομεν οὐχ ὥς μὴ μετέχον τῶν ἐναντίων, ἀλλ' ὥς ἐπικρατούμενον ὑπὸ τούτων. ὥς, εἴ γε ψυχρὸν ἀκριβῶς ἦν μόνον, ὥς κρύσταλλος ἂν ἐπεπήγει, καθάπερ γε καί, εἰ ἀκριβῶς ὕγρον ἦν, οὐκ ἂν εἶχε πάχος οὐδὲ γλισχρότητα. κατὰ τὰ αὐτὰ δὲ κάπὶ τῶν χολῶν· ἢ τε γὰρ ξανθὴ ξηρὰ <καὶ πυρώδης> , ἢ τε μέλαινα ξηρὰ καὶ γεώδης εἶναι λέγεται μετέχουσα δηλονότι καὶ ὑγρότητος, ἢ οὐκ ἂν ἦν χυμός, ἀλλὰ στερεὸν σῶμα ὥς ὁ ἀδάμας· οὕτω δὲ καὶ ψυχρὰ λέγεται, διότι πλεον ἐν αὐτῇ ψυχρότητός ἐστιν ἢ θερμότητος· εἰ γοῦν ἀκριβῶς ἦν ψυχρά, κρυστάλλου δίκην ἂν ἐπεπήγει. καὶ τί δεῖ περὶ τούτων λέγειν; αὐτὸ γὰρ τὸ αἷμα τὸ δοκοῦν εὐκρατότατον λέγεται τοιοῦτον, ὅτι μηδὲν ἐπικρατεῖ μεγάλως ἐν αὐτῷ τῶν ἐναντίων ἀλλήλοις, μήτε τὸ θερμὸν τοῦ ψυχροῦ μήτε τὸ ψυχρὸν τοῦ θερμοῦ μήτε τὸ ὕγρον τοῦ ξηροῦ μήτε τὸ ξηρὸν τοῦ ὕγρου. ἐπεὶ τοίνυν καὶ τὸ αἷμα αὐτὸ δεῖται τῶν τεσσάρων ποιοτήτων, ὑγρότητος καὶ ξηρότητος καὶ θερμότητος καὶ ψυχρότητος, εὐδὴλον ὅτι καὶ τῆς τῶν ἄλλων χυμῶν δεῖσεται μίξεως καὶ διὰ τοῦτο τὸ εὐκρατότατον αἷμα μεθέξει τι καὶ φλέγματος καὶ χολῆς ξανθῆς καὶ μελαίνης. ^[15]

15 97 ἔστι δὲ καὶ ἕτερός τις λόγος φυσικὸς οὐ σμικρὰν ἔχων πιθανότητα, καθ' ὃν εἰς ἡθῶν ἐπιτηδεῖων γένεσιν οἱ τέσσαρες ἀποδείκνυνται χυμοὶ χρήσιμοι. προαποδειξαι δὲ χρὴ πάλιν ἐν αὐτῷ ταῖς τοῦ σώματος κράσεσιν ἐπόμενα τὰ τῆς ψυχῆς ἥθη, περὶ οὗ καὶ ἡμῖν ἐτέρωθι γέγραπται. τούτου τοίνυν ὑποκειμένου τὸ μὲν ὀξὺ καὶ συνετὸν ἐν τῇ ψυχῇ διὰ τὸν χολώδη χυμὸν ἔσται, τὸ δ' ἑδραῖον καὶ βέβαιον διὰ τὸν μελαγχολικόν, τὸ δ' ἀπλοῦν καὶ ἡλιθιώτερον διὰ τὸ αἷμα· τοῦ δὲ φλέγματος ἡ φύσις εἰς μὲν ἡθοποιίαν ἄχρηστος, ἀναγκαίαν δὲ φαίνεται τὴν γένεσιν ἔχον ἐν τῇ πρώτῃ μεταβολῇ τῶν σιτίων. Ἰσχύει δὲ ἐν τῷ ἐνιαυτῷ ποτὲ μὲν ὁ χειμῶν μάλιστα α, ποτὲ δὲ τὸ ἔα ρ, ποτὲ δὲ τὸ θέρο c, ποτὲ δὲ τὸ φθινόπωρον· οὕτω δὲ καὶ ἐν τῷ ἀνθρώπῳ ποτὲ μὲν τὸ φλέγμα ἰσχύει ι, ποτὲ δὲ τὸ αἷμα α, ποτὲ δὲ ἡ χολή ή, πρῶτον μὲν ἡ ξανθή ή, ἔπειτα δὲ ἡ μέλαινα α. ^[13]

15 98 Καφῆς ἡ ῥῆσίς ἐστιν ἐπιδεικνύναι πειρωμένου τάνδρός, <ὅτι>, ὥσπερ ἐν τῷ ἐνιαυτῷ ποτὲ μὲν τὸ ὕγρον καὶ τὸ ψυχρὸν ἐπικρατεῖ καὶ καλεῖται χειμῶν ἢ τοιαύτη τοῦ ἔτους ὥρα, ποτὲ δὲ τὸ ὕγρον καὶ <τὸ> θερμόν, ἡνίκα τὸ ἔαρ ἐστί, ποτὲ δὲ τὸ ξηρὸν καὶ τὸ θερμόν, ὅπερ ὀνομάζεται θέρος, ὕστατον δ' ἐπ' αὐτοῖς τὸ ξηρὸν καὶ τὸ ψυχρὸν ἐν τῷ φθινοπώρῳ, οὕτω καὶ κατὰ τὸν ἄνθρωπον ἐπικρατεῖ φλέγμα μὲν ἐν χειμῶνι, ψυχρὸς καὶ ὕγρὸς χυμός, αἷμα δὲ ἐν ἡρὶ, θερμὸς καὶ ὕγρὸς χυμός, καὶ χολὴ ξανθὴ μὲν ἐν τῷ θέρει, ξηρὰ καὶ θερμὴ τὴν δύναμιν οὔσα, μέλαινα δ' ἐν τῷ φθινοπώρῳ, ξηρὰ καὶ ψυχρὰ καθάπερ καὶ αὐτὸ τὸ φθινόπωρον. Μαρτύριον δὲ σαφέστατον· εἰ θέλεις δοῦναι τῷ αὐτῷ ἀνθρώπῳ τὸ αὐτὸ φάρμακον τετράκις τοῦ ἐνιαυτοῦ υ, ἐμεῖται σοι τοῦ μὲν χειμῶνος φλεγματοδέστατα α, τοῦ δὲ ἡρος ὑγρότατα α, τοῦ δὲ θέρους χολωδέστατα α, τοῦ δὲ φθινοπώρου μελάντατα α. ^[5]

15 99 Μαρτύριον σαφέστατον εἶναι φησι τοῦ προειρημένου λόγου, καθ' ὃν ἐπικρατεῖν ἐν ἐκάστη τῶν ὥρων ἓνα τινὰ τῶν χυμῶν εἰρήκει, τὸ δοθέντος ἐμετικοῦ φαρμάκου <τῷ> αὐτῷ τετράκις ἐν μὲν τῷ χειμῶνι φλεγματοδέστερον εἶναι τὸν ἔμετον, ὑγρότερον δὲ ἐν ἡρὶ, καὶ χολωδέστερον μὲν ἐν τῷ θέρει, μελάντερον δὲ ἐν τῷ φθινοπώρῳ. Ὄφείλει γοῦν τούτων οὕτως ἐχόντων ν, ὅσα μὲν τῶν νοσημάτων χειμῶνος αὔξετα ι, θέρεος φθίνει ν, ὅσα δὲ θέρεος αὔξετα ι, χειμῶνος λήγει ν, ὅσα μὴ ἐν περιόδῳ ἡμερῶν ἀπαλλάσσεται· τὴν δὲ περίοδον αὐθις φράσω τὴν τῶν ἡμερῶν· ὅσα δὲ ἡρος γίνεται νοσήματα α, προσδέχεται χρὴ φθινοπώρου τὴν ἀπάλλαξιν ἔσεσθαι αὐτῷ ν, ὅσα δὲ φθινοπωρινὰ νοσήματα α, τούτων τοῦ ἡρος ἀνάγκη τὴν ἀπάλλαξιν ἔσεσθαι ι, ὅτι δ' ἂν τὰς ὥρας ταύτας ὑπερβάλλῃ νόσημα α, εἰδέναι χρὴ ἐνιαύσιον αὐτὸ ἐσόμενον ν. ^[5]

- 15 100 Ἡ ἀρχὴ τῆς ῥήσεως διττὴν ἔχει γραφὴν ἐνίων μὲν ὀφείλει, ἐνίων δὲ γραφόντων φιλεῖ γοῦν τούτων οὕτως ἐχόντων, ἐν ἴσῳ τῷ ‘προσῆκει’. χρῶνται γὰρ ἐνίοτε τῇ φωνῇ ταύτῃ καὶ ἀντὶ τοῦ ‘προσῆκει’. τὰ δ’ ἄλλα τῆς ῥήσεως δηλα. βούλεται γὰρ αὐτός, ὅσα χρονίζει νοσήματα καὶ μὴ κατὰ περιόδους ἡμερῶν, ἀλλὰ μηνῶν κρίνεται, λύεσθαι ταῦτα κατὰ τὴν ἐναντίαν ὥραν ἢ συνέστη, τουτέστιν ἐβδόμῳ μηνί, μὴ λυθέντων δ’ αὐτῶν οὕτως ἐνιαυσιαῖον γίνεσθαι φησι τὸ νόσημα. τὸ δ’ ἐνιαύσιον ὄνομα δύναται μὲν δηλοῦν καὶ τὸ μετὰ ἐνιαυτὸν τῆς πρώτης ἐαυτοῦ γενέσεως λυόμενον, δύναται δὲ καὶ τὸ κατὰ περίοδον ἐνιαυτῶν ἑπτὰ, ὡς <λέγει νοσήματα λυόμενα κατὰ περίοδον ἐπ> τὰ μηνῶν· ἔλεγε γοῦν καὶ κατὰ τοὺς Ἀφορισμοὺς ὧδε· „τὰ πλεῖστα τοῖσι παιδίοισι πάθεα κρίνεται τὰ μὲν ἐν τεσσαράκοντα ἡμέρησι, τὰ δ’ ἐν ἑπτὰ μηνσί, τὰ δὲ ἐν ἑπτὰ ἔτεσι, τὰ δὲ πρὸς τὴν ἥβην προάγουσι. ^[15]
- 15 101 “ Καὶ τὸν ἱητρὸν οὕτω χρὴ ἴστασθαι πρὸς τὰ νοσήματα α , ὡς ἐκάστου τούτων ἰσχύοντος ἐν τῷ σώματι κατὰ τὴν ὥρην τὴν αὐτοῦ κατὰ φύσιν ἐοῦσαν μάλιστα α . Τὸ χρήσιμον ἅπαντος τοῦ προηγουμένου κατὰ τὰς ὥρας λόγου νῦν ἐδίδαξεν ἐν τῇ προκειμένῃ τῇδε ῥήσει δηλῶν, ὅτι τὴν αὐτὴν χρεῖαν ἔχει καὶ περὶ τῶν ἡλικιῶν καὶ χωρῶν ἐπιτηδευμάτων τε καὶ τῆς ἐφ’ ἡμέρᾳ διαίτης ὁ λόγος· πρὸς ἅπαντα γὰρ ταῦτα τὸν ἱατρὸν ἀποβλέποντα χρὴ στοχάζεσθαι, τίς ἐπικρατῶν ἐστὶ χυμὸς ἥτοι κατὰ τὸ ποσὸν ἢ κατὰ τὴν ἐαυτοῦ δύναμιν ἐν τίνι τε μορίῳ τοῦ σώματος μάλιστα πλεονάζει. ^[10]
- 15 102 τὴν γὰρ τοι θεραπείαν ἄριστα ἂν οὕτω ποιοῖτο, καθότι κὰν τοῖς ‘θεραπευτικοῖς λογισμοῖς’ δείκνυται. Περὶ τῆς κατὰ τὸ βιβλίον μεθόδου καὶ ὅτι τῶν γνησίων Ἱπποκράτους c . Ὁ Ἱπποκράτης τοῦ σώματος ἡμῶν τὴν φύσιν ἐν τούτῳ τῷ βιβλίῳ προθέμενος εὑρεῖν ἐχρήσατο μεθόδῳ πρὸς τὴν εὑρεσιν τῇδε· πρῶτον μὲν ἐζήτησε, πότερον ἀπλοῦν ἢ πολυειδές ἐστίν, ἔπειθ’ εὑρών, ὅτι πολυειδές, ἐσκέψατο τῶν ἀπλῶν ἐν αὐτῷ τὴν οὐσίαν, ὅποια τίς ἐστὶ, τουτέστιν ἦντινα δύναμιν ἔχει πρὸς τὸ παθεῖν ὑπὸ τίνος ἢ δρᾶσαι, καὶ διὰ τοῦτο τῶν θ’ ὥρων τῶν θ’ ἡλικιῶν ἐμνημόνευσεν ἐπισκοπούμενος, ὅπως ἔχει τὰ εὑρεθέντα στοιχεῖα πρὸς αὐτάς. εὑρε δὲ καὶ ὅτι τὰς τε προρρήσεις τῆς λύσεως τῶν νοσημάτων καὶ τὰς θεραπείας ἐπὶ τοὺς αὐτοὺς ἀναφέρειν χρὴ σκοποῦς. ἐν δὲ τῷ ζητεῖν τὰ συνθετικά τοῦ σώματος ἡμῶν στοιχεῖα καὶ τῶν τοῦ παντὸς ἐμνημόνευσεν, ἅπερ ὄντως ἐστὶ στοιχεῖα. λέγεται γὰρ ἐνίοτε καταχρωμένων ἡμῶν καὶ τὰ καθ’ ἕκαστον πρᾶγμα πρὸς διάρτισιν ἀπλᾶ καὶ πρῶτα μόρια στοιχεῖα τοῦ πράγματος ἐκείνου, καθάπερ ἀρμονικὰ στοιχεῖα καὶ ρυθμικὰ καὶ γεωμετρικὰ καὶ ἀριθμητικὰ καὶ λόγου καὶ φωνῆς καὶ ἀποδείξεως εἰρή κασιν· οὕτω δὲ καὶ ἀμάξης ἑκατὸν εἶναι στοιχεῖα φησὶν ὁ Πλάτων ὑφ’ Ἡσιόδου λελέχθαι γράψαντος ἑκατὸν δέ τε δούραθ’ ἀμάξης. ^[15]
- 15 103 ἅπαντα μὲν <γὰρ> τὰ οὕτω λεγόμενα στοιχεῖα καθ’ ἕκαστον τῶν πραγμάτων οὐκ ἀκριβῶς ἐστὶν ἀπλᾶ καὶ πρῶτα, τὰ δὲ κοινὰ πάντων τῶν ὄντων ἀπλᾶ δὴ καὶ πρῶτα κατ’ ἀλήθειαν ἐστὶ καὶ κυρίως ὀνομάζεται στοιχεῖα. καλεῖ δὲ ἀπὸ τῶν ποιότητων ὁ Ἱπποκράτης αὐτὰ θερμὸν καὶ ψυχρὸν ὑγρὸν τε καὶ ξηρὸν οὐ τὰ μεταξὺ τῶν ἄκρων, ἀλλ’ αὐτὰ τὰ ἄκρα, πῦρ δηλονότι καὶ γῆν ὕδωρ τε καὶ ἀέρα. ταύτην οὖν τὴν μέθοδον ὁ Πλάτων ἀξιοῖ μιμεῖσθαι καὶ τὸν περὶ φύσεως ψυχῆς ἐπισκοπούμενον· οὐδὲν γὰρ δύνασθαι τῶν κατὰ μέρος ἄνευ τῆς τοῦ ὅλου φύσεως ἀκριβῶς γνωσθῆναι. παραγράψω δέ σοι καὶ αὐτὴν τὴν τοῦ Πλάτωνος ῥῆσιν, ἔχουσιν οὕτως· „ψυχῆς οὖν φύσιν ἀξίως λόγου κατανοῆσαι οἷε δυνατόν εἶναι ἄνευ τῆς τοῦ ὅλου φύσεως; —εἰ μὲν οὖν Ἱπποκράτει τῷ τῶν Ἀσκληπιαδῶν δεῖ τι πείθεσθαι, οὐδὲ περὶ σώματος ἄνευ τῆς μεθόδου ταύτης. ^[10]
- 15 104 —καλῶς γάρ, ὦ ἐταῖρε, λέγει. χρὴ μέντοι πρὸς τῷ Ἱπποκράτει τὸν λόγον ἐξετάζοντας σκοπεῖν εἰ συμφωνεῖ. —φημί. —τὸ τοίνυν περὶ φύσιν σκοπεῖν τί ποτε λέγει Ἱπποκράτης τε καὶ ὁ ἀληθὴς λόγος; ἄρ’ οὐχ ὧδε χρὴ διανοεῖσθαι περὶ ὅτου οὖν φύσεως; πρῶτον μὲν εἰ ἀπλοῦν ἢ πολυειδές ἐστίν, οὗ πέρι βουλευσόμεθα εἶναι αὐτοῖ τε τεχνικοῖ καὶ ἄλλους δυνατοῖ ποιεῖν, ἔπειτα δέ, ἂν

μὲν ἀπλοῦν ἦ, σκοπεῖν τὴν δύναμιν αὐτοῦ. τίνα πρὸς τί πέφυκεν εἰς τὸ δρᾶν ἔχον ἢ τίνα εἰς τὸ παθεῖν ὑπὸ τοῦ, ἐὰν δὲ πλείω εἶδη ἔχῃ, ταῦτα ἀριθμησάμενον, ὅπερ ἐφ' ἐνός, τοῦτ' ἰδεῖν ἐφ' ἐκάστου. τὸ τί ποιεῖν αὐτὸ πέφυκεν ἢ τὸ τί παθεῖν ὑπὸ τοῦ;“ ἀλλὰ ταῦτα Πλάτωνος οὕτως ἰδέσθαι γράψαντος ἐπιδειξάτω τις ἡμῖν. ἐν τίνι βιβλίῳ τοῦ Ἱπποκράτους ἐτέρῳ παρὰ τὸ Περὶ φύσεως ἀνθρώπου τὴν μέθοδον ταύτην ἔστιν εὑρεῖν ἢ, εἴπερ οὐκ ἔχει, μηδένα ζητεῖτω Πλάτωνος ἀξιοπιστότερον μάρτυρα τοῦ γνήσιον εἶναι τὸ βιβλίον τοῦτο. τά τε γὰρ ἄλλα καὶ τοῖς χρόνοις ἐγγυτάτω γέγονεν ὁ Πλάτων τοῖς Ἱπποκράτους μαθηταῖς, ὧν εἴ τις ἦν τὸ βιβλίον, ἐπεγέγραπτο ἂν τοῦ γράψαντος αὐτὸ τοῦνομα. ^[15]

15 105 πρὶν γὰρ τοὺς ἐν Ἀλεξανδρείᾳ τε καὶ Περγᾶμῳ γενέσθαι βασιλεῖς ἐπὶ κτήσει παλαιῶν βιβλίων φιλοτιμηθέντας, οὐδέπω ψευδῶς ἐπεγέγραπτο σύγγραμμα. λαμβάνειν δ' ἀρξάμενων μισθὸν τῶν κομιζόντων αὐτοῖς συγγράμματα παλαιοῦ τινος ἀνδρὸς οὕτως ἤδη πολλὰ ψευδῶς ἐπιγράφοντες ἐκόμιζον. ἀλλ' οὗτοι μὲν οἱ βασιλεῖς μετὰ τὸν Ἀλεξάνδρου γεγόνاسι θάνατον, ὁ δὲ Πλάτων ἀνωτέρω τῆς Ἀλεξάνδρου βασιλείας ἐγεγράφει ταῦτα μηδέπω πεπανουργεμένων τῶν ἐπιγραφῶν, ἀλλ' ἐκάστου βιβλίου τὸν ἴδιον γραφέα διὰ τοῦ προγράμματος δηλοῦντος. Πλάτων μὲν οὖν ὁμολογεῖ κατὰ τὴν Ἱπποκράτους μέθοδον ἐπισκοπεῖσθαι περὶ φύσεως ψυχῆς, ὡς ἐκεῖνος περὶ σώματος, ἀδύνατόν τε φησὶ καλῶς τοῦτο γενέσθαι πρὸ τοῦ γινῶναι τὴν φύσιν τοῦ παντός. ἔνιοι δὲ τοσοῦτον ἡμαρτήκασιν, ὡς τὴν οὕτω θαυμαστὴν μέθοδον ἄλλου τινὸς εἶναι νομίζειν τῷ μὴδ' ἀποκνήσαι γράψαι τὸν εὐρόντα πρῶτον οὕτω μέγα καὶ σεμνὸν πρᾶγμα <παραλιπεῖν> τὴν ἀπόδειξιν αὐτοῦ. ^[10]

15 106 πῶς γὰρ οὐ μέγα καὶ σεμνὸν ἀπάντων γεννητῶν καὶ φθαρτῶν σωμάτων εὑρεῖν στοιχεῖα; πῶς δὲ οὐ πολὺ μεῖζον ἀποδείξεισι πιστώσασθαι; καὶ ταῦτα μὴδ' ἐν στίχοις ὅλοις τριακοσίοις, ἀλλ' ἐλάττωσι πολλῷ παραληφθῆναι δυναμέναις; οὐ γὰρ εἰκὸς ἐστὶν ἐν ἅσιν τοῖς θεραπευτικοῖς καὶ προγνωστικοῖς εὐρήμασιν ὡς ἀποδεδειγμένοις χρῆσθαι τοῖς στοιχείοις τὸν Ἱπποκράτην μηδαμόθι τὴν ἀπόδειξιν αὐτῶν εἰρηκότα. ταῦτα μὲν οὖν ἐκ περιουσίας εἴρηται μοι δεικνύντι γνήσιον Ἱπποκράτους εἶναι τὸ βιβλίον· οὐ μὴν ὡς ἐν ἔργῳ γε τοῦτο σπουδαστέον, ἀλλὰ περὶ τῆς ἀληθείας τῶν ἐν αὐτῷ γεγραμμένων σκεπτέον ἀκριβῶς· τοῦτο δ' ἡμεῖς ἐν τῷ Περὶ τῶν καθ' Ἱπποκράτην στοιχείων ἐπράξαμεν, ὃ παρὰ πᾶσι τοῖς πεπαιδευμένοις εὐδοκιμοῦν ὁρῶντες οἱ βάσκανοι ψυχρὰν αὐτοῦ <τὴν> ἀντιλογίαν ἐποίησαν οὐκ εἶναι φάσκοντες Ἱπποκράτους τὸ βιβλίον. ἀλλ' ὅτι γε ταῦτα ἐτίθετο καὶ πρὸς ταῦτα ἀποβλέπων ἀεὶ τὰ κατὰ μέρος ἔγραψε πάντα, τῶν ὁμολογουμένων ἐστίν. ἐπεὶ δὲ ὑπὸ ἀναισχυντίας καὶ τοῖς ὑπὸ πάντων ὁμολογουμένοις τε καὶ συμφωνουμένοις ἀντιλέγουσιν οἱ βάσκανοι, διὰ τοῦτο πραγματείαν ἐτέραν ἐποίησα τοῦπίγραμμα τοιοῦτον ἔχουσαν· Ὅτι καὶ κατὰ τᾶλλα συγγράμματα τὴν αὐτὴν δόξαν ὁ Ἱπποκράτης ἔχων φαίνεται τῇ κατὰ τὸ περὶ φύσεως ἀνθρώπου. ^[5]

15 107 ΓΑΛΗΝΟΥ Εἰς τὸ Περὶ φύσεως ἀνθρώπου ὑπομνημα δευτέρον αὐτὸ μὲν τὸ Περὶ φύσεως ἀνθρώπου βιβλίον ἐν τῷ προτέρῳ τῶνδε τῶν ὑπομνημάτων ἐξήγηται. ^[1]

15 108 (t1) νυνὶ δὲ τὰ προσκείμενα κακῶς αὐτῷ προχειριοῦμαι, συγκεῖμενα καὶ αὐτὰ μετὰ διασκευῆς. ἐν μὲν γὰρ ἐστὶ μικρὸν βιβλίον, ἐν ᾧ περὶ τῆς τῶν ὑγιαίνοντων διαίτης γέγραπται, καὶ δοκεῖ Πολύβου εἶναι σύγγραμμα τοῦ Ἱπποκράτους μαθητοῦ.

15 109 τὸ δὲ μεταξὺ τούτου τε καὶ τοῦ Περὶ φύσεως ἀνθρώπου διεσκεύασται, παρεγγεγραμμένον ὑπὸ τοῦ πρώτου συνθέντος εἰς ταῦτόν τὰ δύο ταῦτα βιβλίδια, τὸ Περὶ φύσεως ἀνθρώπου τοῦ Ἱπποκράτους αὐτοῦ σύγγραμμα καὶ τὸ τοῦ Πολύβου Περὶ διαίτης ὑγιεινῆς. ἐν γὰρ τῷ κατὰ τοὺς Ἀτταλικούς τε καὶ Πτολεμαϊκοὺς βασιλέας χρόνῳ πρὸς ἀλλήλους ἀντιφιλοτιμουμένους περὶ κτήσεως βιβλίων ἢ περὶ τὰς ἐπιγραφάς τε καὶ διασκευὰς αὐτῶν ἤρξατο γίνεσθαι ῥαδιουργία τοῖς ἔνεκα τοῦ λαβεῖν ἀργύριον ἀναφέρουσιν ὡς τοὺς βασιλέας ἀνδρῶν ἐνδόξων συγγράμματα.

μικρῶν οὖν ὄντων ἀμφοτέρων τῶν βιβλίων, τοῦ Περί φύσεως ἀνθρώπου καὶ τοῦ Περί διαίτης
ὑγιεινῆς, εὐκαταφρόνητον ἑκάτερον τούτων εἶναι τις δόξας διὰ τὴν σμικρότητα συνέθηκεν εἰς
ταῦτόν ἄμφω. καὶ τις ἴσως ἄλλος ἢ καὶ αὐτὸς ὁ πρῶτος αὐτὰ συνθεὶς παρενέθηκε τίνα μεταξὺ
τῶν δύο ταυτὶ τὰ νῦν προχειρίζεσθαι μέλλοντα. εἰδέναι χρή καὶ τάδε πρὸς ἐκείνοισιν· ὁκόσα
πλησμονὴ τίκτει νοσήματ α, κένωσις ἰήτα ι, ὁκόσα δὲ ἀπὸ κενώσιος γίνεται νοσήματ α,
πλησμονὴ ἰήτα ι, ὁκόσα δὲ ἀπὸ ταλαιπωρίας γίνετα ι, ἀνάπαυσις ἰήτα ι, ὅσα δὲ ὑπερτέρῃ
ἀργίῃ νοσήματα τίκτε ι, ταλαιπωρίῃ ἰήτα ι. ^[5]

15 110 τὸ δὲ σύμπαν γινῶναι δεῖ τὸν ἱατρὸν ἐναντίον ἴστασθαι τοῖσι καθεστηκόσι καὶ νοσήμασι καὶ
εἶδεσι καὶ ὥραις καὶ ἡλικίῃσι καὶ τὰ ξυντείνοντα λύειν καὶ τὰ λελυμένα ξυντείνειν ν. οὕτω γὰρ
ἂν μάλιστα τὸ κάμνον ἀναπαύοιτο, ἢ τε ἴησις τοῦτό μοι δοκεῖ εἶναι ι. ταύτης ὅλης τῆς
ρήσεως Διοσκορίδης ἐκάστῳ στίχῳ προσέγραψε σημεῖον, ὃ καλοῦσιν ὀβελόν, οἷον σημείω καὶ
Ἀρίσταρχος ἐχρήσατο παρὰ τῷ ποιητῇ πρὸς τοὺς ὑποπτευομένους ὑπ' αὐτοῦ στίχους. ταῦτα μὲν
ὁ Διοσκορίδης ἔγραψεν εἰκάζων εἶναι τὴν προκειμένην ῥῆσιν Ἰπποκράτους τοῦ Θεσσαλοῦ
υἱέος. δύο γὰρ υἱεῖς οὗτοι γεγόνασιν τοῦ με γάλου Ἰπποκράτους, Θεσσαλὸς καὶ Δράκων, ὧν
ἑκάτεροι πάλιν Ἰπποκράτεις ἐγέννησαν. ^[10]

15 111 ταῦτα μὲν τὰ κατὰ τὴν <ὄλην> ῥῆσιν εἰρημένα. προσήκει δέ που καὶ ἡμῖν ἐπισκέψασθαι περὶ
αὐτῶν ἐκάστην τῶν λέξεων ἰδίᾳ προχειρισάμενοις. ὁκόσα πλησμονὴ τίκτει νοσήματ α,
κένωσις ἰήτα ι. οὐ ταυτόν ἐστι φάναι συνεκτικὸν νόσων αἴτιον εἶναι πλησμονὴν τε καὶ
κένωσιν ἕκαστόν τε τῶν ἐφεξῆς εἰρημένων τῷ γίνεσθαι τι διὰ πλησμονὴν ἢ τι τῶν ἄλλων.
ἀληθὲς μὲν γὰρ τὸ γίνεσθαι τίνα νοσήματα διὰ πλησμονὴν ἢ ὑπὸ πλησμονῆς, (οὐδὲν γὰρ
διήνεγκεν οὕτως ἢ ἐκείνως εἰπεῖν), οὐκ ἀληθὲς δὲ συνεκτικὸν αἴτιον εἶναι νοσήματος
πλησμονὴν. ἡ μὲν γὰρ νόσος αὐτὴ διάθεσις τίς ἐστὶν ἐν ζώου σώματι πρῶτως βλάπτουσα τὴν
ἐνέργειαν, ὡς ἐν τῷ Περί τῆς τῶν νοσημάτων διαφορᾶς γράμματι δέδεικται. πλησμονὴ δὲ
πρῶτως μὲν ἐνέργειαν οὐ βλάπτει, καθότι δέδεικται καὶ τοῦτο πάλιν ἐν τῷ Περί πλήθους λόγῳ,
διὰ μέσης δὲ τινος ἐτέρας διαθέσεως, ἥντινα διάθεσιν Ἐρασίστρατος μὲν ἐτέρως, Ἀσκληπιάδης
δ' ἐτέρως, οἱ πνευματικοὶ δ' ὀνομασθέντες ἱατροὶ κατ' ἄλλον τρόπον προτίθενται γίνεσθαι·
λέλεκται δὲ καὶ ἡμῖν ἐπὶ πλέον, ὅπως ὑφ' ἑκατέρου τοῦ πλήθους νοσήματα γίνετα· διττὸν γὰρ
ἐδείχθη τὸ πλήθος, ὡς μὲν πρὸς τὴν δύναμιν ἕτερον, ὡς δὲ πρὸς τὴν κοιλότητα τῶν ἀγγείων
ἕτερον· τὸ μὲν οὖν ὡς πρὸς τὴν δύναμιν εἰς διαφθοράν τε τοὺς χυμοὺς ἄγει καὶ ῥεῦμα τοῖς
ἀσθενεστέροις ἐν τῷ σώματι μορίοις ἐπιπέμπει, τὸ δ' ὡς πρὸς τὸ ἔγχυμα τὰς ἀναστομώσεις τε
καὶ τὰς ῥήξεις τῶν ἀγγείων ἐργάζεται καὶ ποτε θανάτους ἐξαιφνιδίους, ὅταν ἀποφράξῃ τὰς
διαπνοὰς τοῦ σώματος. ^[5]

15 112 Ἰᾶσις οὖν λέγεται καὶ τῶν ποιούντων τὰς νόσους, οὐ μόνον αὐτῶν τῶν ἤδη γεγεννημένων
νόσων. εἰ δὲ τῷ κυρίῳ κατ' αὐτῶν ὀνόματι χρῶτό τις, προηγούμενα τῶν νόσων ἐρεῖ τὰ
τοιαῦτα τῶν αἰτίων, ὥσπερ Ἀθήναιο· ὑφ' οὗ δὲ πάλιν αὐτὰ ταῦτα τὰ προηγούμενα γίνεται,
προκαταρκτικά τε καὶ προκατάρχοντα καλέσεις· πλήθος γὰρ ἐδεσμάτων ἀπεψία τε καὶ λουτρά
καὶ γυμνάσια μὴ κατὰ καιρὸν γινόμενα καὶ πάνθ', ὅσα διήλθον ἐν τῷ Περί τῶν
προκαταρκτικῶν αἰτίων ὑπο μνήματι, τῶν προηγούμενων αἰτίων ἐκάστης νόσου γίνεται
ποιητικά. ^[15]

15 113 ὁκόσα δὲ ἀπὸ κενώσιος γίνεται νοσήματ α, πλησμονὴ ἰήτα ι. οὐ κυρίως δοκεῖ κεχρησθαι τῷ
τῆς πλησμονῆς ὀνόματι νῦν ὁ γράψας τὴν ῥῆσιν ταύτην, πάντων εἰωθότων οὐ μόνον τῶν
ἱατρῶν, ἀλλὰ καὶ τῶν ἄλλων Ἑλλήνων τὸ τῆς πλησμονῆς ὄνομα μᾶλλον πως ἐπιφέρειν ταῖς
ὑπερβολαῖς τῆς συμμετρου ποσότητος, οὐ μὴν τὴν γε κένωσιν ἐπανορθοῦσθαι διὰ τῆς ἐναντίας
ἀμετρίας. ἀκουσον οὖν ἐφεξῆς τὸν συναγορεύοντα ταῖς ἀμετρίαις λόγον· ὄντων γάρ τινων
συμμέτρων σιτίων ὡς πρὸς τὴν τοῦδὲ τινος ἕξιν, ὑγιαίνοντος μὲν ἔνδεια καὶ ὑπερβολὴ κατὰ

τὴν πρὸς ταῦτα παραβολὴν νοηθήσεται, ὁ δὲ κενωθείς, εἰ μέλλοι πληροῦσθαι, τὴν ποσότητα τῆς ἔμπροσθεν ὑπαρχούσης αὐτῷ συμμετρίας αὐξηθήσεται. ἐὰν γάρ, ὅσα πρὶν κενωθῆναι σιτία προσεφέρετο, τοσαῦτα καὶ νῦν προσφέρηται, τὸ κενωθὲν οὐδέποτε ἀναπληρώσει. τεχνίτου δὲ ἐστὶ μετρίως ποιήσασθαι τὴν παραύξησιν αὐτοῦ καὶ μήτε παρὰ καιρὸν ἐμπιπλάναι μήτ' ἐξαίφνης τε καὶ ἀθρόως τὸ κενωθὲν. δοκοῦσι δ' ἔνιοι τῶν ἱατρῶν τὰς κενώσεις μηδέποτε νόσων αἰτίας γίνεσθαι· μόνας γὰρ ἐργάζεσθαι φασὶν αὐτὰς τῆς μὲν δυνάμεως ἀρρωστίαν, τῆς δ' ἕξεως τοῦ σώματος ἰσχύνητα, μηδὲν δὲ τῶν νοσημάτων ὑπ' ἐνδείας γίνεσθαι. ^[15]

15 114 ἀλλ' οὐτοί γε οὐχ ὁρῶσι τὰς γινομένας νόσους τοῖς ἀμέτρως κενωθείσιν. ἐτοίμως τε γὰρ καὶ ἐπὶ ταῖς τυχούσαις προφάσεσι καταψύχονται καὶ πάλιν ἐκκαίονται ταχέως καὶ κόποις ἀλίσκονται ῥαδίως καὶ πᾶσι τοῖς ἔξωθεν αἰτίοις, ὥσπερ γε καὶ ὑπὸ ἀγρυπνίας καὶ λύπης καὶ ἀπεψίας καὶ ὀργῆς εἰς νόσους ἄγονται μᾶλλον οὗτοι τῶν εὐεκτούντων. ὅσα δὲ ἀπὸ ταλαιπωρίας γίνεται ι , ἀνάπαυσις ἱῆτα ι . ταλαιπωρίας δηλονότι κέκληκε τὰς κατὰ τὰς ἀμέτρους κινήσεις γινομένας. ὅτι δ' ἀναπαύεσθαι χρή τοὺς οὕτω διατεθέντας, ἅπαντες οἱ ἄνθρωποι γινώσκουσι καὶ πράττουσι μηδὲ πυθέσθαι τῶν ἱατρῶν δεόμενοι. δέδεικται δ' ἡμῖν, ὅτι καὶ τὰ ἄλογα τῶν ζώων, οὐ μόνον ἄνθρωποι διὰ τῶν ἐναντίων τοῖς βλάβασι τὰς βλάβας ἐπανορθοῦνται. ὅσα δὲ ὑπερτέρῃ ἀργίῃ νοσήματα τίκτε ι , ταλαιπωρίῃ ἱῆτα ι. ^[15]

15 115 οὐδ' ἡ ἀργία πρώτως τε καὶ δι' ἑαυτῆς, ἀλλὰ διὰ μέσου τοῦ πλήθους ἐργάζεται τὰς νόσους. ἥττον τε γὰρ διαφοροῦντα τοῖς ἀργοῦσι τὰ τοῦ σώματος μόρια ἀρρωστότερα τε γίνεται, ὡς ἐκάτερον ὑπ' αὐτῆς γίνεσθαι πλῆθος. ἡ τοίνυν ἀμετροτέρα κινήσεις ἰσχυροτέραν μὲν οὐκ ἐργάζεται τὴν δύναμιν, ἐκκενοὶ δὲ τὴν περιουσίαν τῶν ἀθροισθέντων ὑγρῶν. εὐδελον οὖν ἐστίν, εἰ καὶ κατ' αὐτὴν βραχὺ πλεονάσειεν ἢ προσήκει τῆς συμμετροῦ κινήσεως, κοπῶδῃ μὲν ἡρέμα διὰ ταύτης γενέσθαι τὸν ἄνθρωπον, οὐ μὴν πυρέξει γε. τὸ δὲ ζύμπαν γινῶναι δεῖ τὸν ἱατρὸν ἐναντίον ἵστασθαι τοῖσι καθεστηκόσι νοσήμασι καὶ εἶδеси καὶ ὥρῃσι καὶ ἡλικίῃσι ν . εἶδесιν ἔοικε λέγειν <ἐν ἴσῳ> ταῖς τοῦ σώματος φύσεσιν, ὧν τὴν οὐσίαν ἐν τῇ τῶν τεττάρων στοιχείων κράσει δεδείχαμεν εἶναι. νοσήματα μὲν οὖν ἅπαντα διὰ τῶν ἐναντίων ταῖς δυνάμεσιν, οὐ ταῖς προχείροις φαντασίαις ἐδείχθη θεραπευόμενα. φύσις δὲ σώματος, ὅπερ ἔστιν ἡ κρᾶσις, οὐ πᾶσα διὰ τῶν ἐναντίων ἐπανορθοῦται, ὥσπερ οὐδ' ὥραι καὶ ἡλικίαι. ^[15]

15 116 γίνονται μὲν γάρ τινες εὐκρατοί, καθάπερ καὶ δύσκρατοί τινες ἕτεροι, καὶ τῶν μὲν εὐκράτων ἡ εὐκρασία φυλάττεται διὰ τῶν ὁμοίων, τῶν δὲ δυσκράτων ἡ δυσκρασία διὰ τῶν ἐναντίων ἐπανορθοῦται. διώριστα δὲ περὶ τούτων ἐν τῇ τῶν Ὑγιεινῶν πραγματείᾳ. καὶ τὰ ζυντείνοντα λύειν καὶ τὰ λελυμένα ζυντείνει ν. οὐ κατὰ τὸ πρόπον ἐποιήσατο τὴν τῶν νοσημάτων ἀντίθεσιν· τῷ μὲν γὰρ ζυντείνοντι τὰ λύοντα, τῷ δὲ λελυμένῳ τὰ συντεταμένα κατὰ ἀντίθεσιν οἰκείως ὀνομάζεται. λέγεται δὲ τὰ μὲν ζυντείνοντα καὶ λύοντα κυρίως ἐπὶ τῶν αἰτίων, οὐκ ἐπ' αὐτῶν τῶν βλαπτομένων σωμάτων, ἔμπαλιν δὲ τὰ συντεταμένα καὶ λελυμένα κατὰ τῶν ἤδη βεβλαμμένων· ἔπειτα τὰ συντετινόμενα καὶ λυόμενα σωμάτων ἐστίν, οὐ νοσημάτων, ὀνόματα συντετινομένων καὶ λυομένων, ὥσπερ γε καὶ τὸ σκληρὸν καὶ τὸ μαλακὸν ἀραιὸν τε καὶ πυκνόν, ὑπὲρ ὧν εἴρηται κάλλιον ἐν τῷ ἔκτῳ τῶν Ἐπιδημιῶν ἐν τῇδε τῇ λέξει· 'δέρματος σκληροῦ μάλαξις, συντεταμένον χάλασις.' εἴρηται δὲ ἐν τούτῳ τῷ βιβλίῳ κατὰ τὸ συνεχές καὶ περὶ τοῦ στεγνῶσαι, ὅπερ ἔστιν ἐναντίον τῷ ἀραιῶσαι ὡς τὸ πυκνῶσαι· τοῦτο δ' αὖ πάλιν τῷ πυκνουμένῳ τὴν αὐτὴν ἔχει δύναμιν, ὥσπερ γε καὶ τὸ πεπυκνωμένον τῷ ἐστεγνυμένῳ. ^[15]

15 117 Αἱ δὲ νόσοι γίνονται αἱ μὲν ἀπὸ διαιτημάτων ν , αἱ δ' ἀπὸ τοῦ πνεύματος σ , ὃ εἰσαγόμενοι ζῶμε ν . Διαιτήματα καλοῦσιν ἐνίοτε μὲν αὐτὰ μόνα τὰ σιτία καὶ τὰ ποτά, πολλάκις δὲ περιλαμβάνουσιν ἐν τῇ προσηγορίᾳ καὶ τὰ ἐπιτηδεύματα, καὶ νῦν οὕτως εἰρησθαι νομιστέον· οὐ γὰρ ἀπὸ μόνων ὧν ἐσθίόμεν τε καὶ πίνομεν, ἀλλὰ καὶ ἀπὸ λουτρῶν καὶ γυμνασίων ἀργίας τε καὶ ἀγρυπνίας καὶ λύπης καὶ θυμοῦ καὶ ψύξεως καὶ ἐγκαύσεως αἱ νόσοι γίνονται, πολλάκις

δ' ἀπὸ τοῦ πνεύματος μόνου κατὰ τὴν εἰσπνοὴν ἡ βλάβη γίνεται, καθάπερ ἐν τοῖς Χαρωνείοις ὀνομαζομένοις χωρίοις. Τὴν δὲ διάγνωσιν ἐκατέρων ὧδε χρὴ ποιεῖσθαι· ὅταν μὲν ὑπὸ ἐνὸς νοσήματος πολλοὶ ἄνθρωποι ἀλίσκωνται κατὰ τὸν αὐτὸν χρόνον, τὴν αἰτίαν χρὴ ἀνατιθέναι τουτέ φ', ὅτι ἂν κοινότατόν ἐστι καὶ μάλιστα αὐτῷ πάντες χρεόμεθα· ἔστι δὲ τοῦτο ὁ ἀναπνέομεν· φανερόν γάρ ἐστι, ὅτι τὰ γε διαιτήματα ἐκάστου ἡμέων οὐκ αἰτία ἐστὶν, ὅτε ἅπτεται πάντων ἡ νοῦσος ἐξῆς καὶ τῶν νεωτέρων καὶ τῶν πρεσβυτέρων καὶ γυναικῶν καὶ ἀνδρῶν, ὁμοίως δὲ καὶ τῶν θωρησσομένων καὶ τῶν ὑδροποτεόντων καὶ τῶν μᾶζαν ἐσθιόντων καὶ τῶν ἄρτον σιτεομένων καὶ τῶν πολλὰ ταλαιπωρεόντων καὶ τῶν ὀλίγων. ^[10]

15 118 οὐκ ἂν οὖν τὰ γε διαιτήματα αἰτία εἴη, ὁκόταν διαιτῶμενοι οἱ ἄνθρωποι πάντας τρόπους ἀλίσκωνται ὑπὸ τῆς αὐτῆς νόσου. ὁκόταν δ' αἱ νοῦσοι γίνωνται παντοδαπαὶ κατὰ τὸν αὐτὸν χρόνον, δῆλον ὅτι τὰ διαιτήματά ἐστιν αἰτία ἕκαστα ἐκάστοις. Ὅτι μὲν τὸ κοινὸν πολλοῖς νόσημα κοινὴν ἔχει τὴν αἰτίαν, ὁρθῶς εἶπεν, ὥσπερ γε καὶ τὰ ἄλλα πάντα τὰ κατὰ τὴν ῥῆσιν, οὐ μὴν ὁρθῶς εἰς μόνον τὸν ἀέρα τὴν τῶν κοινῶν νοσημάτων ἀναφέρει γενέσιν, εἶπερ “οἱ ἐν Αἴνῳ” ἐν λιμῶ “ὄσπριοφαγέοντες σκελέων ἀκρατέες ἐγένοντο, ἀτὰρ καὶ οἱ ὀροβοφαγέοντες γονυαλγές”. ^[15]

15 119 ἴσμεν δ' ὅτι καὶ πυροὺς ἡμισαπεῖς διὰ λιμὸν ἀναγκασθέντες ἐσθίειν τινὲς κοινὸν ἀπὸ τῆς κοινῆς αἰτίας ἐνόσησαν νόσημα καὶ που στρατόπεδον ὅλον ὕδατι μοχθηρῶ χρησάμενον ὁμοίαν ἐν ἅσιν τοῖς στρατιώταις τὴν βλάβην ἔσχε. τὰ δ' ἄλλα τῆς ῥήσεως δῆλα. Καὶ τὴν θεραπείην χρὴ ποιεῖσθαι ἐναντιούμενον τῇ προφάσει τῆς νόσου, ὥσπερ μοι πέφρασαι καὶ ἐτέρωθι, καὶ ἐκ τῶν διαιτημάτων μεταβάλλειν. δῆλον γὰρ δὴ ὅτι, οἷσί γε εἴωθε χρῆσθαι ὁ ἄνθρωπος διαιτῆμασιν, οὐκ ἐπιτήδειά ἐστιν ἢ πάντα ἢ τὰ πλείω ἢ ἐν γέ τι αὐτέων· ἂν χρὴ καταμανθάνοντας μεταβάλλειν καὶ σκεψάμενον τοῦ ἀνθρώπου τὴν τε ἡλικίην καὶ τὸ εἶδος καὶ τὴν ὥρην τοῦ ἔτεος καὶ τῆς νόσου τὸν τρόπον τὴν θεραπείαν ποιεῖσθαι ποτὲ μὲν ἀφαιρέοντα, ποτὲ δὲ προστιθέντα, ὥσπερ μοι καὶ πάλαι εἴρηται, πρὸς ἕκαστα τῶν ἡλικιῶν καὶ τῶν ὥρέων καὶ τῶν εἰδέων καὶ τῶν νοῦσων ἐν τε τῇ φαρμακείᾳ προτρέπεσθαι καὶ ἐν τῇ διαίτησιν. ^[5]

15 120 ὁκόταν δὲ νοσήματος ἐνὸς ἐπιδημίη καταστῇ, δῆλον ὅτι οὐ τὰ διαιτήματα αἰτία ἐστὶν, ἀλλ' ὁ ἀναπνέομεν, τοῦ τ' αἰτίον ἐστὶ καὶ τοῦτο δῆλον ὅτι νοσερὴν τὴν ἀπόκρισιν ἔχον ἂν εἴη. τοῦτον οὖν χρὴ τὸν χρόνον τὰς παραινέσεις ποιεῖσθαι τοῖσιν ἀνθρώποισι τοιάσδε· τὰ μὲν διαιτήματα μὴ μεταβάλλειν, ὅτε γε οὐκ αἰτία ἐστὶ τῆς νόσου, τὸ δὲ σῶμα ὁρῆν, ὅπως ἔσται ἀογκότατον καὶ ἀσθενέστατον, τῶν τε σιτίων ἀφαιρέοντα καὶ τῶν ποτῶν, οἷς εἰώθασιν χρῆσθαι, κατ' ὀλίγον· ἦν γὰρ μεταβάλλῃ ταχέως τὴν δίαιταν, κίνδυνος καὶ ἀπὸ τῆς μεταβολῆς νεώτερόν τι γενέσθαι ἐν τῷ σώματι· ἀλλὰ χρὴ τοῖς μὲν διαιτήμασιν οὕτω χρῆσθαι, ὅτε γε φαίνεται, οὐδὲν ἀδικέοντα τὸν ἄνθρωπον, τοῦ δὲ πνεύματος, ὅπως ἡ ῥύσις ὡς ἐλαχίστη εἰς τὸ σῶμα εἰσὶ καὶ ὡς ξενοτάτη, προμηθεῖσθαι, τῶν δ' αὖ χωρίων τοὺς τόπους μεταβάλλοντα εἰς δύναμιν, ἐν οἷς ἂν ἡ νόσος καθεστήκη, καὶ τὰ σώματα λεπτύνοντα· οὕτω γὰρ ἂν ἥκιστα πολλοῦ τε καὶ πυκνοῦ πνεύματος χρῆζοιεν οἱ ἄνθρωποι. ^[5]

15 121 Ἐλλιπὴ τὴν ἱασιν ἔγραψε τῶν κοινῶν νοσημάτων, ὅταν ὑπὸ τοῦ περιέχοντος γίνηται. πολλάκις μὲν γὰρ ἀναθυμιάσεις τινὲς ἐξ ἐλῶν ἢ λιμνῶν ἢ τελμάτων ἢ γῆς τοιαύτης αἰτία γίνονται τῶν τοιούτων νοσημάτων, ἔστι δ' ὅτε μόνῃ τῶν ὥρων ἢ κρᾶσις. ἐπὶ μὲν οὖν τῶν ἀναθυμιάσεων ἰδιότητι μᾶλλον ὅλης τῆς οὐσίας, οὐχ ἀπλῇ ποιότητι λυμαινομένων τοῖς σώμασιν ὁρθῶς ἔγραψε τὴν θεραπείαν εἰς διττοὺς ἀνάγων σκοπούς, ἀμοιβὴν τε τοῦ χωρίου καὶ χρεῖαν ὀλίγης τῆς εἰσπνοῆς· ἐπὶ δὲ τῶν ὑπὸ ποιότητος βλαπτομένων οὐ μόνον ἡ θεραπεία τῶν γεγονότων ἤδη νοσημάτων, ἀλλὰ καὶ ἡ προφυλακὴ τοῦ μὴδ' ὅλως συστήναι διὰ τῶν ἐναντίων ἔσται ποιοτήτων, εἰ μὲν ὑπὸ θερμότητος ἀμέτρου βλάπτοιτό γε τὸ σῶμα, διὰ τῶν ψυχόντων, εἰ δὲ

ὑπὸ ψύξεως, διὰ τῶν θερμαινόντων ἐπὶ τε τῶν ἄλλων ποιοτήτων ἀπλῶν τε καὶ συνθέτων ἀνάλογον. ^[5]

15 122 περὶ δὲ τῆς ἀπὸ τε τῶν ἡλικιῶν καὶ τῶν ὠρῶν καὶ τοῦ σώματος κράσεων ἐνδείξεως εἴρηταί μοι πρόσθεν. τὸ δὲ τῇ φαρμακείῃ προτρέπεσθαι δοκεῖ μοι λελέχθαι νῦν ἀντὶ τοῦ ‘προσφέρεσθαι’ τοῖς νοσήμασιν ἐξ ὑπεναντίου· λέγεται δὲ καὶ νῦν ἔτι κατὰ τὴν Ἀσίαν ὅδε τις ἄνθρωπος προτρέπεσθαι τῷδε χρηστῶς ἢ φιλικῶς ἢ ἀπίστως ἢ ἀπηνῶς. Ὅκόσα δὲ τῶν νοσημάτων γίνεται ἀπὸ τοῦ σώματος τῶν μελέων τοῦ ἰσχυροτάτου υ, ταῦτα δεινότατά ἐστι· καὶ γὰρ ἦν αὐτοῦ μείν η, ἔνθα ἂν ἄρξηται ι, ἀνάγκη τοῦ ἰσχυροτάτου τῶν μελῶν πονεομένου πᾶν τὸ σῶμα ὀχλεῖσθαι ι, καὶ ἦν ἐπὶ τῶν ἀσθενεστέρων τι ἀφίκηται ἀπὸ τοῦ ἰσχυροτέρου υ, χαλεπαὶ αἱ ἀπολύσεις γίνονται ι. ^[5]

15 123 ὁκόσα δ’ ἂν ἀπὸ τῶν ἀσθενεστέρων ἐπὶ τὰ ἰσχυρότερα ἔλθῃ, εὐλυτότερα ἐστίν· ὑπὸ γὰρ τῆς ἰσχύος ἀποκλείζεται ῥηϊδίως τὰ ἐπιρρέοντα α. Ἰσχυρότατον, εἴτε μόριον εἴτε σῶμα λέγειν ἐθέλοι τις, κυρίως μὲν ἐρεῖ τὸ πρὸς τὰς δραστικὰς ἐνεργείας κάλλιστα κατεσκευασμένον, ὥς που καὶ τὸν Ἡρακλέα λέγομεν ἰσχυρότατον γεγονέναι, καθ’ ἕτερον δὲ τρόπον ὥς πρὸς τήνδε μὲν τινα τὴν ἐνέργειαν ἰσχυρὸν τουτὶ τὸ σῶμα καὶ τὸ μόριον, ὥς πρὸς ἑτέραν δὲ ἄλλο· καὶ κατὰ μὲν πάντα ἰσχύς ἐν ἐκάστη τῶν ἐνεργειῶν ἐστι, τῷ δεῖνι δὲ ἄλλο κατ’ ἄλλην αὐτῶν ἰσχυρότατον γίνεται. μία μὲν οὖν ἐστίν ἡ ἐνέργεια τῶν καθ’ ὁρμὴν τοῦ ζώου κινήσεων ὥς ἥτοι τρέχοντος ἢ συμπλεκομένου ζώοις τισὶν ἢ διασπῶντός τι τῶν σωμάτων τῶν ἐμψύχων ἢ τῶν ἀψύχων ἢ ἀποσπῶντος ὡσαύτως ὅτιοῦν, μία δ’ ἄλλη δύναμις καὶ κατ’ αὐτὴν ἐνέργεια ζωτική, καθ’ ἣν αἱ ἀρτηρίαι καὶ ἡ καρδία σφύζουσιν· ἐπὶ δὲ ταῖς κατὰ γένος ἀλλήλων διαφερούσαις ἄλλαι τινὲς εἰσὶν ἀνομογενεῖς οὐκ ἐν τοῖς ζώοις μόνον, ἀλλὰ καὶ τοῖς φυτοῖς, διὸ καὶ φυσικὰς ὀνομάζομεν αὐτάς, ἑλκτική καὶ ἀλλοιωτική καὶ καθεκτική καὶ ἀποκριτική. ^[5]

15 124 δύνатаι τοιγαροῦν ἐνίστε κατ’ ἄλλο καὶ ἄλλο σῶμα ἢ γαστήρ, εἰ τύχοι, δύναμιν ἰσχυροτάτην ἔχειν ὥς πρὸς τήνδε τὴν ἐνέργειαν, οἷον ἥτοι τὴν καθεκτικὴν ἢ τὴν ἀλλοιωτικὴν, ποτὲ δὲ ἥπαρ ἢ σπλῆν ἢ τι τῶν ἄλλων, ἔμπαλιν δὲ κατὰ τὸ αὐτὸ ζῶον ἢ μὲν γαστήρ ἀσθενεστάτην ἔχειν ἥτοι τὴν ἑλκτικὴν ἢ τὴν ἀποκριτικὴν δύναμιν, ἰσχυροτάτην δὲ τὸ ἥπαρ. παρήκε δὲ νῦν ὁ γράψας τὴν προκειμένην ῥῆσιν ἰσχυρὸν ἐν ἡμῖν δοκεῖν εἶναι μόριον, ὃ πρὸς τῷ μὴ ῥαδίως πάσχειν ὑπὸ τῶν τὰς νόσους ἐργαζομένων αἰτίων ἔτι νῆ Δία καὶ τοῦτο πρόσσεσι τὸ διὰ τῆς ἀποκριτικῆς δυνάμεως, ὅταν ἐν αὐτῷ τις ἀθροισθῇ περιουσία χυμῶν, εἰς ἕτερον αὐτὴν ἀποπέμπειν μόριον. ^[10]

15 125 εἶναι δὲ δηλονότι χρὴ τοῦ δεζομένου τὸ πέμπον ἰσχυρότερον. ἔσται τοιγαροῦν καθ’ ἕκαστον σῶμα τὸ μὲν τι πάντων ἀσθενέστατον μόριον, τὸ δ’ ἰσχυρότατον, ὥσπερ ἀμέλει καὶ πᾶσιν ὠμολόγηται τοῖς ἰατροῖς καὶ τοῖς ἰδιώταις· ἀσθενεστάτους μὲν γὰρ εἶναι λέγουσι τοὺς πόδας τοῖς ποδαγρικοῖς, ὥσπερ γε σύμπαν τὸ τῶν ἄρθρων γένος τοῖς ἀρθριτικοῖς, ἀσθενεστάτην δὲ κεφαλὴν τοῖς κεφαλαλγικοῖς, οὕτω δὲ καὶ τὸν σπλῆνα τοῖς φύσει σπληνῶδεσι καὶ τοὺς ὀφθαλμούς, ὅσοι ῥαδίως ὀφθαλμίαις ἀλίσκονται, καὶ καθ’ ἕκαστον μόριον ὡσαύτως. ὄντων δὲ κατὰ γένος διττῶν τῶν τὰς νόσους ἐργαζομένων αἰτίων, (τὰ μὲν γὰρ ἐξωθέν ἐστι, τὰ δὲ ἐξ αὐτῶν ἡμῶν ὁρμάται), πρὸς μὲν τὰς ἐξωθεν βλάβας ἄλλα μόρια τῶν ἐν ἡμῖν ἐστὶν ἐνίστε ἀσθενῆ, πρὸς δὲ τὰς ἐνδοθεν ἄλλα, διότι καὶ τῶν αἰτίων αὐτῶν αἱ δυνάμεις ἑτερογενεῖς εἰσιν· ἐξ ἡμῶν γὰρ κατὰ πλῆθος χυμῶν ἢ μοχθηρίαν αἱ νόσοι γίνονται, τὰ δ’ ἐξωθεν αἴτια τὰ μὲν τῷ δυσκρασίαν τινὰ ἐργάζεσθαι, τὰ δὲ τῷ θλάει ἢ τέμνειν ἀδικεῖ τὰ τῶν ζώων σώματα. ^[15]

15 126 τὸ γοῦν τῶν ἐξαρθρημάτων πάθος ὑπ’ ἀμφοτέρων ἔοικε γίνεσθαι· καὶ γὰρ ἄνθρωπος εἷς μόνος ἄνευ συμπλοκῆς τῆς πρὸς ἕτερον ἐξαρθρον ἐποίησεν ἥτοι γόνυ βαδίζων ἢ γένυν χασμώμενος ἢ τι τῶν ἄλλων ἄρθρων ἢ ὅπως οὖν ἐνεργῶν ἢ περιστρεφόμενος, ἥδη δὲ καὶ κατάγμά τις ἔπαθεν

ἄνευ τῆς ἔξωθεν αἰτίας ἐν περιστροφαῖς ἀθρόαις ἢ τῷ πηδῆσαι σφοδρότερον. ὥσθ' ὅσα γένη
τῶν αἰτίων ἐστὶ, τοσαῦτα καὶ τῆς τῶν πασχόντων ῥαδίως ἢ μὴ πασχόντων μορίων ἀσθενείας τε
καὶ ἰσχύος. αἱ μὲν οὖν ἐκ τῶν χυμῶν ὀρμώμεναι νόσοι κατὰ τὴν ῥώμην τε καὶ ἀσθένειαν
ἅπασαι γίνονται τῶν ἀποκριτικῶν δυνάμεων· συμπεφυκότων γὰρ ἀλλήλοις τῶν τοῦ ζώου
μορίων ἐκ τῶν ἀπωθεῖσθαι δυνατωτέρων εἰς ἕτερα μεταρρέουσιν οἱ νοσοποιοὶ χυμοὶ καὶ πάλιν
ἐξ ἐκείνων εἰς ἕτερα, μέχρις ἂν ἐν τινι τῶν ἀσθενεστέρων στηριχθῶσιν, ὃ μηκέτ' ἔχει μηδὲν
ἀσθενέστερον ἑαυτοῦ μέρος, εἰς δ' ἐπέμψειεν τὸν λυποῦντα χυμόν. ^[10]

15 127 ἐὰν μὲν οὖν ἐκροὰς ἔχη τοῦτο τὸ μόριον, ὡς ἔντερά τε καὶ γαστήρ καὶ κύστις καὶ μήτρα, δι'
ἐκκρίσεως ἐκενώθη τὸ λυποῦν αἷτιον, ἐὰν γε λεπτότερον ἢ κατὰ τὴν σύστασιν τῶν ἐκροῶν τοῦ
μορίου, πολλάκις δὲ καὶ ἀναρραγέντων ἢ καὶ ἀναστομωθέντων <τῶν> ἀγγείων ἐπὶ πλεόν ἢ
κένωσις ἐγένετο, καθάπερ ἐν ταῖς χωρὶς τραυμάτων αἰμορραγίαις· ἐὰν δὲ μὴ ἀναστομωθῇ τι
μήτ' ἀναρραγῇ, παχὺς ἢ γλίσχρος κατασκήψας χυμὸς ὄγκον ἐργάζεται παρὰ φύσιν ἐν τῷ μορίῳ.
τοιαύτη μὲν οὖν τίς ἐστὶν ἰσχύς καὶ ἀσθένεια τῶν μελῶν τοῦ σώματος ἐν τοῖς πάθεσιν, ὅσα τὴν
γένεσιν ἐξ αὐτῶν ἡμῶν ἔχει. τὰ δὲ ὑπὸ τῶν ἔξωθεν αἰτίων πάσχοντα κατὰ τὸ θερμαίνεσθαι καὶ
ψύχεσθαι καὶ ξηραίνεσθαι καὶ ὑγραίνεσθαι τοῦπίπαν ἔοικε πάσχειν· σπάνια γάρ ἐστι τὰ διὰ τοῦ
θλαῖν ἢ τέμνειν ἢ τι τοιοῦτον ποιεῖν εἰς νόσους ἄγοντα τὰ τῶν ζώων σώματα. γενήσεται τοίνυν
ἐν ταῖς τοιαύταις νόσοις ἄλλο πρὸς ἄλλην αὐτῶν ἀσθενές τε καὶ ἰσχυρόν· ὅσα μὲν γάρ ἐστι
φύσει ψυχρότερα μόρια, ταῦτα πείσεται ῥαδίως ὑπὸ τῶν ψυχόντων αἰτίων, ὅσα δὲ θερμότερα,
πρὸς τῶν θερμαίνοντων, ἀνάλογον δὲ τούτοις ἐπὶ τῶν καθ' ὑγρότητα καὶ ξηρότητα
δυσκράτων. ^[15]

15 128 ἐνδέχεται δὲ αὐτῶν τούτων ἔνια μὲν ὑπὸ τῶν θερμαίνοντων ἢ ψυχόντων ἢ ξηραίνοντων ἢ
ὑγραίνοντων αἰτίων ἐτοίμως πάσχειν, ἰσχυροτέραν δ' ἕτερον μόριον ἔχον τὴν ἀποκριτικὴν
δύναμιν εὐθέως ἀποπέμπειν εἰς ἐκεῖνα τὸ σφέτερον κακόν. ἐπεὶ τοίνυν οὐχ ἀπλῶς λέγεται τε
καὶ νοεῖται μόριον ἰσχυρότερον ἢ ἀσθενέστερον, ἀλλὰ κατὰ πλείονας τρόπους ἑτερογενεῖς, οὐχ
οἷόν τέ ἐστι κρίναι τὴν προκειμένην ῥῆσιν οὐδ' ἀποφύνασθαι πότερον ἀληθείης ἢ ψευδῆς.
ἐκεῖνό γε μὴν ἔστι καὶ περὶ τῆσδε καὶ περὶ τῶν ἄλλων ἀπασῶν εἰπεῖν, ὅσαι περὶ τῶν πολλαχῶς
λεγομένων τε καὶ νοουμένων ἀδιορίστως ἀποφαίνονται, συγκεχυμένην τε καὶ ἀδιάρθρωτον
εἶναι τὴν ἀπόφασιν αὐτῶν, ὡς μηδένα τῶν ἀκουσάντων αὐτῆς ὠφελεῖσθαι. καὶ μέντοι καὶ
ἀντιλογίαν ἰσχυρὰν ἔχει τὸ κατὰ τὴν προκειμένην ῥῆσιν εἰρημένον, ἔνθα φησὶν· ὁκόσα δ' ἂν
ἀπὸ τῶν ἀσθενεστέρων ἐπὶ τὰ ἰσχυρότερα ἔλθῃ, εὐλυτότερα ἐστὶν· ὑπὸ γὰρ τῆς ἰσχύος
ἀποκλείζεται ῥηϊδίως τὰ ἐπιρρέοντα· διὸ καὶ διαφόρως ἔγραψαν οἱ ἐξηγηταὶ τὴν τοῦ
ἀποκλείζεται ἐξήγησιν, ἔνιοι μὲν 'ἀποκλείζεται' γράψαντες, ἔνιοι δὲ 'ἀποκλείεται', τινὲς δὲ
'ἀποπαγιώσεται' τὴν τρίτην συλλαβὴν τοῦ ἀποπαγιώσεται ῥήματος διὰ τοῦ ω προενεγκάμενοι,
τινὲς δὲ διὰ τοῦ η καὶ σ, καθάπερ ὁ Διοσκορίδης ἀπὸ τοῦ 'παγήσεσθαι' φησιν ἀντὶ τοῦ
'ἀποκρούεσθαι' εἰρησθαι τοῦτο τὸ ῥῆμα. ^[5]

15 129 ἀλλ' εἴπερ ἀπὸ τῶν ἀσθενεστέρων μορίων ἐπὶ τι τῶν ἰσχυροτέρων ἀφικνούμενος ὁ λυπῶν
χυμὸς ἀποκρουσθεῖη, πάλιν ὑπ' αὐτοῦ πλεόν <ἂν> οὐδὲν οὕτω γε τῷ κάμνοντι γένοιτο.
βέλτιον οὖν γράφειν τὴν λέξιν ὥδι πως· 'ἀπὸ γὰρ τῆς ἰσχύος ἀναλώσεται τὰ ἐπιρρέοντα,'
τουτέστιν ἀναλωθήσεται πεττόμενά τε καὶ διαφορούμενα. τινὲς δὲ τὰ κυριώτατα μόριά φασιν
εἰρησθαι νῦν ἰσχυρότατα ψευδῇ ποιοῦντες τὸν λόγον· ἀπὸ γὰρ τῶν κυριωτέρων μορίων εἰς
ἀκυρότερα μεθίστασθαι τοὺς λυποῦντας χυμούς, οὐκ ἀπὸ τῶν ἀκυροτέρων εἰς τὰ κυριώτερα
βέλτιόν ἐστι. πολλάκις δ' ἤδη τεθεάμεθα, τῶν ἐπὶ τὰ κῶλα φερομένων χυμῶν ἐν ἀρθρίτισί τε
καὶ ποδάγραις ἀποκρουσθέντων ἐκεῖθεν, εἴτ' ἐπὶ τι κύριον <μόριον> ἐλθόντων, ἀποθανόντα
τὸν ἄνθρωπον εἶναί τε μίαν ἐλπίδα σωτηρίας, ἐὰν δυνηθῶμεν αὐθὶς ἐπὶ τὸ κῶλον αὐτοῦς
ἀντισπάσαι. ^[15]

- 15 130 Αἱ παχύταται τῶν φλεβῶν ὧδε πεφύκας ι · τέσσαρα ζεύγεά ἐστιν ἐν τῷ σώματι ι , καὶ ἐν μὲν δὴ αὐτέων ἀπὸ τῆς κεφαλῆς ὀπισθεν διὰ τοῦ αὐχένος ἕξω παρὰ τὴν ράχιν ἔνθεν τε καὶ ἔνθεν εἰς τὰ ἰσχία ἀφικνέεται καὶ εἰς τὰ σκέλεα , ἔπειτα διὰ τῶν κνημέων ἕως τῶν σφυρῶν τὰ ἕξω καὶ εἰς τοὺς πόδας διήκει · δεῖ οὖν τὰς φλεβοτομίας τὰς ἀπὸ τῶν ἀλγημάτων τῶν ἐν τῷ νώτῳ καὶ τοῖς ἰσchiois ἀπὸ τῶν ἰγνύων ποιέεσθαι καὶ ἀπὸ τῶν σφυρῶν ἕξωθε ν . αἱ δὲ ἕτεραι φλέβες ἔχουσαι τὴν ἀρχὴν ἀπὸ τῆς κεφαλῆς παρὰ τὰ οὐατα διὰ τοῦ αὐχένου c , αἱ σφαγίτιδες καλεόμενα ι , ἔσωθεν ἀπὸ τῆς κοίλης παρὰ τὴν ράχιν ἐκατέρωθεν φέρουσι παρὰ τὰς ψόας καὶ ἐς τοὺς ὀρχιας καὶ ἐς τοὺς μηρούς καὶ διὰ τῶν ἰγνύων ἐκ τοῦ ἔσωθεν μέρος c , ἔπειτα διὰ τῶν κνημέων ἐπὶ τὰ σφυρὰ τὰ ἔσωθεν καὶ εἰς τοὺς πόδας c · δεῖ οὖν τὰς φλεβοτομίας ποιέεσθαι πρὸς τὰς ὀδύνας τὰς ἀπὸ τῶν ψοῶν καὶ τῶν ὀρχεων ἀπὸ τῶν ἰγνύων καὶ ἀπὸ τῶν σφυρῶν ἔσωθε ν . [5]
- 15 131 αἱ δὲ τρίται φλέβες ἐκ τῶν κροτάφων διὰ τοῦ αὐχένου ὑπὸ τὰς ὠμοπλάτας c , ἔπειτα συμφέρονται ἐπὶ τὸν πνεύμονα καὶ ἀφικνέονται ἢ μὲν ἐκ τῶν δεξιῶν εἰς τὰ ἀριστερὰ α , ἢ δὲ ἐκ τῶν ἀριστερῶν εἰς τὰ δεξιὰ α , καὶ ἢ μὲν δεξιῇ ἀφικνέεται ἐκ τοῦ πνεύμονος ὑπὸ τὸν μαζὸν καὶ ἐς τὸν σπλῆνα καὶ ἐς τὸν νεφρὸ ν , ἢ δὲ ἀπὸ τῶν ἀριστερῶν εἰς τὰ δεξιὰ διὰ τοῦ πνεύμονος ὑπὸ τὸν μαζὸν καὶ ἐς τὸ ἥπαρ καὶ ἐς τὸν νεφρὸ ν , τελευτῶσι δὲ ἐς τὸν ἀρχὸν αὐταὶ ἀμφοτέρα ι . αἱ δὲ τέταρται ἀπὸ τοῦ ἔμπροσθεν τῆς κεφαλῆς καὶ τῶν ὀφθαλμῶν ὑπὸ τὸν αὐχένα καὶ ὑπὸ τὰς κληῖδας c , ἔπειτα δὲ ἀπὸ τῶν βραχιόνων ἄνωθεν εἰς τὰς συγκαμπὰς c , ἔπειτα διὰ τῶν πῆχεων εἰς τοὺς καρπούς καὶ τοὺς δακτύλους c , ἔπειτα δὲ ἀπὸ τῶν δακτύλων πάλιν διὰ τῶν χειρῶν καὶ τῶν πῆχεων ἄνω ἐς τὰς συγκαμπὰς καὶ διὰ τῶν βραχιόνων τοῦ κάτωθεν μέρος εἰς τὰς μασχάλας καὶ ἀπὸ τῶν πλευρῶν ἄνωθεν ἢ μὲν εἰς τὸν σπλῆνα ἀφικνέεται ι , ἢ δὲ εἰς τὸ ἥπαρ ρ , ἔπειτα ὑπὲρ τῆς γαστρὸς ἐς τὸ αἰδοῖον τελευτῶσιν ἀμφοτέρα ι . [15]
- 15 132 καὶ αἱ μὲν παχεῖται τῶν φλεβῶν ὧδε ἔχουσιν · εἰσὶ δὲ καὶ ἀπὸ τῆς κοιλίας φλέβες ἀνὰ τὸ σῶμα πάμπολλαι τε καὶ παντοῖα ι , δ ι ' ὧν τῷ σώματι τροφαὶ ἔρχοντα ι . Τῶν κατὰ τὰς τέχνας ἀμφισβητουμένων ἔνια μὲν αἰσθήσεις, ἔνια δὲ ἀποδείξεις κρίνει. τὰ μὲν οὖν αἰσθήσει κρινόμενα τῆς κρινούσης αἰσθήσεως ἐρρωμένης δεῖται, τὰ δ' ἀποδείξει τοῦ λογισμοῦ γεγυμνασμένου. περὶ μὲν οὖν τῆς τῶν σιτίων πέψεως τῆς ἐν γαστρὶ καὶ τῆς μετὰ ταύτην τῶν χυμῶν γενέσεως ἀναδόσεώς τε καὶ θρέψεως ὅσα τ' ἄλλα τοιαῦτα λογισμοῦ δεόμεθα τοῦ κρίνοντος τὰς εἰρημένας ὑπὸ τῶν παλαιῶν δόξας εἰ δὲ τέτταρας ἔχει κοιλίας τὰ μηρυκάζοντα ζῶα, τὰ δ' ἀμφοδόντα μίαν, αἰσθήσεως, οὐκ ἀποδείξεως χρεῖα. ἔμπαλιν οὖν ἔχει τὸν ἔλεγχον τῶν ψευδομένων τά τε αἰσθήσει κρινόμενα καὶ τὰ τῷ λογισμῷ· τὰ μὲν γὰρ αἰσθήσει κρινόμενα τοῖς διαλεγόμενοις πρὸς ἀλλήλους ἐτοιμοτάτην φέρει τὴν κρίσιν ἐπὶ τὸ φαινόμενον ἐν ταῖς ἀνατομαῖς ἀφικνουμένοις, τὰ δ' ἀποδείξει καὶ χωρὶς ἀνατομῆς κρίνεσθαι δύναται γραφομένης τῆς ἀποδείξεως. [5]
- 15 133 ἐὰν οὖν τις ἀναγκάζεται διὰ γραμμάτων ἀντιλέγειν τοῖς ἀναισχυντότατά τε καὶ ἀμαθέστατα τολμήσασιν ἀποφύνασθαι περὶ τίνος ἀνατομικοῦ θεωρήματος αἰσθήσει τὴν κρίσιν ἔχοντος, οἱ μὴ γινώσκοντες τὸ φαινόμενον ἐν ταῖς ἀνατομαῖς ἀδυνατοῦσι διακρίνειν ἀπὸ τῶν ἀληθευόντων τοὺς ψευδομένους. ὥσπερ γάρ, ἐὰν τις λέγῃ Κρήτην οὐκ εἶναι νῆσον, ὑπὸ πάντων τῶν ἀκούοντων καταγινώσκεται, διότι γινώσκουσιν αὐτὴν εἶναι νῆσον, οὕτως ἐὰν τις λέγῃ τέσσαρας μὲν ἔχειν τὰς κοιλίας τοὺς κύνας, μίαν δὲ τὰ μηρυκάζοντα, καταγελάτῃ πρὸς τῶν ἑωρακότων ἐν μὲν τοῖς μηρυκάζουσι τέτταρας, ἐν δὲ τοῖς κυσὶ μίαν. ταῦτόν δὲ τοῦτο καὶ περὶ τῆς τῶν φλεβῶν ἀνατομῆς ἐστίν· οὐ γὰρ ἀποδείξεως ἢ κρίσις, ἀλλ' αἰσθήσεως δεῖται. [10]
- 15 134 μέχρι δ' ἂν οἱ διαφωνοῦντες ἐν τοῖς ἰδίοις χαρτίοις γράφωσιν, ἅπερ ἂν ἐθέλωσιν, ἄδηλός ἐστιν ἡ ἀλήθεια τοῖς ἀπείροις ἀνατομῆς. εἰς τοιαύτην οὖν ἀφιγμένοι διαφωνίαν ἡμεῖς ἐν τῷ παρόντι λόγῳ πρὸς τοὺς τολμήσαντας εἰπεῖν ἀπὸ τῆς κεφαλῆς εἰς τὸ σῶμα τέσσαρα ζεύγη φλεβῶν κατιέναι τοῖς ἀγνοοῦσι τὰ κατὰ τὰς ἀνατομὰς οὐδεμίαν δυνάμεθα διὰ τῆς γραφῆς ἰσχυρὰν

εἰπεῖν ἀποδείξιν, ὅτι μὴδὲ λογικῆς ὅλως ἀποδείξεως, ἀλλ' αἰσθήσεως μόνης ἐπιστημονικῆς ἢ κρίσις δεῖται, εἰ μὴ τις ἄρα τὰ περὶ κρίσεως ἱστορίας γεγραμμένα καὶ ἄλλοις μὲν τισιν ἰατροῖς τε καὶ φιλοσόφοις, οὐχ ἥκιστα δὲ τοῖς ἐμπειρικοῖς ἐθέλοι προχειριζόμενος κατὰ ταῦτα ποιεῖσθαι τὴν κρίσιν. ἐγὼ μὲν γὰρ οὐ φεύγω τὰ τ' ἄλλα τοιαῦτα κριτήρια καὶ τὴν συμφωνίαν τῶν ἱστορησάντων καὶ μάλιστα, ἂν ἔμπειροι τῆς ἱστορουμένης ὕλης ὦσιν, ὥσπερ Εὐδήμος μὲν καὶ Ἡρόφιλος ἀνατομῆς, Κρατεύας δὲ καὶ Διοσκορίδης τῶν μεταλλικῶν φαρμάκων. ^[10]

15 135 εἰ δέ τις ἐκφεύγει τὴν κρίσιν ταύτην, οὐ μόνον ὀκτῶ φλέβας ἀδυνατήσῃ δεικνύειν ἀπὸ τῆς κεφαλῆς καταφερομένης, ἀλλ' οὐδὲ τρεῖς ἢ δύο· μία γὰρ ἐστὶ μόνη μεγίστη φλέψ, ἣν 'κοίλην' ὀνομάζουσι, διὰ τῶν κυρτῶν τοῦ ἥπατος ἐκτεταμένη κατὰ τὸ τοῦ ζώου μῆκος ὀριζουσῶν δηλονότι τῶν φρενῶν τὸ κάτω καὶ τὸ ἄνω τοῦ ζώου. φέρεται δ' ἡ κοίλη φλέψ αὕτη διὰ τῶν φρενῶν ἄνω μὲν ἐπὶ τὴν καρδίαν, κάτω δ' ἐπὶ τὴν ράχιν κατὰ τὸ κυρτὸν τοῦ ἥπατος διεξερχομένη, κἄπειθ' οὕτως ἀπὸ μὲν τῆς ἄνω φερομένης ἀποφυόμεναι φαίνονται σαφῶς ὡς ἀπὸ στελέχους αἱ ἄνω τοῦ διαφράγματος ἅπασαι φλέβες, ἀπὸ δὲ τῆς ἐπὶ τὴν ράχιν καμπτομένης αἱ κάτω. καὶ ταῦτα γέγραπται μὲν καὶ ὑφ' Ἱπποκράτους ἐν τῷ δευτέρῳ τῶν Ἐπιδημιῶν "ἥπατῖτιν" ὀνομάζοντος αὐτοῦ τὴν κοίλην φλέβα, γέγραπται δὲ οὕτω καὶ πρὸς πάντων τῶν ἀνατομικῶν. οὐδεὶς δ' ἄλλος εἶπεν ἰατρὸς ὀκτῶ φλέβας ἀπὸ <τῆς> κεφαλῆς ἐπὶ τὰ κάτω τοῦ σώματος ἦκειν οὔτε τῶν ἥττον οὔτε τῶν μᾶλλον ἀκριβῶς ἀνατεμνόντων, οὐ Διοκλῆς c, οὐ Πραξαγόρας c, οὐκ Ἑρασίστρατος c, οὐ Πλειστόνικο c, οὐ Φιλότιμο c, οὐ Μνησίθεο c, οὐ Διεύχης c, οὐ Χρύσιππος c, οὐκ Ἀριστογένης ἢ Μήδειος ἢ Εὐρυφῶν, οὐκ ἄλλος τις ἰατρὸς τῶν ἀρχαίων. ^[5]

15 136 τί <δὲ> δεῖ λέγειν ἔτι περὶ τῶν μετ' αὐτοὺς ἐπὶ πλεῖστον αὐξησάντων τὴν ἀνατομικὴν θεωρίαν, ὡς Ἡρόφιλος τε καὶ Εὐδήμος c, οἷς εἰς τὴν μέθοδον οὐκέτι οὐδεὶς προσεξεῦρεν οὐδὲν ἄχρι Μαρίνου τε καὶ Νομισιανοῦ, οὐδ' Ἑρακλειανὸς c, ᾧ συνεγενόμην ἐπὶ τῆς Ἀλεξανδρείας οὐκ ἐν παρέργῳ; μαθηταὶ δὲ τῶν ἀνδρῶν τῶνδε πολλοὶ τε καὶ ἄλλοι, διαπρεπέστατοι δὲ Νομισιανοῦ μὲν ὁ διδάσκαλος ἡμῶν Πέλος ψ, Μαρίνου δὲ Κόιντος c. ἀλλὰ Κόιντος μὲν οὐτ' ἄλλο τι βιβλίον οὐτ' ἀνατομικὸν ἔγραψε, τῶν δ' ἄλλων πάντων ἀνατομικὰς ἔχομεν οὐκ ὀλίγας βίβλους. ἀλλὰ καὶ τῶν Κοΐντου μαθητῶν ἔστιν ἀνατομικὰ συγγράμματα, καθάπερ τὰ Κατύρου τε τοῦ ἡμετέρου διδασκάλου καὶ Λύκο υ. τούτων οὖν πάντων καὶ πρὸς τοῦτοις ἄλλων πολλῶν ἀνατομὰς γεγραφότων οὐδεὶς οἶδε τέσσαρα ζεύγη φλεβῶν ἀπὸ τῆς κεφαλῆς ὀρμαῖσθαι. ^[15]

15 137 τοῦτο γὰρ ὁμοίον ἐστὶ τῷ λέγειν ὀκτῶ κατὰ τὴν τῶν Ἀθηναίων πόλιν ἀκροπόλεις εἶναι μιᾶς οὔσης μόνης. κατὰ μὲν γε τὴν Ῥωμαίων πόλιν ἐγχωρεῖ τινα φάναι τοὺς ὠκισμένους λόφους ὑπάρχειν ὀκτῶ, καθάπερ κἂν ἔξ τις φήσῃ· παρ' ἑνα γὰρ ἑκάτερος ψεύσεται· εἰ δέ τις ἀντὶ τῶν ἐπτὰ ἑνα εἶναι φήσῃ τὸν ὠκισμένον λόφον ἢ ἔμπαλιν Ἀθήνησιν ἀντὶ μιᾶς ἀκροπόλεως ὀκτῶ, πολλῷ μᾶλλον ψεύσεται τοῦ παρ' ἑνα τᾶληθές εἰπόντος. ἀναφερομένης οὖν ἀπὸ τῶν κυρτῶν τοῦ ἥπατος εἰς τὰ τοῦ σώματος ἄνω μιᾶς φλεβός, (ἢ, κἂν ἄνωθεν ἄρξηται τις ἀνατέμνειν, οὐκ ἀναφέρεσθαι, ἀλλὰ καταφέρεσθαι λεχθήσεται, μία δ' ὡσαύτως φανεῖται), γελοιότατος ἂν εἴη τις ὀκτῶ λέγων ἄνωθεν κάτω φέρεσθαι φλέβας· εἴτε γὰρ ἄνωθεν κάτω βουληθείης λέγειν εἴτ' ἐκ τῶν κάτω μερῶν ἄνω φέρεσθαι τὴν ἥπατῖτιν ἢ κοίλην ὀνομαζομένην φλέβα, μία πάντως ἐστὶν αὕτη διὰ τῶν κυρτῶν τοῦ ἥπατος ἐκτεταμένη. εἰ μὲν οὖν ἑτέρου τινὸς εὐρέθῃ βιβλίον ἀνατομὴν ἔχον τοιαύτην, οὐδ' ἂν ἐποιήσατό τις ὑπὲρ αὐτοῦ λόγον οὐδ' ἀναγνῶναι τὰ κατὰ μέρος ὑπέμεινεν, ἀλλὰ τοῦτο μόνον ἀκούσας, ὡς ἔστι τέσσαρα ζεύγη φλεβῶν ἐν τῷ σώματι, καταγνοὺς ὡς ἐμπλήκτου τῆς ἐπαγγελίας ἀπεχώρησεν εὐθέως· ἐπεὶ δ' εἰς Ἱπποκράτειον σύγγραμμα παρενέθηκέ τις τὸν λόγον, ἀνάγκην ἡμῖν παρέσχεν ἀπολλύναι τὸν χρόνον αὐτόν τε

τοῦτον ὃν ἀναλίσκομεν ἐλέγχοντες αὐτὸν ἔτι τε πρὸ τούτου καθ' ὃν ἀναγινώσκομεν τὰ κακῶς ἐγγεγραμμένα. ^[5]

- 15 138 ἀπὸ τῶν ὀπισθεν τῆς κεφαλῆς, φησί, ζευγὸς τι φλεβῶν ὥρμησε φέρεσθαι διὰ τοῦ αὐχένος, εἴτ' ἐκ τῶν ἔξω μερῶν παρὰ τὴν ῥάχιν ἀφικόμενον ἐπὶ τὰ ἰσχία τοῦντεῦθεν διὰ τῆς κνήμης ἐπὶ τὰ τῶν σφυρῶν ἔξω παραγίνεται. δεῦτερον δ' ἄλλο ζευγὸς ἄρχεται μὲν, φησίν, ἐκ τῶν περὶ τὰ ὦτα χωρίων, κατέρχεται δὲ διὰ τοῦ τραχήλου, τῶν σφαγιτίδων ὀνομαζομένων φλεβῶν, εἴθ', ὥσπερ τὸ πρότερον ζευγὸς ἐκ τῶν ἔξω μερῶν παρὰ τὴν ῥάχιν, οὕτως ἐκ τῶν ἔνδον τοῦτο πρὸς τε τοὺς ὄρχεις καὶ τοὺς μηροὺς ἤκει, κᾶπειτα διὰ τῶν ἰγνύων ἐπὶ τὰ τῶν σφυρῶν ἔνδον ἀφικνεῖται. ^[15]

- 15 139 τίς ἀνάσχοιτο ταῦτα ἀκούων ἡμέρα μιᾷ τεθεαμένος ἀνατομὰς ζῶων; πολλὰ μὲν γάρ ἐστι καὶ δύσδεικτα θεωρήματα κατὰ τὰς ἀνατομὰς, ὑπὲρ ὧν εἰκὸς ἀγνοεῖν τινα τῶν μὴ πάνυ τετριμμένων ἐν τῷ πράγματι, καὶ διὰ τοῦτο διαφωνία γέγονεν ἐπ' αὐτῶν· τὸ δὲ τῆς μεγίστης φλεβὸς οὕτως ἐστὶ πρόδηλον, ὥς μήτε τινα λαθεῖν δύνασθαι τῶν δυνηθέντων ἐξ ἀνατομῆς τι μαθεῖν, ὡμολόγηταί τε πᾶσιν ἄχρι τοῦ καὶ τοὺς ποιητὰς αὐτοὺς γινώσκειν· Ὅμηρος γοῦν φησιν ἀπὸ δὲ φλέβα πᾶσαν ἔκερσεν, ἢ τ' ἀνὰ νῶτα θέουσα διαμπερὲς αὐχέν' ἰκάνει. μίαν οὖν αὐτὴν οἶδεν, ὥσπερ οὖν καὶ ἔστιν, οὐ τέτταρας, ἔξωθεν μὲν τῆς ῥάχεως δύο, δύο δὲ κατὰ τὸν αὐτὸν τρόπον ἐκείναις παρατεταμένας ἐκατέρωθεν τῇ ῥάχει ἄλλας· ἀλλὰ τὰς μὲν τέτταρας, ὥς ὁ διαπλάσας τὴν ἐνταῦθα γεγραμμένην ἀνατομὴν ἔγραψεν, οὐδὲν ἔχει ζῶον, ἀπὸ δὲ τῆς μιᾶς φλεβὸς τῆς μεγίστης ἀποφύσεις γίνονται καθ' ὅλον τὸ μεταξὺ τῶν τοῦ νωτιαίου περάτων, ὥς Ἴπποκράτης ἔγραψεν ἐν τῷ δευτέρῳ τῶν Ἐπιδημιῶν, 'τό τ' ἄνω πρὸς ταῖς κλειοὶ πέρας αὐτῆς καὶ τὸ κάτω πρὸς τῷ ἱερῷ ὁστέῳ', καὶ τὸ μὲν εἰς τὰς σφαγιτίδας φλέβας σχίζεται, τὸ δ' εἰς τὰς ἐπὶ τὰ σκέλη φερομένας. ^[5]

- 15 140 πῶς οὖν ὁ τοῦτο τὸ δεῦτερον ζευγὸς γράψας δύο διαμενούσας τὰς σφαγιτίδας φλέβας οἶεται παρὰ τὴν ῥάχιν ἐκ τῶν ἔνδον μερῶν ἐπὶ τὰ σκέλη φέρεσθαι; πῶς δ' ἐπὶ τὰ τῶν σφυρῶν ἔνδον ἤκειν; μιᾶς γὰρ μόνης φλεβὸς εἰς ἐκάτερον τῶν σκελῶν ἀφικνουμένης, οὐκ ἄλλης μὲν τινος αἱ ἔνδον τῶν σφυρῶν, ἄλλης δ' αἱ ἔξωθεν, ἀλλὰ τῆς αὐτῆς εἰσιν ἀποβλαστήματα. ἔτι δὲ τούτων ἐστὶ γελοιότερον τὸ τρίτον ζευγὸς τῶν φλεβῶν, ἃς ἐκ τῶν κροτάφων ὀρμηθείσας φέρεσθαι φησι διὰ τοῦ αὐχένος ὑπὸ τὰς ὠμοπλάτας εἰς τὸν πνεύμονα, κᾶπειτ' ἐντεῦθεν ὑπαλλαττούσας τὸ κατ' εὐθὺ τῆς φορᾶς ἐκτρέπεσθαι πρὸς τὰ πλάγια, τὴν μὲν ἐκ τῶν δεξιῶν μερῶν ἐπὶ τὰ ἀριστερὰ μετερχομένην, εἴθ' ὑπὸ τὸν μαζὸν ἐπὶ τε τὸν σπλῆνα καὶ τὸν ἀριστερόν ἀφικνουμένην νεφρόν, τὴν δ' ἐκ τῶν ἀριστερῶν μερῶν ἐπὶ <τὰ δεξιὰ, εἴθ' ὑπὸ τὸν μαζὸν ἐπὶ τε τὸ ἦπαρ καὶ> τὸν δεξιὸν νεφρόν, ἀμφοτέρας δ' αὐτὰς εἰς τὸν ἄρχον τελευτᾶν. ^[15]

- 15 141 ἀλλὰ καὶ ὁ ἀρχός, ὦ βέλτιστε, φαίη ἄν τις εἰκότως πρὸς τὸν ταῦτα γράψαντα, παρὰ τῆς ἐπ' ὀσφύϊ κοίλης ἀποφύσεις λαμβάνει κατ' ἐκεῖνον τὸν τόπον, ἔνθα καὶ τὰς εἰς ἐκάτερον μέρος ἀποφουμένας τῆς κοίλης ὥσπερ τινὰς κλάδους μεγάλους ἐπὶ τὰ σκέλη φέρεσθαι <συμβαίνει>. τῷ δὲ πνεύμονι τίς ἀγνοεῖ μὴ ὅτι τῶν ἱατρῶν, ἀλλὰ καὶ τῶν μαγείρων ἀπὸ καρδίας χορηγούμενον αἷμα διὰ μιᾶς φλεβός; ἥς καρδίας οὐδαμόθι μέμνηται κατὰ τὸν λόγον ὁ τὸ τρίτον ζευγὸς τοῦτο πλάσας· ἀλλ' ἦν ἔνιοι τῶν ἀνατομικῶν ἀνδρῶν ἀρχὴν εἶναί φασιν τῶν καθ' ὅλον τὸ σῶμα φλεβῶν, ταύτην ἢ προκειμένην ῥῆσις οὐδεμίαν οἶδεν ἔχουσαν φλέβα. καὶ γὰρ οὖν καὶ τὸ τέταρτον ζευγὸς ἄρχεσθαι μὲν ἀπὸ τε τῶν πρόσω τῆς κεφαλῆς καὶ τῶν ὀφθαλμῶν ἔφησεν, ὑπὸ δὲ τὸν αὐχένα καὶ τὰς κλεῖς ἐνεχθὲν αὐτὰς ἐπιβαίνειν τῷ βραχίονι καθ' ἐκατέραν δηλονότι χεῖρα μίαν, εἴτ' ἐκ τῶν ἄνω μερῶν ἐπὶ τοὺς δακτύλους ἐνεχθείσας αὐθις ἀναφέρεσθαι διὰ τῆς ὅλης χειρὸς ἐπὶ τὴν μασχάλην ἐντεῦθεν τε διὰ τῶν πλευρῶν ἰέναι, τὴν μὲν ἑτέραν ἐπὶ τὸ ἦπαρ, τὴν δ' ἑτέραν ἐπὶ τὸν σπλῆνα, κᾶπειτα φερομένας ἀπὸ τῆς γαστρὸς εἰς τὸ αἰδοῖον ἀμφοτέρας τελευτᾶν, ὥστε οὐδ' αὐταὶ διδόασί τι τῇ καρδίᾳ μέρος. ^[15]

- 15 142 πῶς οὖν εἰς τέλος ἐπελάθετο τηλικούτου σπλάγχχνου τῆς καρδίας ὁ ταῦτα διαπλάττων ὡς καινὸς ὄντως Προμηθεύς; οὐ μὴν οὐδ' ἐγκεφάλου μνήμην ἐποιήσατο· δῆλον γὰρ ὅτι καὶ οὗτος ἀτιμότερος ἦν τῶν σφυρῶν. ὑπὲρ ἅπασαν δὲ τυφλότητα τὸ κατὰ τοὺς νεφρούς ἐστιν, ἐφ' οὗς ἀπὸ τῆς κοίλης μέγισται φέρονται φλέβες, ἃς παραλιπὼν ἀναπλάττει τινὰς ἀπὸ τοῦ πνεύμονος ἐπ' αὐτοὺς φέρεσθαι. δῆλος οὖν ἐστὶν ἐξ ἀπάντων οὐχ, ὥσπερ ἔνιοι τῶν ἀνατεμνόντων παρεῖδόν τινα, καὶ αὐτὸς οὗτος παρεωρακῶς, ἀλλ' ὅλως οὐδὲν ἑωρακῶς ὁ γὰρ τὰ μέγιστα μὴ βλέπων οὐ παραβλέπειν, ἀλλ' ὅλως οὐ βλέπειν ἀληθῶς ἂν λέγοιτο. ὅτι μὲν οὖν ἐνυπνίοις μεθυόντων ἔοικεν ὁ περὶ τῶν ἀπὸ τῆς κεφαλῆς εἰς ὅλον τὸ σῶμα καταφερομένων φλεβῶν λόγος, οὐδεὶς ἀγνοεῖ τῶν ὅλως ἐπιχειρησάντων τι θεάσασθαι κατὰ τὰς ἀνατομάς. ἄλλας μὲν γὰρ τινὰς μικρὰς παρῶφθαι τοῖς ἀνατομικοῖς εἰκός, οὐ μὴν ἔγραψέ τις ἄλλην ἄλλως οὐδὲ παρέλιπε τὰ καὶ τοῖς τυφλοῖς, ὡς οἶόν τε, δυνάμενα γενέσθαι γνῶριμα τοὺς δακτύλους τῆς χειρὸς ἐπιβάλλουσι. ^[10]
- 15 143 μία γοῦν ἐστὶ φλέψ, δι' ἧς ἐξ ἥπατος εἰς ὅλον τὸ σῶμα φέρεται τὸ αἷμα, καθάπερ ἀπὸ στελέχους κλάδων πολλῶν ἀποφυομένων ἀπ' αὐτῆς φλεβῶν σμικρῶν, αἱ διανέμουσιν αὐτὸ τοῖς τοῦ ζώου μορίοις ἅπασιν. εἰ μὲν οὖν ποταμῷ παρεικάσας τὸ κατὰ τὴν κοίλην αἷμα, τὸ δ' ἀπ' αὐτῆς φερόμενον εἰς τὰ μόρια τοῦ σώματος ὀχετῶ, οὐδ' οὕτω ψευσθήσῃ τῆς εἰκόνης. ἀλλ' εἴτε ποταμῷ προσεοικέναι φαίη τις εἴτε πρέμνῳ τὴν μεγάλην φλέβα, τό γε μίαν αὐτὴν εἶναι πᾶσι τοῖς ἰατροῖς ὡμολόγηται πλὴν τοῦ τολμηρότατα παρεγγράψαντος τῷ βιβλίῳ τούτῳ τὰ τέσσαρα ζεύγη· πρὸς γὰρ αὐτοῖς ἄλλοις, ὥσπερ τὴν καρδίαν ἀμνημόνευτον εἶασεν, οὕτω καὶ αὐτὴν τὴν κοίλην φλέβα, καίτοι τῶν γε σφαγιτίδων μνημονεύσας, εἰς ἃς αὕτη σχίζεται κατὰ τὸ τοῦ θώρακος ἀνωτέρω. ὅσον γὰρ ἐστὶ μεταξὺ τούτου τε τοῦ χωρίου καὶ τοῦ τῆς ράχεως πέρατος, ἡ μεγάλη φλέψ αὐτὸ κατείληφεν ἀποφύουσα φλέβας ἑκατέρωθεν. ^[15]
- 15 144 σχίζεται δὲ διχῇ καθ' ἑκάτερον τῶν περάτων καὶ τῶν μορίων αὐτῆς· ἄνω μὲν γὰρ διὰ τοῦ τραχήλου φέρονται μέγισται φλέβες, αἱ σφαγιτίδες ὀνομάζονται, κάτω δὲ ἐφ' ἑκάτερον σκέλος, ὡς εἴρηται, μία μὲν, μεγίστη δὲ φλέψ. τῶν δὲ διὰ τοῦ τραχήλου φερομένων, αἱ καλοῦνται σφαγιτίδες, ἐν τῷ δευτέρῳ ζεύγῳ μνημονεύσας ὁ νέος οὗτος Προμηθεὺς ἀγνοίαν τε καὶ τόλμαν ἐπεδείξατο μεγίστην οὐδαμόθι τῆς κοίλης φλεβὸς σχιζομένης, ἐξ ἧς αὗται γεννῶνται, μνημονεύσας. ἐχρῆν γὰρ, εἴπερ ἑωράκει τι σμικρὸν ἐν ταῖς ἀνατομαῖς, ἐς ταὐτὸν ἀλλήλαις φάναι τὰς σφαγιτίδας ἰούσας μίαν ἀποτελεῖν φλέβα τὴν ἥπαττιν ἢ κοίλην ἢ ὅπως ἂν τις ἐτέρως ὀνομάζειν ἐθέλῃ· νυνὶ δ' ὡς δύο μενουσῶν αὐτῶν ὁ λόγος αὐτῷ γέγραπται φάσκοντι διὰ τῶν ἔνδον μερῶν παρὰ τὴν ράχιν ἐπὶ τὰ τῶν σφυρῶν ἔσω καταφέρεσθαι. τί ἂν οὖν ἔτι μνημονεύσοι τις τῶν μετὰ τὰ τέσσαρα ζεύγη γεγραμμένων φλεβῶν; ἃς ἀπὸ τῆς κοιλίας ἀναφέρειν εἰς ὅλον τὸ σῶμα τὴν τροφήν ἡγεῖται, ὥσπερ τῶν εἰρημένων τεσσάρων ζευγῶν ἄλλου τινὸς ἔνεκεν ὑπὸ τῆς φύσεως γεγονότων, ἀλλ' οὐχὶ μίαν ἀπασῶν φλεβῶν ἔχουσῶν χρεῖαν κοινήν, ἀναφέρειν ἐξ ἥπατος ἅπασιν τοῖς τοῦ ζώου μέρεσιν αἷμα. ^[15]
- 15 145 τῶν δ' ἐκ τῆς κοιλίας καὶ τῶν ἐντέρων ἀνακομιζουσῶν εἰς ἥπαρ τὸν ἐκ τῶν ἐδεσμάτων χυλὸν οὐδεμία προσωτέρω τοῦ ἥπατος ἀνέρχεται· ἀλλ' οὐδὲ κατὰ πολλοὺς τοῦ ἥπατος τόπους φαίνονται, καίτοι πάμπολλαι τὸν ἀριθμὸν οὔσαι, καθὰ τῇ γαστρὶ καὶ τοῖς ἄλλοις ἐντέροις ὁμιλοῦσιν, ἀλλ' εἰς ἓνα τόπον, ὃν ὀνομάζουσι 'πύλας' ἥπατος, ἀφικνοῦνται πᾶσαι, τοῦ θεμένου πρώτου 'πύλας' ὄνομα τῷ χωρίῳ τούτῳ πόλει μὲν ἡ οἰκία τινὶ μεγάλη τὸ ἥπαρ παρεικάσαντος, ἀγροῖς δὲ τὰ τε ἔντερα καὶ τὴν κοιλίαν, ἐξ ὧν ὥσπερ δι' ὁδῶν τινῶν πολλῶν, τῶν φλεβῶν, εἰς τὰς πύλας τῆς πόλεως ἢ τῆς οἰκίας κομίζεται τὰ σιτία. ληρεῖ τοίνυν ὁ νέος Προμηθεὺς ἐν ᾧ διαπλάττει ζῶν κατὰ τὸν ἑαυτοῦ λόγον. οὐ γὰρ δᾶν τοῖς ἔργοις γε διέπλασσε τις ζῶν, ἐν ᾧ φλέβες ἐκ τῆς κοιλίας καὶ τῶν ἐντέρων εἰς ὅλον ἀναφέρουσι τὸ σῶμα τὴν τροφήν· εἰς ἓνα γὰρ ἀφικνοῦνται τόπον ἅπασαι, τὰς πύλας τοῦ ἥπατος, ἐντεῦθεν τε πάλιν αἱ κατὰ τὸ σπλάγχχνον

ὑποδεχόμεναι φλέβες τὴν ἀνενεχθεῖσαν τροφὴν εἰς τὴν κοίλῃν φλέβα παράγουσιν, ἐξ ἧς, ὡς ἔφην ὀλίγον ἔμπροσθεν, εἰς ὅλον τὸ σῶμα διανέμεται τὸ αἷμα. ^[15]

15 146 Φέρουσι δὲ καὶ ἀπὸ τῶν παχεῶν φλεβῶν εἰς τὴν κοιλίην καὶ εἰς τὸ ἄλλο σῶμα καὶ ἀπὸ τῶν ἐξωτάτω καὶ ἀπὸ τῶν εἴς ω, καὶ εἰς ἀλλήλας διδόασιν αἷ τε εἴσωθεν ἔξω καὶ αἷ ἔξωθεν εἴς ω. Ἦρκει μὲν τῷ νέῳ Προμηθεῖ τὰ τέσσαρα ζεύγη τῶν φλεβῶν, οὐ μὴν ἠρκέσθη γε αὐτός, ἀλλ' ὑπ' ἀπληστίας ἠσχημόνησε προσθεῖς αὐτοῖς τὰς ἐκ τῆς κοιλίας ἀναφερούσας τὴν τροφὴν εἰς τὸ σῶμα. νυνὶ δ' αὖθις ἐπήνεγκε τῷ λόγῳ τὸν κολοφῶνα περὶ τῆς κοινωνίας τῶν φλεβῶν εἰπὼν οὐδὲν ἀληθές· οὐδεμία γὰρ τῶν ἀπὸ τῆς κοιλίας ἀποπεφυκυῶν φλεβῶν, ἃς παχείας ὠνόμασεν, εἰς ἕτερα ζεύγη διανενομένη μένη εἰς κοιλίαν ἢ ἔντερα φαίνεται καταπεφυκυῖα. ^[10]

15 147 καθάπερ δ' οὖν ἐπὶ τῆς νῦν εἰρημένης ἀνατομῆς οὐδὲν ὅλως οὐδ' ἄχρι ῥήματος ἐνὸς ἀληθὲς εἶπεν ὁ πλάστης αὐτῶν, οὕτως ἐπὶ τῆς κατὰ τὸ δεύτερον τῶν Ἐπιδημιῶν οὐδὲν ὅλως ὁ Ἱπποκράτης ἐψεύσατο. παραφρονοῦσιν οὖν ὅσοι οὐδ' ὄναρ ἀνατομῆς ἀψάμενοι τῶν Ἱπποκράτους βιβλίων ἐξηγήσεις ἐπιχειροῦσι ποιεῖσθαι, καὶ μάλιστα αὐτῶν οἱ καλοῦντες ἑαυτοὺς Ἱπποκρατεῖου, ἐνὸς ἀνδρὸς ἡγούμενοι καὶ τοῦτον εἶναι τὸν λῆρον ἅπαντα τῆς τῶν φλεβῶν ἀνατομῆς καὶ τὴν ἐν τῷ δευτέρῳ τῶν Ἐπιδημιῶν ἀκρίβειαν· εἰ μὲν γὰρ ἐπεξεύρηται τι κατὰ τὸ ἕτερον αὐτῶν, ἐγχωρεῖ τὸν αὐτὸν ἄνδρα τοῦ χρόνου προϊόντος ἑαυτοῦ βελτίονα γενόμενον ἐφ' οἷς ἔμπροσθεν εἰρήκει καλῶς ἕτερα προσθεῖναι· ἐπεὶ δὲ ὁ μὲν Ἱπποκράτης αὐτὸς ἀκριβῶς φαίνεται γράψας οὐ μόνον τὰ σαφῶς ὀρώμενα πᾶσιν, ἀλλὰ καὶ τὰ δυσθεώρητα, μὴ βλέπων δὲ ὁ τὴν ἐνθάδε συνθεὶς ἀνατομὴν ἃ καὶ ψηλαφῶν ἂν τις εὖροι, πῶς ἐγχωρεῖ φάναι τὸν αὐτὸν ἀμφοτέρω γεγραφέναι; κατὰ τί δ' εὐλογον ὅλον ἀναπληρώσας τὸν περὶ τῶν στοιχείων τοῦ ἀνθρώπου λόγον ἐφεξῆς αὐτῷ συνῆψε τὸν περὶ τῶν φλεβῶν; ἢ γὰρ πᾶσαν ἐχρῆν τὴν ἀνατομὴν γράφειν ἢ μὴδὲ τὴν περὶ τῶν φλεβῶν. ^[15]

15 148 ὑποτυπώσεσι μὲν γάρ, ἃς ἑαυτοῖς ἀναμνήσεως ἔνεκα γράφομεν, οἰκεῖον ἔστιν ὅτε τοιαύτη ποικιλία θεωρημάτων γίνεται, συγγράμματι δὲ οὐδαμῶς ἔστιν οἰκεῖον ἐπιπεπληρωμένη τῇ προτέρᾳ διδασκαλίᾳ μόνιον τι τῆς δευτέρας προσγράψαι, κάπειτα τοῦτο καταλιπόντα μικρὸν ὕστερον ἄλλο τι γράφειν, εἴτ' αὖθις ἄλλο, καθάπερ ἐν τούτοις τοῖς ὑποκειμένοις ἐν τῷ Περὶ φύσεως ἀνθρώπου. Τὰς οὖν φλεβοτομίας χρὴ ποιεῖσθαι κατὰ τούτους τοὺς λόγους c. Οὕς αὐτὸς προεῖρηκε δηλονότι τῷ μὲν πρώτῳ ζεύγει τῶν φλεβῶν ἐν τῇ τελευτῇ προσθεῖς κατὰ λέξιν ταυτί· “δεῖ οὖν τὰς φλεβοτομίας τὰς ἀπὸ τῶν ἀληγημάτων τῶν ἐν τῷ νώτῳ καὶ ἐν τοῖς ἰσχίοισιν ἀπὸ τῶν ἰγνύων ποιέεσθαι καὶ ἀπὸ τῶν σφυρῶν ἔξωθεν”, τῷ δὲ δευτέρῳ ζεύγει ταυτί προσγράψας· “δεῖ οὖν τὰς φλεβοτομίας ποιέεσθαι πρὸς τὰς ὀδύνας τὰς ἀπὸ τῶν ψοῶν καὶ τῶν ὀρχεων ἀπὸ τῶν ἰγνύων καὶ ἀπὸ τῶν σφυρῶν ἔσωθεν”. ^[5]

15 149 ” ἐπὶ δὲ τοῦ τρίτου καὶ τετάρτου ζεύγους οὐδὲν προσέθηκε περὶ φλεβοτομίας, ὥστε καὶ κατ' αὐτὰ τὸν λόγον ἐλλιπῇ πεποίηκε πολλὰ μέρη τοῦ σώματος παραλιπών, ἐφ' ὧν ἐχρῆν εἰρηκέναι τὰς τμηθησομένας φλέβας. ἀλλὰ ὥσπερ τῆς ὅλης ἀνατομῆς βραχὺ τι μέρος ἀποσπάσας ἔγραψεν, οὕτως καὶ τοὺς περὶ τὰς φλεβοτομίας λόγους. Ἐπιτηδεύειν δὲ χρὴ τὰς τομὰς ὡς προσωτάτω τέμνειν ἀπὸ τῶν χωρίων ν, ἐνθα ἂν αἱ ὀδύναι μεμαθήκωσι γίνεσθαι καὶ τὸ αἷμα συλλέγεσθαι ι. οὕτω γὰρ ἂν ἤκιστα ἢ τε μεταβολὴ γίνοιτο μεγάλη ἐξαπίνης καὶ τὸ ἔθος μεταστήσας ἄ ν, ὥστε μηκέτι εἰς τὸ αὐτὸ χωρίον συλλέγεσθαι ι. ^[15]

15 150 Ὅτι μὲν τομὰς εἶρηκε τῶν φλεβῶν, ἃς ἐν συνθέτῳ προσηγορίᾳ ‘φλεβοτομίας’ ὀνομάζομεν, ὀρθῶς ἤκουσαν οἱ ἐξηγηταί· καὶ γὰρ ὁμολογοῦσι πάντες τοῦτο· ὅτι δὲ οὐ διωρίσατο, πότερον ὀδυνωμένων ἤδη τῶν μορίων ἀξιοῖ πόρρω τὴν ἀντίσπασιν γίνεσθαι τῶν ἐπιρρεόντων χυμῶν ἢ κατὰ τὸν τῆς ὑγείας χρόνον, ἐν τούτῳ μέμψαιτ' ἂν τις αὐτῷ. ἐμοὶ μὲν οὖν μᾶλλον δοκεῖ ἐπὶ τῶν ὑγιαίνοντων εἰρησθαι βουλομένου τοῦ γράψαντος ταῦτα προσεθίζειν εἰς ἄλλα μέρη

φέρεσθαι τοὺς πλεονάζοντας χυμούς. Ὅκοσοι πῦον πολλὸν πτύουσιν ἄτερ πυρετοῦ ἐόντος καὶ οἷσιν ὑπὸ τὸ οὖρον πῦον ὑφίσταται πολλὸν ἄτερ ὀδύνης ἐοῦσι καὶ ὅσοις αἱματώδεα τὰ ὑποχωρήματα ὥσπερ ἐν τῇσι δυσεντερίῃσι καὶ χρόνιά ἐστιν ἐοῦσι πέντε καὶ τριάκοντα ἑτέων καὶ γεραιτέροις ι , τούτοις πᾶσιν ἀπὸ ταῦτομάτου τὰ νοσήματα γίνετα ι . ^[10]

15 151 ἀνάγκη γὰρ τούτους ταλαιπώρους γίνεσθαι καὶ φιλοπόνους τῷ σώματι καὶ ἐργάτας νεανίσκους ἐόντα c , ἔπειτα δ' ἐξανεθέντας τῶν πόνων σαρκωθῆναι μαλθακῇ σαρκὶ καὶ πολὺ διαφερούση τῆς προτέρας καὶ πολλὸν διακεκριμένον ἔχειν τὸ σῶμα τό τε προϋπάρχον καὶ τὸ ἐπιτραφέ ν , ὥστε μὴ ὁμολογεῖ ν . ὅταν οὖν νόσημά τι καταλάβῃ τοὺς οὕτω διακειμένου c , τότε μὲν παραχρῆμα διαφεύγουσι ν , ὕστερον δὲ μετὰ τὴν νόσον χρόνῳ τήκεται τὸ σῶμα καὶ ῥέει διὰ τῶν φλεβῶ ν , ἧ ἂν εὐρυχωρίας μάλιστα τύχῃ , ἰχωροειδέ c . ἦν μὲν οὖν ὁρμήσῃ ἐπὶ τὴν κοιλίην τὴν κάτω , σχεδόν τ ι , οἷόνπερ ἐν τῷ σώματι ἐνῇ ν , τοιοῦτον καὶ τὸ διαχώρημα γίνεταί . ἄτε γὰρ τῆς ὁδοῦ κατάντεος ἐούσης οὐχ ἴσταται πολὺν χρόνον ἐν τῷ ἐντέρῳ . ὅσοισι δ' ἂν ἐς τὸ στήθος ἐσρῇ ἢ , ὑπόπυον γίνεταί . ἄτε γὰρ τῆς καθάρσιος ἀνάντεος ἐούσης καὶ χρόνον ἐναυλιζόμενον πολὺν ἐν τῷ στήθει κατασῆπεται καὶ γίνεταί πυοειδέ c . ^[15]

15 152 οἷσι δ' ἂν ἐς τὴν κύστιν ἐξερεύγηται ι , ὑπὸ τῆς θερμότητος τούτου τοῦ χωρίου λευκὸν γίνεταί καὶ διακρίνετα ι , καὶ τὸ μὲν ἀραιότατον ἐφίσταται ἄν ω , τὸ δὲ παχύτατον κάτω ω , ὃ δὴ πῦον καλεῖται ι . Τὰ μὲν εἰρημένα κατὰ τὴν προκειμένην ῥῆσιν ἅπαντά ἐστι σαφῆ καὶ δεῖται τοῦ προσέχοντος αὐτοῖς τὸν νοῦν, οὐκ ἐξηγητοῦ σαφηνίζοντος. εἰ δ' ἀληθῆ πάντ' ἐστί, βασιανίζειν χρή τὸ μὲν τῇ πείρᾳ, τὸ δὲ τῷ λόγῳ, τῇ πείρᾳ μὲν, εἰ χωρὶς τοῦ πυρέξει τινὲς ὥφθησαν ἢ αποπτύοντες πῦον ἢ τοῖς οὔροις ἐκκρίνοντές τι, ἔτι δὲ πρὸς τούτοις, εἰ ταλαιπωροῦντες ἐν τῷ πρόσθεν βίῳ νῦν ἐπαύσαντο χρόνῳ συχνῶ καὶ εἰ νοσήσαντες μὲν οὗτοι διεσώθησαν, ὕστερον δ' αὐτοῖς αἱ εἰρημέναι πυώδεις ἐκκρίσεις ἐπιγίνονται. ταῦτα μὲν οὖν τῇ πείρᾳ κριθῆναι χρή· τῷ λόγῳ δὲ τὴν αἰτίαν, ὑφ' ἧς γίνεσθαι φησὶν ὁ γράψας αὐτά, πότερον ἀληθὲς ἐστὶν ἢ ψευδές, ὅτι μὲν οὖν οὐκ ἔχει τὸ ἐξ ἀνάγκης τὰ εἰρημένα πρὸς αὐτοῦ, πρόδηλόν ἐστι τοῖς γεγυμνασμένοις ἐν ἀποδεικτικαῖς μεθόδοις· εἰ δὲ τὸ πιθανὸν γοῦν ἔχει, καθ' ἑαυτὸν ἕκαστος σκοπεῖσθω. ^[10]

15 153 κινδυνεύει γὰρ ἐν τῷ πρὸς τι τὸ πιθανὸν εἶναι. περὶ μὲν οὖν τῶν διὰ πείρας φαινομένων ἔχοιμι ἄν σοι κάγῳ φάναι τό γε τοσοῦτον, ὥς αἱματώδεις μὲν ἐκκρίσεις διὰ γαστρὸς εἶδον οὐκ ὀλίγας γινομένας τισὶ τῶν καταλυσάντων ἕθος γυμνασίων σφοδρῶν, οὐδεμίαν δὲ ἔκκρισιν πυώδη· μωξώδη μέντοι πολλάκις ἐκ περιόδων τινῶν ἀτάκτων τε καὶ τεταγμένων οὐρούμενά τε καὶ διὰ γαστρὸς ἐκκρινόμενα τούτοις ἐθεασάμην, ὥσπερ γε καὶ πτύσματα πέπονά μὲν, οὐ μὴν πυώδη γε. Γίνονται δὲ οἱ λίθοι τοῖσι παιδίοις διὰ τὴν θερμότητα τοῦ χωρίου τε τούτου καὶ τοῦ ὅλου σώματος c . Τοῦ χωρίου, δηλονότι τῆς κύστεως, ὑπὲρ ἧς κατὰ τὴν τελευτὴν τῆς προτέρας ῥήσεως οὕτως ἔγραψεν· “οἷσι δ' ἂν ἐς τὴν κύστιν ἐξερεύγηται, ἀπὸ τῆς θερμότητος τούτου τοῦ χωρίου λευκὸν γίνεταί. ^[12]

15 154 ” τοῖς οὖν παιδίοις φησὶ τοὺς λίθους γίνεσθαι διὰ τὴν θερμότητα τῆς κύστεως καὶ ὅλου τοῦ σώματος, εἴτα ἐπιφέρων ἐρεῖ περὶ τῆς θερμότητος τῶν παιδίων. Εὖ γὰρ χρή εἰδέναι ι , ὅτι ὁ ἄνθρωπος τῇ πρώτῃ τῶν ἡμερῶν θερμότητός ἐστιν αὐτὸς ἐωυτοῦ υ , τῇ δ' ὑστάτῃ ψυχρότατο c . Ἀπλῶς τῶν λεγόντων θερμότατον ἄνευ διορισμοῦ τῇ πρώτῃ τῶν ἡμερῶν εἶναι τὸν ἄνθρωπον οὐκ ἀληθὲς ὁ λόγος ἐστί, μετὰ διορισμοῦ δ' ἀληθὲς· θερμότατος γάρ, εἰ γε ῥηθῇ τῷ ‘ἐμφύτῳ’· τοῦτο γάρ ἐστι πλεῖστον τοῖς παιδίοις. ὁ δὲ γράψας τὴν προκειμένην ῥῆσιν αὐτὸ τὸ κυριώτατον ἐν τῷ λόγῳ παρακῆκοεν, ὥς διὰ τῆς ἐπομένης ῥήσεως ἔσται δῆλον. ^[10]

15 155 εὐρεθήσεται γὰρ οὐχ, ὥς Ἱπποκράτης ‘τὰ αὐξανόμενα πλεῖστον’ ἔφη ‘τὸ ἔμφυτον θερμὸν ἔχειν’, καὶ αὐτὸς οὕτω γινώσκων, ἀλλ' ἄνευ τοῦ ἔμφυτον ἡγούμενος ἀπλῶς εἶναι θερμὰ τὰ αὐξανόμενα. Ἀνάγκη γὰρ αὐξανόμενον καὶ χωρέον τὸ σῶμα πρὸς βίην θερμὸν εἶναι ι .

Ἴπποκράτους εἰπόντος ‘τὰ αὐξανόμενα πλεῖστον ἔχειν τὸ ἔμφυτον θερμὸν’ οὗτος ἔοικεν ἀπλῶς ἀκηκοέναι θερμὸν εἶναι τοῖς αὐξανόμενοις τὸ σῶμα, μὴ προσκειμένου τῷ λόγῳ τοῦ ‘ἔμφυτον’. χωροῦν γὰρ αὐτό φησι πρὸς βίαν θερμὸν γίνεσθαι. τὸ δὲ πρὸς βίαν χωρεῖν τοιόνδε τι βούλεται δηλοῦν· ἔργον αὐτῷ δοκεῖ βιαιόν τι καὶ ἰσχυρὸν ἢ αὐξησις εἶναι, ὥσπερ <δ’> αὖ τὰλλα τῶν ἰσχυρῶν ἔργων ἐκθερμαίνει τοὺς ἐνεργοῦντας, οὕτω καὶ ἡ αὐξησις. ἀλλ’ ἔμπαλιν γε ἐχρῆν αὐτὸν εἰρηκέναι διὰ τὸ ἔμφυτον θερμὸν αὔξεσθαι τοὺς παῖδας, οὐ διὰ τὴν αὐξήσιν γίνεσθαι θερμούς. ^[10]

15 156 τὸ γὰρ ἔμφυτον θερμὸν οὐ μόνον εὐκρατον θερμὸν, ἀλλὰ καὶ ὑγρόν. εἰκότως οὖν αὐξεται τὰ τοιαῦτα σώματα· διατεινόμενα γὰρ εἰς τὰς τρεῖς διαστάσεις, οἷονεὶ καὶ διαφυσώμενα, τὴν εἰς ἀπάσας αὐτὰς ἐπίδοσιν λαμβάνει. διατείνει μὲν οὖν ἡ φύσις αὐτὰ πάντη πρὸς τοῦτο ὄργανῳ συμφύτῳ χρωμένη τῷ θερμῷ· διατείνεται γὰρ ἐτοιμῶς διὰ τὴν ὑγρότητα. τὰ γε μὴν πολλὰ τῶν παιδίων ἀδδηφαγοῦντα πλεῖστον ἀθροίζει τὸν ἰδίως ὀνομαζόμενον ὦμόν χυμόν, ἐξ οὗ ῥαδίως ὁ λίθος γεννᾶται, τούτου μὲν ὕλης ἔχοντος λόγον, ἐξ οὗ ὁ λίθος γεννᾶται, ποιητικοῦ δὲ αἰτίου τῆς θερμασίας. Ὅταν δ’ ἄρξηται μαραίνεισθαι τὸ σῶμα καταρρέον πρὸς εὐπέτεια ν , ψυχρότερον γίνετα ι . Κάνταῦθα πάλιν, ὅταν μὴδὲν αὐξῆται τὸ σῶμα τοῖς παρακαμάζουσι, διὰ τὴν ἀργίαν αὐτό φησι γίνεσθαι ψυχρότερον· ἔμπαλιν δὲ ἄμεινον αἰτιολογεῖν· ἐλάττονος γὰρ αὐτῷ γινομένου τοῦ ἐμφύτου θερμοῦ καὶ ἡ αὐξησις ἐπαύσατο. ^[11]

15 157 σαφέστερον δ’ ἔτι τὴν ἑαυτοῦ γνώμην ἐδήλωσεν ὁ γράψας ταῦτα διὰ τῆς ἐχομένης ῥήσεως. Καὶ κατὰ τοῦτον τὸν λόγο ν , ὅσον τῇ προτέρῃ τῶν ἡμερέων πλεῖστον αὐξεται ὁ ἄνθρωπο c , τοσοῦτον θερμότητος γίνετα ι , καὶ τῇ ὑστάτῃ τῶν ἡμερέων ν , ὁκόσον πλεῖστον καταμαραίνεται ι , τοσοῦτον ψυχρότατον ἀνάγκη εἶνα ι . Ὁρθῶς οὖν ἡμεῖς ἐξηγησάμεθα τὴν προειρημένην ῥῆσιν, ἐν ᾗ φησιν· “ἀνάγκη γὰρ αὐξανόμενον καὶ χωρέον τὸ σῶμα πρὸς βίην θερμὸν εἶναι.” ἐχρῆν γὰρ ἔμπαλιν αὐτὸν εἰπεῖν διὰ τὸ ἔμφυτον θερμὸν αὔξεσθαι τὸ αὐξανόμενον, ἀλλ’ οὐ διὰ τὴν αὐξήσιν γίνεσθαι θερμὸν. ἀνάλογον δὲ τούτου κάπὶ τοῦ παρακαμάζοντος, ἐπεὶ μηκέτ’ αὐξεται, ψυχρὸν αὐτὸ νομίζειν γίνεσθαι διὰ τὴν ἀργίαν τῆς πρότερον μὲν ἐνεργοῦσης αὐξήσεως, νυνὶ δὲ παυομένης. Ὑγιέες δὲ γίνονται αὐτόματοι οἱ οὕτω διακείμενο ι , πλεῖστοι μὲν ἐν τῇ ὥρ η , ἣν ἄρχονται τήκεσθαι ι , πέντε καὶ τεσσαράκοντα ἡμερέων ν , ὁκόσοι δ’ ἂν τὴν ὥραν ταύτην ὑπερβάλλωσι ν , ἐνιαυτῷ αὐτόματοι ι , ἣν μή τι ἐς ἄλλο κακουργῆται ὁ ἄνθρωπο c . ^[5]

15 158 Τίνας λέγει τοὺς οὕτω διακειμένου c; οὓς προειρήκει δηλονότι καταλύσαντας τὰ γυμνάσια διὰ τὴν ἀργίαν ἀποπτύειν τε καὶ οὐρεῖν πῦον ἀλίσκεσθαί τε δυσεντερίαις. ἐγὼ δὲ ἔφην ἀλίσκομένους μὲν δυσεντερίαις αἱματηραῖς ἐωρακέναι πολλοὺς τῶν εἰς ἄπονον μεταστάντων ἐκ ταλαιπωρικοῦ καὶ ἐργαστικοῦ τοῦ πρόσθεν βίου, πῦον δὲ οὗτ’ ἀναβήττοντας οὗτ’ οὐροῦντας ὦφθαί μοι τινας. ἀλλ’ οὗτός γέ μοι δοκεῖ τὸν ὦμόν ὀνομαζόμενον χυμόν, ὅταν πεφθῇ γε, πῦον εἶναι <φάναι> . καὶ τί θαυμαστόν, ὅπου γε καὶ ὁ Ἑρασίστρατος τὰς ἐν τοῖς οὔροις ὑποστάσεις ἐπὶ τῶν πυρεσσόντων οὐ τοῦτον εἶναι τὸν χυμόν, ἀλλὰ πῦον ἡγεῖται, μὴδ’ ὅτι τῶν ὑγιαίνοντων τοῖς ἀδδηφαγοῦσιν ὑφίστασθαι πολὺ τὸ τοιοῦτον γινώσκων. ^[10]

15 159 τεθεάμεθα γοῦν παμπόλλοις τῶν ἀργῶς βιούντων διὰ χρόνων τινῶν ἐκκρινόμενα διὰ τῶν οὔρων τῇ καλουμένῃ μύξῃ παραπλήσια ἀμύπολλα· καὶ τισιν αὐτῶν βραδείαν ποιησάμενον τὴν διέξοδον πύῳ παραπλήσιον φαίνεται τὸ ἐκκρινόμενον, καθάπερ γε κάπὶ τῶν ἀναπνευστικῶν, διὰ τὸ πλείονι χρόνῳ κατεχόμενα πέττεσθαι τὰ τοιαῦτα. τούτου δ’ οὖν καὶ αὐτὸς εἶπε τὴν αἰτίαν ἔμπροσθεν, ἐπὶ μὲν τῆς δυσεντερίας τὸ κάταντες τῆς ὁδοῦ ταχείας διεξόδου τῶν περιττῶν αἴτιον εἶναι φάσκων, ἐπὶ δὲ τῶν ἀναπνευστικῶν τὸ ἀναντες τῆς βραδείας, ἐπὶ δὲ τῶν οὔρων τὴν θερμασίαν τοῦ χωρίου. εἰ δέ τις οὐ συγχωρεῖ διαφέρειν ὦμοῦ χυμοῦ πῦον ἐν οὔροις ἢ πτύσμασιν ἢ διαχωρήμασι, δυοῖν θάτερον οὗτος πέπονθεν· ἢ ἐκὼν πανουργεῖ διὰ τὴν

ἀκολουθίαν τὴν πρὸς τὸ δόγμα, καθάπερ Ἐρασίστρατο c, ἐπὶ φλεγμονῇ γίνεσθαι βουλόμενος ἅπαντας τοὺς πυρετούς, ἢ σοφιστὴς ἐστὶν ἀνομίλητος τοῖς ἔργοις τῆς τέχνης, οὓς ὀρθῶς ὀνομάζουσιν οἱ παλαιοὶ ‘λογιατρούς’. ἕτερον γάρ ἐστι καὶ χροιά καὶ συστάσει καὶ ὁσμῇ τὸ πῦον ὡμοῦ χυμοῦ. ^[15]

15 160 γίνεται δὲ καὶ διὰ ῥινῶν καὶ διὰ στόματος ἐν περιόδοις τισὶν ἀτάκτοις τε καὶ τεταγμέναις ἔκκρισις ὡμῶν χυμῶν ἐκκαθαίρουσα τὸν ἐγκέφαλον, ἥς οὐκ ἐμνημόνευσε νῦν ὁ ταύτην τὴν προγεγραμμένην ῥῆσιν γράψας. εἰκότως δὲ ἔφησεν αὐτομάτως ὑγιάζεσθαι τοὺς προειρημένους, ὅπερ ἔστιν οὐδὲν ἡμῶν πραξάντων· αὐτάρκως γὰρ ἡ φύσις αὐτοὺς ἐκκαθαίρει. προθεσμίαν δὲ τῆς ἐκκαθάρσεως ἔθετο διττὴν αὐτοῖς, τὴν μὲν ἐτέραν κατὰ τὴν ὥραν τοῦ ἔτους, ἐν ἣ τὴν εἰρημένην ἔκκρισιν αὐτοῖς ἄρξασθαι συνέβη, τὴν δὲ ἐτέραν εἰς ἐνιαυτὸν ἐκτεινομένην, ἀλλὰ καὶ τὴν ὀλιγοχρόνιον εἰς πέντε καὶ τεσσαράκοντα προήκειν ἡμέρα c (τινὲς δὲ οὐ πέντε καὶ τεσσαράκοντα γράφουσιν, ἀλλὰ τεσσαράκοντα). πολλοὺς δὲ ἐγὼ θεασάμενος οὕτω καθαιρομένους ὑπὸ τῆς φύσεως οὐ δύο μόνον τῆς κενώσεως ὅρους εἶδον, ὡς οὗτος ἔγραψεν, ἀλλὰ καὶ πάνυ πολλούς. ἄλλος γὰρ ἐν ἄλλῃ προθεσμίᾳ τελέως ἐξεκαθάρθη, τινὲς μὲν περὶ τεσσαράκοντα ἡμέρας, τινὲς δὲ καὶ μέχρι μηνῶν προῦ βησαν οὐκ ἴσων τῷ ἀριθμῷ, ἔστι δὲ οἱ καὶ δι’ ὅλου τοῦ ἔτους παραμένον ἔσχον τὸ σύμπτωμα. ^[10]

15 161 Ὀκόσα δὲ τῶν νοσημάτων γίνεται ἐξ ὀλίγου καὶ ὀκόσων αἱ προφάσεις εὐγνώστοι, ταῦτα δὲ ἀσφαλέστατά ἐστι προαγορεύεσθαι. τὴν δὲ ἴησιν χρὴ ποιεῖσθαι αὐτῶν ἐναντιούμενον τῇ προφάσει τῆς νόσου· οὕτω γὰρ ἂν λύοιτο τὸ τὴν νόσον παρέχον ἐν τῷ σώματι. Τούτῳ μάχεσθαι δοκεῖ τὸ κατὰ τοὺς Ἀφορισμοὺς εἰρημένον· “τῶν ὀξέων νοσημάτων οὐ πάνπαν ἀσφαλεῖς αἱ προαγορεύσεις οὔτε τῆς ὑγιείης οὔτε τοῦ θανάτου.” καὶ Καβίνος αὐτὸ πειραθεὶς λῦσαι περιελάλησε μὲν, οὐδὲν δὲ εἶπε πιθανόν· οὕτω δὲ καὶ ἄλλοι πολλοὶ τῶν ἐξηγησαμένων τὸ βιβλίον. δοκοῦσι δέ μοι μὴ συνηκέναι, τί σημαίνει τὸ ἐξ ὀλίγου· νομίζουσι γοῦν ἐπὶ τῶν ὀλιγοχρονίων καὶ ὀξέων γίνεσθαι τὸν λόγον· ἔοικε δὲ οὐ περὶ τοῦ των λέγειν τοῦτο, ἀλλὰ περὶ τῶν ἐξ αἰτίων προδήλων τὴν γένεσιν ἐσχηκότων πρόσφατον ἐξ ὀλίγου χρόνου καὶ οὐκ ἐκ πολλοῦ κατασκευασθεῖσαν. ^[10]

15 162 ἐπὶ τούτων γὰρ ἡ πρόρρησις τοῦ γενησομένου ῥάστη, ὅτι καὶ τὸ αἴτιον ὁποῖόν τε ἢ πηλίκον ἐστὶν ἔγνωσται. ὅσα δὲ ἐκ πολλοῦ χρόνου κατὰ βραχὺ γενόμενα μηδεμίαν ἔσχεν αἰτίαν προφανῇ τῆς γενέσεως, οὐχ ὁμοίως ἐπὶ τούτων ἡ πρόγνωσις ἀσφαλής. ὑπόγουσι δὲ αἰτίαι νοσημάτων εἰσὶν ἐγκαύσεις, ψύξεις, ἀγρυπνίαι, λῦπαι, φροντίδες, ἀπεψίαι, σκληροκοιτίαι, κάματοι, μέθαι καὶ τᾶλλα τὰ τοιαῦτα. διὰ τούτ’ οὖν καὶ τὴν ἴασιν ἔφη τῶν τοιούτων ποιεῖσθαι διὰ τῶν ἐναντίων τῇ προφάσει τοῦ νοσήματος, οἷον, εἰ ἐνεκαύθη, ψύχοντα, εἰ ἐψύχθη, θερμαίνοντα, εἰ ἔκαμεν, ἀναπαύοντα, εἰ ἥργησε παρὰ τὸ ἔθος, ἐπὶ πλέον γυμνάζοντα, εἰ ἐπληρώθη, κενοῦντα, εἰ ἐκενώθη, πληροῦντα, καθάπερ καὶ πρόσθεν εἶπε κατὰ τὴν ῥῆσιν, ἥς ἡ ἀρχὴ· “ὀκόσα πλησμονὴ τίκτει νοσήματα, κένωσις ἱῆται.” Ὀκόσοισι δὲ ψαμμώδεα ὑφίσταται ἢ πῶροι ἐν τοῖσιν οὔροις, τοιούτοις τὴν ἀρχὴν φύματα ἐγένετο πρὸς τῇ φλεβί τῇ παχειῇ καὶ διεπύησε ν, ἔπειτα δὲ αὐτέων οὐ ταχέως ἐκραγόντων τῶν φυμάτων πῶροι συνετράφησαν ἐκ τοῦ πύο υ, οἵτινες ἔξω λείβονται διὰ τῆς φλεβὸς σὺν τῷ οὔρῳ εἰς τὴν κύστι ν. ^[5]

15 163 Γένοιτο μὲν ἂν ποτε καὶ καθ’ ἣν εἶπεν αἰτίαν οὔρα τοιαῦτα, γένοιτο δ’ ἂν καὶ αὐτοῦ τοῦ νεφροῦ παθόντος ὁμοίως ἄνευ τῆς μεγάλης φλεβός· ὡς τὸ πολὺ δὲ χωρὶς φυμάτων συμβαίνουσιν αἱ εἰρημέναι διὰ τῶν οὔρων ἐκκρίσεις, ὅταν παχὺς ἢ γλίσχρος ἱκανῶς χυμὸς βραδεῖαν ποιούμενος τὴν διέξοδον ὑπὸ τῆς ἐν τῷ τόπῳ θερμασίας ξηραίνόμενος παγῇ. Ὀκόσοισι δὲ αἱματώδεα μόνον τὰ οὔρημα α, τοιούτοις αἱ φλέβες πεπονήκασιν ν. Τὸ πεπονήκασιν ἄδηλόν ἐστιν ἐπὶ τίνος εἴρηται. ^[14]

15 164

δύναται γὰρ καὶ τὸ κεκμήκασι δηλοῦν, ὡς ἐκλύτους γεγонуίας αὐτὰς ἡμίπεπτόν τε γεννᾶν αἷμα καὶ μεθιέναι τοῦτο ῥαδίως δι' ἀτονίαν ἢ ὡς ἀλλότριον ἀποκρίνειν, δύναται δὲ καὶ ἄλλως τὸ πεπόνθασιν ἐκ τοῦ πεπονήκασι δηλοῦσθαι, μηδὲν αὐτῶν τῶν νεφρῶν πεπονθότων, ἀλλ' ἐν μόναις ταῖς φλεψὶν οὔσης τῆς διαθέσεως· οὐ μὴν ὁποία τίς ἐστιν ἐκ τῆς τοιαύτης ἐξηγήσεως δηλοῦται. πρόδηλον δὲ ἐστίν, ὡς οὐθ' Ἴπποκράτης οὔτε Πόλυβος εἶπεν ἂν οὐρήματα, δυνάμενοί γε εἰπεῖν· ὁκόσοισι δὲ αἱματώδεα τὰ 'οὔρα' καὶ πολλάκις γε πάνυ τι γράφων ὁ Ἴπποκράτης 'οὔρα', κατ' οὐδεμίαν λέξιν εἶπεν οὔρημα. καὶ ἄλλα δὲ πολλὰ τῶν παρεγγεγραμμένων ἐνδείκνυται σαφῶς αὐτὰ μήθ' Ἴπποκράτους εἶναι μήτε Πολύβου. Ὀκόσοισι δὲ ἐν τῷ οὐρήματι παχεῖ ἐόντι σαρκία σμικρὰ τριχοειδέα συνεξέρχεται ι, ταῦτα ἀπὸ τῶν νεφρῶν εἰδέναι χρὴ ἐόντ α. ^[12]

15 165 Τὸν ἀφορισμὸν ἐνταῦθα μετέφρασε τόνδε· “ὁκόσοισιν ἐν τῷ οὔρῳ παχεῖ ἐόντι σαρκία σμικρὰ ὥσει τρίχες συνεξέρχονται, τουτέοισιν ἀπὸ τῶν νεφρῶν ἐκκρίνεται.” Οἷσι δὲ καθαρὸν τὸ οὔρον ν, ἄλλοτε δὲ καὶ ἄλλοτε οἷόν τε πίτυρα ἐμφέρεται ἐν τῷ οὐρήματι ι, τούτοιςιν ἢ κύστις ψωριᾷ ᾱ. Πάλιν κἀνταῦθα τὸν ἀφορισμὸν ἐκεῖνον παρέφρασεν· “ὁκόσοισιν ἐν τῷ οὔρῳ παχεῖ ἐόντι πιτυρῶδές τι συνεξέρχεται, τούτοιςιν ἢ κύστις ψωριᾷ.” Οἱ πλείστοι τῶν πυρετῶν γίνονται ἀπὸ χολῆς c, ἰδέαι δὲ αὐτῶν εἰσι τέσσαρες χωρὶς τῶν ἐν τῇσιν ὁδύνῃσι γινομένων τῇσιν ἀποκεκριμένῃσι ν. ^[11]

15 166 ὀνόματα δ' αὐτῶν ἐστὶ σύνοχος καὶ ἀμφημερινὸς καὶ τριταῖος καὶ τεταρταῖος c. ὁ μὲν οὖν σύνοχος καλεόμενος γίνεται ἀπὸ πλείστης χολῆς καὶ ἀκρητεστάτης καὶ τὰς κρίσις ἀκρητεστάτας ἐν ἐλαχίστῳ χρόνῳ ποιεῖται· τὸ γὰρ σῶμα οὐ διαψυχόμενον οὐδένα χρόνον συντήκεται ταχέως ἅτε ὑπὸ πολλοῦ τοῦ θερμοῦ θερμαίνόμενο ν. ὁ δὲ ἀμφημερινὸς μετὰ τὸν σύνοχον ἀπὸ πλείστης χολῆς καὶ ἀπαλλάσσεται τάχιστα τῶν ἄλλων· μακρότερος δὲ ἐστὶ τοῦ συνόχου ν, ὅτι ἂ π' ἐλάσσονός τε γίνεται χολῆς καὶ ὅτι ἀνάπαυσιν ἔχει τὸ σῶμα α, ἐν δὲ τῷ συνόχῳ οὐκ ἀναπαύεται οὐδένα χρόνον ν. ὁ δὲ τριταῖος μακρότερός ἐστὶ τοῦ ἀμφημερινοῦ καὶ ἀπὸ χολῆς ἐλάσσονος γίνεται· ὅσῳ δὲ πλείονα χρόνον ἐν τῷ τριταίῳ ἢ ἐν τῷ ἀμφημερινῷ τὸ σῶμα ἀναπαύεται ι, τοσούτῳ χρονιώτερος οὗτος ὁ πυρετὸς τοῦ ἀμφημερινοῦ ἐστὶ ν. οἱ δὲ τεταρταῖοι τὰ μὲν ἄλλα κατὰ τὸν αὐτὸν λόγον ν, χρονιώτεροι δὲ εἰσι τῶν τριταίων ν, ὅσον ἔλασσον μέρος τῆς χολῆς μετέχουσι τῆς τὴν θέρμην παρεχούσης c, τοῦ δὲ διαψύχεσθαι τὸ σῶμα πλέον μετέχους ι· προσγίνεται δὲ αὐτοῖσιν ἀπὸ μελαίνης χολῆς τὸ περισσὸν τοῦτο καὶ δυσapάλλακτον· μέλαινα γὰρ χολὴ τῶν ἐν τῷ σώματι ἐνεόντων χυμῶν γλισχρότατον καὶ τὰς ἔδρας χρονιωτάτας ποιεῖ ι. ^[5]

15 167 γνῶσι δὲ τῷδε, ὅτι οἱ τεταρταῖοι πυρετοὶ μετέχουσι τοῦ μελαγχολικοῦ· φθινοπώρου γὰρ μάλιστα ἀλίσκονται οἱ ἄνθρωποι ὑπὸ τῶν τεταρταίων καὶ ἐν τῇ ἡλικίᾳ τῇ ἀπὸ πέντε καὶ εἴκοσι ἐτέων εἰς τὰ πέντε καὶ τεσσαράκοντα· ἡ δὲ ἡλικία αὕτη ὑπὸ χολῆς μελαίνης κατέχεται μάλιστα πασῶν τῶν ἡλικιῶν ἢ τε φθινοπωρινῇ ὥρᾳ μάλιστα πασῶν τῶν ὥρέων· ὅσοι δ' ἂν ἀλῶσιν ἔξω τῆς ὥρης ταύτης καὶ τῆς ἡλικίης ὑπὸ τεταρταίου ν, εὔχρη εἰδέναι μὴ χρόνιον ἐσόμενον τὸν πυρετό ν, ἣν μὴ τι ἄλλο κακουργῇται ὁ ἄνθρωπος c. Ὁμοίον τί μοι δοκοῦσιν οἱ πολλοὶ πεπονθέναι τῶν ἐξηγητῶν, ἐν οἷς ἐστὶ καὶ Cαβῖνος c, τῷ νοσοῦντι μὲν ὑδερὶ κῶς ἀνθρώπῳ, παρωνυχίαν δὲ αὐτοῦ θεραπεῦσαι Φιλότιμον τὸν ἱατρὸν ἀξιοῦντι. ^[15]

15 168 δυοῖν γὰρ θάτερον, ἢ οὐκ ἔβλεπεν οὗτος ὅπως εἶχεν ὅλος κακῶς ἢ οὐκ ᾤετο δεῖσθαι θεραπείας. οὕτως οὖν καὶ τοὺς ἐξηγητὰς ἢ τυφλώττειν τὸν τῆς ψυχῆς ὀφθαλμὸν νομιστέον ἢ τὰ μὲν σμικρὰ τῶν ἐγκλημάτων ἡγεῖσθαι θεραπείας τινὸς δεῖσθαι, τὰ μεγάλα δὲ οὐδεμιᾶς χρῆζειν βοηθείας. ὥσπερ γὰρ ἐξ ὕπνου βαθέος ἐγερθέντες ἦσθοντο τῆς πρὸς Ἴπποκράτην μάχης τοῦ κατὰ τὴν προκειμένην ῥῆσιν εἰρημένου, τὸν ἀμφημερινὸν ὀλιγοχρονιώτερον ἀποφαινούσης αὐτῆς τοῦ τριταίου, σαφῶς εἰρηκότος Ἴπποκράτους ἐν τε τῷ πρώτῳ τῶν Ἐπιδημιῶν κἀν τοῖς

Ἀφορισμοῖς ‘τάχιστα κρίνεσθαι τὸν τριταῖον’ οὐκ οὖν φασὶν Ἱπποκράτειον εἶναι τὸ βιβλίον, ὡς καὶ φανερώς ψευδοῦς ὄντος τοῦ λεγομένου καὶ διαφερομένου τοῖς ἐτέρωθι γεγραμμένοις ὑφ’ Ἱπποκράτου c. εἰ γὰρ ἐν τούτῳ μόνῳ ψευδόμενον τε ἅμα καὶ μαχόμενον Ἱπποκράτει τὸν παρεγγράψαντα τὰ μεταξὺ κατενόησαν, εἰκότα τῷ τὴν παρωνυχίαν ὀρώντι, τὸ δ’ ὅλον σῶμα μὴ βλέποντι κάκιστα διακρίμενον. ^[15]

15 169 ὁ μὲν γὰρ ἀγνοήσας τὸν ἀμφημερινὸν τοῦ τριταίου χρονιώτερον εἶναι ἐνδείκνυται μὲν ἑαυτὸν οὐκ εἶναι τρίβωνα τῶν ἔργων τῆς ἰατρικῆς, οὐ μὴν ἐξ ἀπονοίας γέ τινος ἀναισχύντου τὸ ψεῦσμα διέπλασεν, ἀλλ’ ἐκ πιθανοῦ λόγου κινηθεὶς καὶ μάλιστα, ἐπειδὴ τισι τῶν παλαιῶν, ὧν καὶ Πλάτων ἐστίν, ἐδόκει τοὺς μὲν συνεχεῖς πυρετοὺς ἐξ ὑπερβολῆς τοῦ πυρὸς γίνεσθαι, τοὺς δὲ ἀμφημερινούς ἀέρος, καὶ τριταίους μὲν ὕδατος, τεταρταίους δὲ γῆς. ἡ γάρ τοι τοῦ Πλάτωνος ῥῆσις αὐτοῖς ὀνόμασιν οὕτως ἔχει· “τὸ μὲν οὖν ἐκ πυρὸς ὑπερβολῆς μάλιστα νοσήσαν σῶμα συνεχῇ καύματα καὶ πυρετοὺς ἀπεργάζεται, τὸ δὲ ἐξ ἀέρος ἀμφημερινούς, τριταίους δ’ ὕδατος διὰ τὸ νωθέστερον ἀέρος καὶ πυρὸς εἶναι, τὸ δὲ γῆς τέταρτον ὃν νωθέστατον τούτων ἐν τετραπλασίαις χρόνου περιόδοις καθαιρόμενον τεταρταίους πυρετοὺς ποιῆσαν ἀπαλλάττεται μόγις.” εἴπερ οὖν ὁ Πλάτων τὸ νωθέστατον στοιχεῖον, ὅπερ ἔστιν ἐδραιότατόν τε καὶ δυσκινητότατον, ἐν τετραπλασίαις χρόνου περιόδοις ἐκκαθαίρεσθαι φησι, πιθανὸν ἔδοξεν εἶναι καὶ τὰλλα διαφέρειν ἀλλήλων κατὰ τὴν αὐτὴν ἀναλογίαν, ὥστε <δ> γέγονεν ἐφεξῆς τῷ γεῶδει στοιχείῳ, (τοῦτο δ’ ἂν ὕδωρ εἴη), τὴν ἐφεξῆς τῇ τεταρταίᾳ περιόδῳ γεννᾶν, τὸ δὲ τούτῳ πάλιν ἐφεξῆς, (ὅπερ ἐστὶν ἀήρ), τὴν ἀμφημερινήν, τὸ δὲ ὀξυκινητότατον, (ὅπερ εὐδηλον ὅτι πῦρ ἐστίν), ἐργάζεσθαι τὸν συνεχῇ πυρετόν. ^[5]

15 170 ἀλλὰ τούτου πιθανώτερός ἐστιν ὁ λόγος ὁ τῷ φύσει θερμῷ στοιχείῳ, τουτέστι τῷ πυρί, τὴν αἰτίαν ἀνατιθεὶς τῆς γενέσεως αὐτῶν. οὐ γὰρ εὐλογον ὑπὸ τοῦ ψυχροῦ στοιχείου πλεονάσαντος ἐν τῷ σώματι τὸ θερμότατον πάθος γίνεσθαι. <εἰ> τοίνυν εὐλογον μὲν ἐστὶ τοῦ θερμοῦ στοιχείου τῇ πλεονεξίᾳ θερμὸν γίνεσθαι πάθος, ἀλλήλων δὲ διαφέρουσιν οἱ πυρετοὶ ταῖς αὐτῶν διαφοραῖς, ἃς τῷ ποσῷ τῆς αἰτίας ἀνατίθεσθαι προσήκει, τοῦτο δὲ εἰ συγχωρήσομεν, ὁ μὲν συνεχέστατός τε καὶ θερμότατος πυρετὸς ὑπὸ πλείστου γενήσεται πυρὸς, ὁ δὲ ἐφεξῆς αὐτῷ δευτέραν ἔξει χώραν ἐν ποσότητι, καὶ τρίτην μὲν ὁ τριταῖος, τετάρτην δὲ ὁ τεταρταῖος, αἱ τε λύσεις αὐτῶν ἀκολουθῶς ταῖς αἰτίαις ἔσσονται, τάχιστα μὲν αἱ τοῦ θερμοτάτου πυρετοῦ, δευτεραί δὲ κατὰ τὸν χρόνον αἱ τῶν ἀμφημερινῶν, καὶ τρίται αἱ τῶν τριταίων καὶ τέταρται αἱ τῶν τεταρταίων. ^[15]

15 171 ὥσθ’ ὅσον μὲν ἐπὶ τῷ πιθανῷ, καλῶς εἴρηται ταῦτα, τὸ δὲ ἐκ τῆς τῶν πραγμάτων ἱστορίας ἐλέγχει τὸν λόγον. ἐπὶ δὲ τῆς προγεγραμμένης τῶν φλεβῶν ἀνατομῆς οὐδὲν ἔχων εἰπεῖν πιθανὸν ὁ συνθεὶς αὐτὴν οὐχ ἔν ἢ δύο ἢ τρία φαίνεται ψευδόμενος, ἀλλὰ πάνυ πολλὰ πρὸς τὸ μὴδὲ κατὰ τύχην ἔν τι τῶν ἐν αὐτοῖς ἀληθῶς εἰρησθαι. θαυμαστὸν οὖν ὅπως ἐπ’ ἐκείνων μὲν οὐδὲν ἐμέμψαντο τῷ γράψαντι τὰ μετὰ τὸ Περὶ φύσεως ἀνθρώπου μέχρι δεῦρο πάντα, νυνὶ δὲ μέμφονται καὶ διὰ τοῦτο αὐτοῖς οὐκέτι δοκεῖ τὸ βιβλίον Ἱπποκράτους εἶναι. Καβίνου δὲ καὶ τῶν πλείστων ἐξηγητῶν ἔτι καὶ τοῦτ’ ἂν τις θαυμάσειεν, ὅτι τὰ παρεγγεγραμμένα πάντα ἐπαινοῦντες αἰεὶ θαυμασίως εἰρησθαι τόδε τι τάνδρῃ καὶ δαιμονίως τόδε τι καὶ θείως τόδε τι, νῦν ἐξαίφνης ἐκείνων μὲν ἀπάντων ἐπελάθοντο, διὰ μίαν δ’ ἐναντιολογίαν οὐκέτ’ αὐτοῖς Ἱπποκράτους εἶναι δοκεῖ τὸ βιβλίον, ἀλλὰ μετακινουσιν ἐπὶ Πόλυβον, ὡς αὐτοὶ μὲν ἀνεγνωκότες τοὺς Ἀφορισμοὺς καὶ τὸ πρῶτον τῶν Ἐπιδημιῶν, οὐκ ἀνεγνωκότος δὲ ταῦτα Πόλυβου, ὃν ἀδύνατον ἦν μαθητὴν Ἱπποκράτους ὄντα μὴ οὐ πολλάκις μὲν ἀκηκοέναι παρ’ αὐτοῦ περὶ τῆς διαφορᾶς τῶν πυρετῶν, ἀνεγνωκέναι δὲ οὐκ ὀλιγάκις αὐτοῦ τὰ συγγράμματα σὺν τῷ καὶ αὐτὸν ἐπὶ τῶν ἀρρωστούντων τεθεᾶσθαι ταχυκρίσιμον μὲν τὸν τριταῖον, χρονίζοντα δὲ τὸν ἀμφημερινόν. ^[5]

- 15 172 οὐ γὰρ δὴ τῶν ἐπὶ τῆς Ἀλεξανδρείας προφητευσάντων εἷς τις ἦν ὁ Πόλυβος, οἱ μὴδένα πώποτε
θεασάμενοι νοσοῦντα στοχαστικοῖς ἐπέτριβον οὐδὲν ὑγιὲς λέγοντες οὐδ' ὧν οἱ τρίβωνες ὀρῶσι
φαινομένων ἐναργῶς ἐπὶ τῶν ἀρρωστούντων. ὥσθ' ὁ ταῦτα γράψας ἢ τοιοῦτος ἦν σοφιστὴς ἢ
πανοῦργος ἄνθρωπος, ὡς ἔοικεν, παρεγγράψας τὸ ψεῦδος ἕνεκα τοῦ προστρίψασθαι ψόγον τῷ
παλαιῷ. τοῦ δὲ νεώτερον εἶναι τὸν παρεγγράψαντα ταῦτα καὶ ἡ τοῦ συνόχου προσηγορία
τεκμήριόν ἐστιν· οὐδαμόθι γὰρ οὔθ' Ἱπποκράτης οὔτε τις ἄλλος τῶν παλαιῶν τὸν συνεχῆ
πυρετὸν ὠνόμασε σύνοχον, ὥσπερ οὐδὲ “οὐρήματα” τὰ οὔρα, ἀλλὰ ταῦτα ὀνόματα νεωτέρων
ἐστὶν ἰατρῶν, ὅσοι τὴν παλαιὰν λέξιν ἠγνόησαν. ^[15]
- 15 173 ἀπολιπόντες οὖν ἤδη τὰ παρεγγεγραμμένα ταῦτα μεταβῶμεν ἐπὶ τὸ Περὶ διαίτης ὑγιεινῆς, ὃ
Πολύβου φασὶν εἶναι σύγγραμμα.